

01 G
-2014-
2833

5.35

FH 33127 P70. 951

UNIVERSITÄTSBIBLIOTHEK

0004929697

LEIPZIG



SCRIPTORUM CLASSICORUM
BIBLIOTHECA OXONIENSIS



OXONII
E TYPOGRAPHEO CLARENDONIANO
LONDINI ET NOVI EBORACI
APUD GALFRIDUM CUMBERLEGE


ARISTOTELIS
ATHENIENSIVM RESPVBLICA

RECOGNOVIT
BREVIQVE ADNOTATIONE CRITICA INSTRVXIT

F. G. KENYON

COLLEGIORVM B. V. M. WINTON. PROPE WINTON. ET OXON. ET BEATAE
MARIAE MAGDALENAE IN VNIV. OXON. SOCIVS

OXONII
E TYPOGRAPHEO CLARENDONIANO



01G-2014-2833

~~MA-2000-6588~~

2

SLB 13.3.01
2ii

FIRST PUBLISHED 1920
REPRINTED 1925, 1937, 1951
PRINTED IN GREAT BRITAIN

ΑΡΙΣΤΟΤΕΛΟΥΣ ΑΘΗΝΑΙΩΝ ΠΟΛΙΤΕΙΑ

. . . (κατηγοροῦντος) Μύρωνος καθ' ἱερῶν ὁμόσαντες **1**
ἀριστίνδην. καταγνωσθέντος δὲ τοῦ ἄγους αὐτοὶ μὲν ἐκ τῶν
τάφων ἐξεβλήθησαν, τὸ δὲ γένος αὐτῶν ἔφυγεν ἀειφυγίαν.
Ἐπιμενίδης δ' ὁ Κρήσις ἐπὶ τούτοις ἐκάθηρε τὴν πόλιν.

5 Μετὰ δὲ ταῦτα συνέβη στασιάσαι τοὺς τε γνωρίμους καὶ **2**
τὸ πλῆθος πολὺν χρόνον. ἦν γὰρ αὐτῶν ἡ πολιτεία τοῖς τε **2**
ἄλλοις ὀλιγαρχικῇ πᾶσι, καὶ δὴ καὶ ἐδούλευον οἱ πένητες τοῖς
πλουσίοις καὶ αὐτοὶ καὶ τὰ τέκνα καὶ αἱ γυναῖκες. καὶ ἐκα-
λοῦντο πελάται καὶ ἐκτήμοροι· κατὰ ταύτην γὰρ τὴν μίσθωσιν
10 ἤργάζοντο τῶν πλουσίων τοὺς ἀγρούς. ἡ δὲ πᾶσα γῆ δι'
ὀλίγων ἦν· καὶ εἰ μὴ τὰς μισθώσεις ἀποδιδοίεν, ἀγώγιμοι
καὶ αὐτοὶ καὶ οἱ παῖδες ἐγίγνοντο. καὶ οἱ δανεισμοὶ πᾶσιν
ἐπὶ τοῖς σώμασιν ἦσαν μέχρι Σόλωνος· οὗτος δὲ πρῶτος
ἐγένετο τοῦ δήμου προστάτης. χαλεπώτατον μὲν οὖν καὶ **3**
15 πικρότατον ἦν τοῖς πολλοῖς τῶν κατὰ τὴν πολιτείαν τὸ
δουλεύειν· οὐ μὴν ἀλλὰ καὶ ἐπὶ τοῖς ἄλλοις ἐδυσχέρανον·
οὐδενὸς γάρ, ὥς εἰπεῖν, ἐτύγχανον μετέχοντες.

Ἦν δ' ἡ τάξις τῆς ἀρχαίας πολιτείας τῆς πρὸ Δράκοντος **3**
τοιιάδε. τὰς μὲν ἀρχὰς καθίστασαν ἀριστίνδην καὶ πλου-
20 τίνδην· ἤρχον δὲ τὸ μὲν πρῶτον διὰ [βίου], μετὰ δὲ ταῦτα
δεκαέτειαν. μέγισται δὲ καὶ πρῶται τῶν ἀρχῶν ἦσαν βασι- **2**
λεὺς καὶ πολέμαρχος καὶ ἄρχων· τούτων δὲ πρώτη μὲν ἡ
τοῦ βασιλέως (αὕτη γὰρ ἦν πάτριος), δευτέρα δ' ἐπικατέστη
πολεμαρχία διὰ τὸ γενέσθαι τινὰς τῶν βασιλέων τὰ πολέμια

μαλακούς· ὅθεν καὶ τὸν Ἴωνα μετεπέμψαντο χρείας καταλα-
 3 βούσης. τελευταία δ' ἡ τοῦ ἄρχοντος· οἱ μὲν γὰρ πλείους
 ἐπὶ Μέδοντος, ἔνιοι δ' ἐπὶ Ἀκάστου φασὶ γενέσθαι ταύτην·
 τεκμήριον δ' ἐπιφέρουσιν ὅτι οἱ ἐννέα ἄρχοντες ὁμνύουσιν
 ὥσπερ ἐπὶ Ἀκάστου τὰ ὄρκια ποιήσκειν, ὡς ἐπὶ τούτου τῆς 5
 βασιλείας παραχωρησάντων τῶν Κοδριδῶν ἀντὶ τῶν δοθεισῶν
 τῷ ἄρχοντι δωρεῶν. τοῦτο μὲν οὖν ὁποτέρως ποτ' ἔχει,
 μικρὸν ἂν παραλλάττοι τοῖς χρόνοις· ὅτι δὲ τελευταία τούτων
 ἐγένετο τῶν ἀρχῶν, σημεῖον καὶ τὸ μηδὲν τῶν πατρίων τὸν
 ἄρχοντα διοικεῖν, ὥσπερ ὁ βασιλεὺς καὶ ὁ πολέμαρχος, ἀλλ' 10
 ἀπλῶς τὰ ἐπίθετα· διὸ καὶ νεωστὶ γέγονεν ἡ ἀρχὴ μεγάλη,
 4 τοῖς ἐπιθέτοις αὐξηθεῖσα. θεσμοθέται δὲ πολλοῖς ὕστερον
 ἔτεσιν ἠρέθησαν, ἤδη κατ' ἐνιαυτὸν αἵρουμένων τὰς ἀρχάς,
 ὅπως ἀναγράψαντες τὰ θέσμια φυλάττωσι πρὸς τὴν τῶν
 ἀμφισβητούντων κρίσιν· διὸ καὶ μόνη τῶν ἀρχῶν οὐκ ἐγένετο 15
 5 πλείων ἐνιαυσίας. τοῖς μὲν οὖν χρόνοις τοσοῦτον προέχου-
 σιν ἀλλήλων. ἦσαν δ' οὐχ ἅμα πάντες οἱ ἐννέα ἄρχοντες,
 ἀλλ' ὁ μὲν βασιλεὺς εἶχε τὸ νῦν καλούμενον Βουκολεῖον
 πλησίον τοῦ πρυτανείου (σημεῖον δέ· ἔτι καὶ νῦν γὰρ τῆς
 τοῦ βασιλέως γυναικὸς ἡ σύμμειξις ἐνταῦθα γίγνεται τῷ 20
 Διονύσῳ καὶ ὁ γάμος), ὁ δὲ ἄρχων τὸ πρυτανεῖον, ὁ δὲ
 πολέμαρχος τὸ Ἐπιλύκειον (ὃ πρότερον μὲν ἐκαλεῖτο πολε-
 μαρχεῖον, ἐπεὶ δὲ Ἐπίλυκος ἀνφοκοδόμησε καὶ κατεσκεύασεν
 αὐτὸ πολεμαρχήσας Ἐπιλύκειον ἐκλήθη)· θεσμοθέται δ' εἶχον
 τὸ θεσμοθετεῖον. ἐπὶ δὲ Σόλωνος ἅπαντες εἰς τὸ θεσμο- 25
 θετεῖον συνῆλθον. κύριοι δ' ἦσαν καὶ τὰς δίκας αὐτοτελεῖς
 [κρίν]ειν καὶ οὐχ ὥσπερ νῦν προανακρίνειν. τὰ μὲν οὖν περὶ
 6 τὰς ἀρχὰς τοῦτον εἶχε τὸν τρόπον. ἡ δὲ τῶν Ἀρεοπαγιτῶν
 βουλὴ τὴν μὲν τάξιν εἶχε τοῦ διατηρεῖν τοὺς νόμους, διώκει
 δὲ τὰ πλείιστα καὶ τὰ μέγιστα τῶν ἐν τῇ πόλει, καὶ κολά- 30
 ζουσα καὶ ζημιοῦσα πάντας τοὺς ἀκοσμοῦντας κυρίως. ἡ γὰρ

αἴρεσις τῶν ἀρχόντων ἀριστίνδην καὶ πλουτίνδην ἦν, ἐξ ὧν οἱ Ἄρεοπαγῖται καθίσταντο· διὸ καὶ μόνη τῶν ἀρχῶν αὕτη μεμένηκε διὰ βίου καὶ νῦν.

Ἡ μὲν οὖν πρώτη πολιτεία ταύτην εἶχε τὴν ὑπογραφὴν. 4
 5 μετὰ δὲ ταῦτα χρόνου τινὸς οὐ πολλοῦ διελθόντος ἐπ' Ἀρι-
 σταίχμου ἄρχοντος Δράκων τοὺς θεσμοὺς ἔθηκεν· ἡ δὲ τάξις
 αὕτη τούδε τὸν τρόπον εἶχε. ἀπεδέδοτο μὲν ἡ πολιτεία τοῖς 2
 ὄπλα παρεχομένοις. ἤροῦντο δὲ τοὺς μὲν ἐννέα ἄρχοντας
 καὶ τοὺς ταμίας οὐσίαν κεκτημένους οὐκ ἐλάττω δέκα μνῶν
 10 ἐλευθέραν, τὰς δ' ἄλλας ἀρχὰς (τὰς) ἐλάττους ἐκ τῶν ὄπλα
 παρεχομένων, στρατηγούς δὲ καὶ ἱππάρχους οὐσίαν ἀποφαί-
 νοντας οὐκ ἐλάττων ἢ ἑκατὸν μνῶν ἐλευθέραν καὶ παῖδας ἐκ
 γαμετῆς γυναικὸς γνησίους ὑπὲρ δέκα ἔτη γεγονότας· τούτους
 δ' ἔδει διεγγυᾶν τοὺς πρυτάνεις καὶ τοὺς στρατηγούς καὶ τοὺς
 15 ἱππάρχους τοὺς ἔνους μέχρι εὐθυνῶν, ἐγγυητὰς δ' ἐκ τοῦ
 αὐτοῦ τέλους δεχομένους οὐπὲρ οἱ στρατηγοὶ καὶ οἱ ἱππαρχοί.
 βουλευεῖν δὲ τετρακοσίους καὶ ἓνα τοὺς λαχόντας ἐκ τῆς 3
 πολιτείας. κληροῦσθαι δὲ καὶ ταύτην καὶ τὰς ἄλλας ἀρχὰς
 τοὺς ὑπὲρ τριάκοντ' ἔτη γεγονότας, καὶ δις τὸν αὐτὸν μὴ
 20 ἄρχειν πρὸ τοῦ πάντας ἐξελθεῖν· τότε δὲ πάλιν ἐξ ὑπαρχῆς
 κληροῦν. εἰ δέ τις τῶν βουλευτῶν, ὅταν ἔδρα βουλῆς ἢ
 ἐκκλησίας ἦ, ἐκλείποι τὴν σύνοδον, ἀπέτινον ὁ μὲν πεντα-
 κοσιομέδιμνος τρεῖς δραχμάς, ὁ δὲ ἱππεὺς δύο, ζευγίτης δὲ
 μίαν. ἡ δὲ βουλή ἢ ἐξ Ἀρείου πάγου φύλαξ ἦν τῶν νόμων 4
 25 καὶ διετήρει τὰς ἀρχὰς ὅπως κατὰ τοὺς νόμους ἄρχωσιν.
 ἐξῆν δὲ τῷ ἀδικουμένῳ πρὸς τὴν τῶν Ἄρεοπαγιτῶν βουλήν
 εἰσαγγέλλειν ἀποφαίνοντι παρ' ὅν ἀδικεῖται νόμον. ἐπὶ δὲ 5
 τοῖς σώμασιν ἦσαν οἱ δανεισμοί, καθάπερ εἴρηται, καὶ ἡ χώρα
 δι' ὀλίγων ἦν.
 30 Τοιαύτης δὲ τῆς τάξεως οὔσης ἐν τῇ πολιτεία, καὶ τῶν 5
 πολλῶν δουλευόντων τοῖς ὀλίγοις, ἀντέστη τοῖς γνωρίμοις ὁ

2 δῆμος. ἰσχυρᾶς δὲ τῆς στάσεως οὔσης καὶ πολὺν χρόνον ἀντικαθημένων ἀλλήλοις εἶλοντο κοινῇ διαλλακτὴν καὶ ἄρχοντα Σόλωνα καὶ τὴν πολιτείαν ἐπέτρεψαν αὐτῷ ποιήσαντι τὴν ἐλεγείαν ἣς ἐστὶν ἀρχὴ

γιγνώσκω, καὶ μοι φρενὸς ἔνδοθεν ἄλγεα κεῖται, 5
πρεσβυτάτην ἐσορῶν γαῖαν Ἰαονίας
καινομένην·

ἐν ἧ ἢ πρὸς ἑκατέρους ὑπὲρ ἑκατέρων μάχεται καὶ διαμφισβητεῖ, καὶ μετὰ ταῦτα κοινῇ παραινεῖ καταπαύειν τὴν ἐνεστῶσαν φιλονικίαν. ἦν δ' ὁ Σόλων τῇ μὲν φύσει καὶ τῇ 10 δόξῃ τῶν πρώτων, τῇ δ' οὐσίᾳ καὶ τοῖς πράγμασι τῶν μέσων, ὡς ἔκ τε τῶν ἄλλων ὁμολογεῖται καὶ αὐτὸς ἐν τοῖσδε τοῖς ποιήμασιν μαρτυρεῖ, παραινῶν τοῖς πλουσίοις μὴ πλεονεκτεῖν·

ὑμεῖς δ' ἡσυχάσαντες ἐνὶ φρεσὶ καρτερόν ἦτορ,
οἱ πολλῶν ἀγαθῶν ἐς κόρον ἠλάσατε, 15
ἐν μετρίοισι τίθεσθε μέγαν νόον· οὔτε γὰρ ἡμεῖς
πεισόμεθ', οὔθ' ὑμῖν ἄρτια παντ' ἔσεται.

καὶ ὅλως αἰεὶ τὴν αἰτίαν τῆς στάσεως ἀνάπτει τοῖς πλουσίοις· διὸ καὶ ἐν ἀρχῇ τῆς ἐλεγείας δεδοικέναι φησὶ 'τὴν τε φι[λαργυρ]ίαν τὴν θ' ὑπερηφανίαν', ὡς διὰ ταῦτα τῆς ἐχθρας 20 ἐνεστῶσης.

6 Κύριος δὲ γενόμενος τῶν πραγμάτων Σόλων τὸν τε δῆμον ἠλευθέρωσε καὶ ἐν τῷ παρόντι καὶ εἰς τὸ μέλλον, κωλύσας δανείζειν ἐπὶ τοῖς σώμασιν, καὶ νόμους ἔθηκε καὶ χρεῶν ἀποκοπὰς ἐποίησε καὶ τῶν ἰδίων καὶ τῶν δημοσίων, ἃς σεισά- 25
2 χθειαν καλοῦσιν, ὡς ἀποσεισάμενοι τὸ βάρος. ἐν οἷς πειρῶνται τινες διαβάλλειν αὐτόν· συνέβη γὰρ τῷ Σόλωνι μέλλουσι ποιεῖν τὴν σεισάχθειαν προειπεῖν τισι τῶν γνωρίμων, ἔπειθ', ὡς μὲν οἱ δημοτικοὶ λέγουσι, παραστρατηγηθῆναι διὰ τῶν φίλων, ὡς δ' οἱ βουλόμενοι βλασφημεῖν, καὶ αὐτὸν κοινωνεῖν. 30

δανεισάμενοι γὰρ οὗτοι συνεπρίαντο πολλὴν χώραν, καὶ μετ'
οὐ πολὺ τῆς τῶν χρεῶν ἀποκοπῆς γενομένης ἐπλούτουν·
ὅθεν φασὶ γενέσθαι τοὺς ὕστερον δοκοῦντας εἶναι παλαιο-
πλούτους. οὐ μὴν ἀλλὰ πιθανώτερος ὁ τῶν δημοτικῶν 3
5 λόγος· οὐ γὰρ εἰκὸς ἐν μὲν τοῖς ἄλλοις οὕτω μέτριον γενέ-
σθαι καὶ κοινόν, ὥστ' ἐξὸν αὐτῷ τοὺς ἑτέρους ὑποποισάμενον
τυραννεῖν τῆς πόλεως, ἀμφοτέροις ἀπεχθέσθαι καὶ περὶ
πλείονος ποιήσασθαι τὸ καλὸν καὶ τὴν τῆς πόλεως σωτηρίαν
ἢ τὴν αὐτοῦ πλεονεξίαν, ἐν οὕτω δὲ μικροῖς καὶ φανεροῖς
10 καταρρυπαίνειν ἑαυτόν. ὅτι δὲ ταύτην ἔσχε τὴν ἐξουσίαν, 4
τά τε πράγματα νοσοῦντα μαρτυρεῖ, καὶ ἐν τοῖς ποιήμασιν
αὐτὸς πολλαχοῦ μέμνηται καὶ οἱ ἄλλοι συνομολογοῦσι πάντες.
ταύτην μὲν οὖν χρὴ νομίζειν ψευδῆ τὴν αἰτίαν εἶναι.

Πολιτείαν δὲ κατέστησε καὶ νόμους ἔθηκεν ἄλλους, τοῖς 7
15 δὲ Δράκοντος θεσμοῖς ἐπαύσαντο χρώμενοι πλὴν τῶν φονι-
κῶν. ἀναγράψαντες δὲ τοὺς νόμους εἰς τοὺς κύρβεις ἔστησαν
ἐν τῇ στοᾷ τῇ βασιλείῳ καὶ ὥμοσαν χρήσεσθαι πάντες. οἱ
δ' ἐννέα ἄρχοντες ὀμνύντες πρὸς τῷ λίθῳ κατεφάτιζον ἀνα-
θήσειν ἀνδριάντα χρυσοῦν, εἴαν τινα παραβῶσι τῶν νόμων·
20 ὅθεν ἔτι καὶ νῦν οὕτως ὀμνύουσι. κατέκλεισεν δὲ τοὺς 2
νόμους εἰς ἑκατὸν ἔτη καὶ διέταξε τὴν πολιτείαν τόνδε (τὸν)
τρόπον. τιμήματι διείλεν εἰς τέτταρα τέλη, καθάπερ διήρητο 3
καὶ πρότερον, εἰς πεντακοσιομέδιμνον καὶ ἵππέα καὶ ζευγίτην
καὶ θῆτα. καὶ τὰς μέ[ν] ἄλλ]ας ἀρχὰς ἀπένειμεν ἄρχειν ἐκ
25 πεντακοσιομεδίμνων καὶ ἵππέων καὶ ζευγιτῶν, τοὺς ἐννέα
ἄρχοντας καὶ τοὺς ταμίας καὶ τοὺς πωλητὰς καὶ τοὺς ἑνδεκα
καὶ τοὺς κωλακρέτας, ἐκάστοις ἀνάλογον τῷ μεγέθει τοῦ
τιμήματος ἀποδιδούς τὴν ἀρχήν. τοῖς δὲ τὸ θητικὸν τελοῦσιν

4 ἐκκλησίας καὶ δικαστηρίων μετέδωκε μόνον. ἔδει δὲ τελεῖν πεντακοσιομέδιμνον μὲν ὅς ἂν ἐκ τῆς οἰκείας ποιῆ πεντακόσια μέτρα τὰ συνάμφω ξηρὰ καὶ ὑγρά, ἵππάδα δὲ τοὺς τριακόσια ποιούντας, ὡς δ' ἐνιοί φασι τοὺς ἵπποτροφεῖν δυναμένους. σημεῖον δὲ φέρουσι τό τε ὄνομα τοῦ τέλους, ὡς ἂν ἀπὸ τοῦ 5 πράγματος κείμενον, καὶ τὰ ἀναθήματα τῶν ἀρχαίων· ἀνάκειται γὰρ ἐν ἀκροπόλει εἰκὼν Διφίλου, ἐφ' ἧ ἐπιγέγραπται τὰδε·

Διφίλου Ἀνθεμίων τήνδ' ἀνέθηκε θεοῖς,
θητικοῦ ἀντὶ τέλους ἵππάδ' ἀμειψάμενος.

10

καὶ παρέστηκεν ἵππος ἐκμαρτυρῶν, ὡς τὴν ἵππάδα τοῦτο σημαίνουσιν. οὐ μὲν ἄλλ' εὐλογώτερον τοῖς μέτροις διηρησθαι καθάπερ τοὺς πεντακοσιομέδιμνους. ζευγίσιον δὲ τελεῖν τοὺς διακόσια τὰ συνάμφω ποιούντας· τοὺς δ' ἄλλους θητικόν, οὐδεμιᾶς μετέχοντας ἀρχῆς. διὸ καὶ νῦν ἐπειδὴν ἔρηται τὸν 15 μέλλοντα κληροῦσθαί τιν' ἀρχήν, ποῖον τέλος τελεῖ, οὐδ' ἂν εἰς εἶποι θητικόν.

- 8 Τὰς δ' ἀρχὰς ἐποίησε κληρωτὰς ἐκ προκρίτων, οὓς ἐκάστη προκρίνειε τῶν φυλῶν. προύκρινεν δ' εἰς τοὺς ἐννέα ἄρχοντας ἐκάστη δέκα, καὶ (ἐκ) τούτων ἐκλήρουν· ὅθεν ἔτι διαμένει 20 ταῖς φυλαῖς τὸ δέκα κληροῦν ἐκάστην, εἴτ' ἐκ τούτων κυμαεύειν. σημεῖον δ' ὅτι κληρωτὰς ἐποίησεν ἐκ τῶν τιμημάτων ὁ περὶ τῶν ταμιῶν νόμος, ᾧ χρώμενοι διατελοῦσιν ἔτι καὶ νῦν· κελεύει γὰρ κληροῦν τοὺς ταμίας ἐκ πεντακοσιομέδιμνων.
- 2 Σόλων μὲν οὖν οὕτως ἐνομοθέτησεν περὶ τῶν ἐννέα ἀρχόντων. 25 τὸ γὰρ ἀρχαῖον ἢ ἐν Ἀ[ρει]φ [πάγφ βου]λῆ ἀνακαλεσαμένη καὶ κρίνασα καθ' αὐτήν τὸν ἐπιτήδειον ἐφ' ἐκάστη τῶν ἀρχῶν
- 3 ἐπ' [ἐν]ια[υτ]ὸν [διατάξα]σα ἀπέστειλεν. φυλαὶ δ' ἦσαν δ



καθάπερ πρότερον καὶ φυλοβασιλεῖς τέτταρες. ἐκ δὲ τῆς
φυλῆς ἐκάστης ἦσαν νενεμημένοι τριπτύες μὲν τρεῖς, ναυ-
κραρῖαι δὲ δώδεκα καθ' ἐκάστην. ἦν δ' ἐπὶ τῶν ναυκραριῶν
ἀρχὴ καθεστηκυῖα ναύκραροι, τεταγμένη πρὸς τε τὰς εἰσφορὰς
5 καὶ τὰς δαπάνας τὰς γιγνομένας· διὸ καὶ ἐν τοῖς νόμοις τοῖς
Σόλωνος οἷς οὐκέτι χρῶνται πολλαχοῦ γέγραπται ' τοὺς ναυ-
κράρους εἰσπράττειν ' καὶ ' ἀναλίσκειν ἐκ τοῦ ναυκραρικοῦ
ἀργυρίου '. βουλὴν δ' ἐποίησε τετρακοσίους, ἑκατὸν ἐξ 4
ἐκάστης φυλῆς, τὴν δὲ τῶν Ἀρεοπαγιτῶν ἔταξεν ἐπὶ τὸ
10 νομοφυλακεῖν, ὥσπερ ὑπῆρχεν καὶ πρότερον ἐπίσκοπος οὔσα
τῆς πολιτείας, καὶ τὰ τε ἄλλα τὰ πλείστα καὶ τὰ μέγιστα
τῶν πολιτικῶν διετήρει καὶ τοὺς ἀμαρτάνοντας ἠϋθυεν
κυρία οὔσα καὶ ζημιοῦν καὶ κολάζειν, καὶ τὰς ἐκτίσεις ἀνέ-
φερον εἰς πόλιν, οὐκ ἐπιγράφουσα τὴν πρόφασιν δι' ὃ [τὸ
15 ἐ]κτ[ίν]εσθαι, καὶ τοὺς ἐπὶ καταλύσει τοῦ δήμου συνισταμένους
ἔκρινεν, Σόλωνος θέντος νόμον εἰσαγγελίας περὶ αὐτῶν.
ὄρων δὲ τὴν μὲν πόλιν πολλάκις στασιάζουσαν, τῶν δὲ πολι- 5
τῶν ἐνίους διὰ τὴν ῥαθυμίαν [ἀγα]πῶντας τὸ αὐτόματον,
νόμον ἔθηκεν πρὸς αὐτοὺς ἴδιον, ὅς ἂν στασιαζούσης τῆς
20 πόλεως μὴ θῆται τὰ ὄπλα μηδὲ μεθ' ἑτέρων, ἄτιμον εἶναι
καὶ τῆς πόλεως μὴ μετέχειν.

Τὰ μὲν οὖν περὶ τὰς ἀρχὰς τοῦτον εἶχε τὸν τρόπον. δοκεῖ 9
δὲ τῆς Σόλωνος πολιτείας τρία ταῦτ' εἶναι τὰ δημοτικώτατα·
πρῶτον μὲν καὶ μέγιστον τὸ μὴ δανείζειν ἐπὶ τοῖς σώμασιν,
25 ἔπειτα τὸ ἐξεῖναι τῷ βουλομένῳ τιμωρεῖν ὑπὲρ τῶν ἀδικου-
μένων, τρίτον δέ, (ᾧ) μάλιστά φασιν ἰσχυκέναι τὸ πλῆθος,
ἢ εἰς τὸ δικαστήριον ἔφεςις· κύριος γὰρ ὢν ὁ δῆμος τῆς
ψήφου κύριος γίγνεται τῆς πολιτείας. ἔτι δὲ καὶ διὰ τὸ μὴ 2
γεγράφθαι τοὺς νόμους ἀπλῶς μηδὲ σαφῶς, ἀλλ' ὥσπερ ὁ
30 περὶ τῶν κλήρων καὶ ἐπικλήρων, ἀνάγκη πολλὰς ἀμφισβη-

τήσεις γίνεσθαι καὶ πάντα βραβεύειν καὶ τὰ κοινὰ καὶ τὰ ἴδια τὸ δικαστήριον. οἴονται μὲν οὖν τινες ἐπίτηδες ἀσαφεῖς αὐτὸν ποιῆσαι τοὺς νόμους, ὅπως ἢ τῆς κρίσεως ὁ δῆμος κύριος. οὐ μὲν εἰκός, ἀλλὰ διὰ τὸ μὴ δύνασθαι καθόλου περιλαβεῖν τὸ βέλτιστον· οὐ γὰρ δίκαιον ἐκ τῶν νῦν γιγνο- 5 μένων ἀλλ' ἐκ τῆς ἄλλης πολιτείας θεωρεῖν τὴν ἐκείνου βούλησιν.

- IO** Ἐν μὲν οὖν τοῖς νόμοις ταῦτα δοκεῖ θεῖναι δημοτικά, πρὸ δὲ τῆς νομοθεσίας ποιῆσαι τὴν τῶν χρεῶν ἀποκοπὴν καὶ μετὰ ταῦτα τὴν τε τῶν μέτρων καὶ σταθμῶν καὶ τὴν τοῦ **IO** νομίσματος αὔξησιν. ἐπ' ἐκείνου γὰρ ἐγένετο καὶ τὰ μέτρα μείζω τῶν Φειδωνείων, καὶ ἡ μνᾶ πρότερον ἔχουσα σταθμὸν ἐβδομήκοντα δραχμᾶς ἀνεπληρώθη ταῖς ἑκατόν. ἦν δ' ὁ ἀρχαῖος χαρακτήρ δίδραχμον. ἐποίησε δὲ καὶ σταθμὰ πρὸς τὸ νόμισμα τρεῖς καὶ ἐξήκοντα μνᾶς τὸ τάλαντον ἀγούσας, **15** καὶ ἐπιδιενεμήθησαν αἱ τρεῖς μναὶ τῷ στατήρι καὶ τοῖς ἄλλοις σταθμοῖς.

- II** Διατάξας δὲ τὴν πολιτείαν ὄνπερ εἴρηται τρόπον, ἐπειδὴ προσιόντες αὐτῷ περὶ τῶν νόμων ἐνώχλουν, τὰ μὲν ἐπιτιμῶντες τὰ δὲ ἀνακρίνοντας, βουλόμενος μήτε ταῦτα κινεῖν **20** μήτ' ἀπεχθάνεσθαι παρών, ἀποδημίαν ἐποιήσατο κατ' ἐμπορίαν ἅμα καὶ θεωρίαν εἰς Αἴγυπτον, εἰπὼν ὡς οὐχ ἦξει δέκα ἐτῶν· οὐ γὰρ οἶεσθαι δίκαιον εἶναι τοὺς νόμους ἐξηγεῖσθαι **2** παρών, ἀλλ' ἕκαστον τὰ γεγραμμένα ποιεῖν. ἅμα δὲ καὶ συνέβαινε αὐτῷ τῶν τε γνωρίμων διαφόρους γεγενῆσθαι **25** πολλοὺς διὰ τὰς τῶν χρεῶν ἀποκοπὰς, καὶ τὰς στάσεις ἀμφοτέρας μεταθέσθαι διὰ τὸ παράδοξον αὐτοῖς γενέσθαι τὴν κατάστασιν. ὁ μὲν γὰρ δῆμος ᾤετο πάντ' ἀνάδαστα ποιήσειν αὐτόν, οἱ δὲ γνώριμοι πάλιν εἰς τὴν αὐτὴν τάξιν ἀποδώσειν ἢ μ[ικρὸν] παραλλάξ[ειν]. (ὁ δὲ) Σόλων ἀμφοτέροις ἦναν- **30**

τιώθη, καὶ ἐξὸν αὐτῷ μεθ' ὁποτέρων ἐβούλετο συστάντα
 τυραννεῖν εἴλετο πρὸς ἀμφοτέρους ἀπεχθέσθαι, σώσας τὴν
 πατρίδα καὶ τὰ βέλτιστα νομοθετήσας.

Ταῦτα δ' ὅτι τοῦτον (τὸν) τρόπον ἔσχευ οἱ τ' ἄλλοι συμ- 12
 5 φωνοῦσι πάντες καὶ αὐτὸς ἐν τῇ ποιήσει μέμνηται περὶ αὐτῶν
 ἐν τοῖσδε·

δῆμῳ μὲν γὰρ ἔδωκα τόσον γέρας ὅσσον ἀπαρκεῖ,
 τιμῆς οὔτ' ἀφελῶν οὔτ' ἐπορευζάμενος·

οἱ δ' εἶχον δύναμιν καὶ χρήμασιν ἦσαν ἀγητοί,
 10 καὶ τοῖς ἐφρασάμην μηδὲν ἀεικὲς ἔχειν.

ἔστην δ' ἀμφιβαλὼν κρατερόν σάκος ἀμφοτέροισι,
 νικᾶν δ' οὐκ εἶασ' οὐδετέρους ἀδίκως.

πάλιν δ' ἀποφαινώμενος περὶ τοῦ πλήθους, ὡς αὐτῷ δεῖ 2
 χρῆσθαι·

15 δῆμος δ' ὧδ' ἂν ἄριστα σὺν ἡγεμόνεσσιν ἔποιτο,
 μήτε λῖαν ἀνεθεῖς μήτε βιαζόμενος.

τίκτει γὰρ κόρος ὕβριν, ὅταν πολὺς ὄλβος ἔπηται
 ἀνθρώποισιν ὅσοις μὴ νόος ἄρτιος ἦ.

καὶ πάλιν δ' ἐτέρωθί που λέγει περὶ τῶν διανείμασθαι τὴν 3
 20 γῆν βουλομένων·

οἱ δ' ἐφ' ἀρπαγαῖσιν ἦλθον, ἐλπίδ' εἶχον ἀφνεάν,
 καδόμενος ἕκαστος αὐτῶν ὄλβον εὐρήσειν πολύν,
 καί με κωτίλλοντα λείως τραχὺν ἐκφανεῖν νόον.

χαῦνα μὲν τότε ἐφράσαντο, νῦν δέ μοι χολούμενοι
 25 λοξὸν ὀφθαλμοῖσ' ὀρώσι πάντες ὥστε δήιον.

οὐ χρεών. ἂ μὲν γὰρ εἶπα σὺν θεοῖσιν ἦνυσσα,
 ἀ[λλ]α δ' ο[ὐ] μάτην ἔερδον, οὐδέ μοι τυραννίδος
 ἀνδάνει βία τι [ρέζ]ειν, οὐδέ πιείρας χθονὸς
 πατρίδος κακοῖσιν ἐσθλοὺς ἰσομοιρίαν ἔχειν.

4 [πάλιν] δὲ καὶ περὶ τῆς ἀποκοπῆς τῶν χρεῶν καὶ τῶν δουλευόντων μὲν πρότερον ἐλευθερωθέντων δὲ διὰ τὴν σεισάχθειαν·

ἐγὼ δὲ τῶν μὲν οὖνεκα ξυνήγαγον
 δῆμον, τί τούτων πρὶν τυχεῖν ἐπαυσάμην ; 5
 συμμαρτυροίη ταῦτ' ἂν ἐν δίκῃ χρόνου
 μήτηρ μεγίστη δαιμόνων Ὀλυμπίων
 ἄριστα, Γῆ μέλαινα, τῆς ἐγὼ ποτε
 ὄρους ἀνείλον πολλαχῆ πεπηγότας,
 πρόσθεν δὲ δουλεύουσα, νῦν ἐλευθέρα. 10
 πολλοὺς δ' Ἀθήνας, πατρίδ' εἰς θεόκτιτον,
 ἀνήγαγον πραθέντας, ἄλλον ἐκδίκως,
 ἄλλον δικαίως, τοὺς δ' ἀναγκαίης ὑπὸ
 χρειοῦς φυγόντας, γλώσσαν οὐκέτ' Ἀττικὴν
 ἰέντας, ὡς ἂν πολλαχῆ πλανωμένους· 15
 τοὺς δ' ἐνθάδ' αὐτοῦ δουλίην ἀεικέα
 ἔχοντας, ἦθη δεσποτῶν τρομευμένους,
 ἐλευθέρους ἔθηκα. ταῦτα μὲν κράτει
 νόμου, βίαν τε καὶ δίκην συναρμόσας,
 ἔρεξα, καὶ διήλθον ὡς ὑπεσχόμην. 20
 θεσμούς θ' ὁμοίως τῷ κακῷ τε καγαθῷ,
 εὐθείαν εἰς ἕκαστον ἀρμόσας δίκην,
 ἔγραψα. κέντρον δ' ἄλλος ὡς ἐγὼ λαβών,
 κακοφραδῆς τε καὶ φιλοκτῆμων ἀνὴρ,
 οὐκ ἂν κατέσχε δῆμον· εἰ γὰρ ἤθελον 25
 ἂ τοῖς ἐναντίοισιν ἦνδανεν τότε,
 αὐθις δ' ἂ τοῖσιν οὔτεροι φρασαίατο,
 πολλῶν ἂν ἀνδρῶν ἦδ' ἐχηρώθη πόλις.

τῶν οὐνεκ' ἀλκὴν πάντοθεν ποιούμενος
ὡς ἐν κυσὶν πολλαῖσιν ἐστράφην λύκος.

καὶ πάλιν ὀνειδίζων πρὸς τὰς ὕστερον αὐτῶν μεμψιμοιρίας 5
ἀμφοτέρων·

5 δῆμῳ μὲν εἰ χρὴ διαφάδην ὀνειδίσαι,
ἂ νῦν ἔχουσιν οὐποτ' ὀφθαλμοῖσιν ἂν
εὐδοντες εἶδον.

ὅσοι δὲ μείζους καὶ βίαν ἀμείνονες
αἰνοῖεν ἂν με καὶ φίλον ποιοίατο·

10 εἰ γὰρ τις ἄλλος, φησί, ταύτης τῆς τιμῆς ἔτυχεν,
οὐκ ἂν κατέσχε δῆμον οὐδ' ἐπαύσατο,
πρὶν ἀνταράξας πῖαρ ἐξεῖλεν γάλα.
ἐγὼ δὲ τούτων ὥσπερ ἐν μεταιχμίῳ
ἄρος κατέστην.

15 Τὴν μὲν οὖν ἀποδημίαν ἐποίησατο διὰ ταύτας τὰς 13
αἰτίας. Σόλωνος δ' ἀποδημήσαντος, ἔτι τῆς πόλεως τετα-
ραγμένης, ἐπὶ μὲν ἔτη τέτταρα διῆγον ἐν ἡσυχίᾳ· τῷ δὲ
πέμπτῳ μετὰ τὴν Σόλωνος ἀρχὴν οὐ κατέστησαν ἄρχοντα
διὰ τὴν στάσιν, καὶ πάλιν ἔτει πέμπτῳ διὰ τὴν αὐτὴν
20 αἰτίαν ἀναρχίαν ἐποίησαν. μετὰ δὲ ταῦτα διὰ τῶν αὐτῶν 2
χρόνων Δαμασίας αἰρεθεῖς ἄρχων ἔτη δύο καὶ δύο μῆνας
ἤρξαν, ἕως ἐξηλάθη βία τῆς ἀρχῆς. εἴτ' ἔδοξεν αὐτοῖς
διὰ τὸ στασιάζειν ἄρχοντας ἐλέσθαι δέκα, πέντε μὲν
εὐπατριδῶν, τρεῖς δὲ ἀγροίκων, δύο δὲ δημιουργῶν, καὶ
25 οὗτοι τὸν μετὰ Δαμασίαν ἤρξαν ἐνιαυτόν. ᾧ καὶ δῆλον
ὅτι μεγίστην εἶχεν δύναμιν ὁ ἄρχων· φαίνονται γὰρ αἰεὶ
στασιάζοντες περὶ ταύτης τῆς ἀρχῆς. ὅλως δὲ διετέλουν 3
νοσοῦντες τὰ πρὸς ἑαυτούς, οἱ μὲν ἀρχὴν καὶ πρόφασιν
ἔχοντες τὴν τῶν χρεῶν ἀποκοπὴν (συνεβεβήκει γὰρ αὐτοῖς

γεγονέναι πένησιν), οἱ δὲ τῇ πολιτείᾳ δυσχεραίνοντες διὰ
 τὸ μεγάλην γεγονέναι μεταβολήν, ἔνιοι δὲ διὰ τὴν πρὸς
 4 ἀλλήλους φιλονικίαν. ἦσαν δ' αἱ στάσεις τρεῖς· μία μὲν
 τῶν παραλίων, ὧν προειστήκει Μεγακλῆς ὁ Ἀλκμέωνος,
 οἵπερ ἐδόκουν μάλιστα διώκειν τὴν μέσσην πολιτείαν· ἄλλη 5
 δὲ τῶν πεδιακῶν, οἱ τὴν ὀλιγαρχίαν ἐζήτουν, ἠγείτο δ'
 αὐτῶν Λυκοῦργος· τρίτη δ' ἡ τῶν διακρίων, ἐφ' ἣ τε-
 ταγμένος ἦν Πεισίστρατος, δημοτικώτατος εἶναι δοκῶν.
 5 προσεκεκόσμητο δὲ τούτοις οἳ τε ἀφηρημένοι τὰ χρέα διὰ
 τὴν ἀπορίαν καὶ οἱ τῷ γένει μὴ καθαροὶ διὰ τὸν φόβον· 10
 σημεῖον δ', ὅτι μετὰ τὴν τῶν τυράννων κατάλυσιν ἐποίησαν
 διαψηφισμὸν, ὡς πολλῶν κοινωνούντων τῆς πολιτείας οὐ
 προσῆκον. εἶχον δὲ ἕκαστοι τὰς ἐπωνυμίας ἀπὸ τῶν
 τόπων ἐν οἷς ἐγεώργουν.

14 Δημοτικώτατος δ' εἶναι δοκῶν ὁ Πεισίστρατος καὶ σφόδρ' 15
 εὐδοκιμηκῶς ἐν τῷ πρὸς Μεγαρέας πολέμῳ, κατατραυ-
 ματίσας ἑαυτὸν συνέπεισε τὸν δῆμον, ὡς ὑπὸ τῶν ἀντι-
 στασιωτῶν ταῦτα πεπονθῶς, φυλακὴν ἑαυτῷ δοῦναι τοῦ
 σώματος, Ἀριστίωνος γράψαντος τὴν γνώμην. λαβὼν δὲ
 τοὺς κορνηφόρους καλουμένους, ἐπαναστὰς μετὰ τούτων 20
 τῷ δήμῳ κατέσχε τὴν ἀκρόπολιν ἔτει δευτέρῳ καὶ τριακοστῷ
 2 μετὰ τὴν τῶν νόμων θέσιν ἐπὶ Κωμέου ἄρχοντος. λέγεται
 δὲ Σόλωνα, Πεισιστράτου τὴν φυλακὴν αἰτοῦντος, ἀντιλέξαι
 καὶ εἰπεῖν ὅτι τῶν μὲν εἶη σοφώτερος, τῶν δ' ἀνδρειότερος·
 ὅσοι μὲν γὰρ ἀγνοοῦσι Πεισίστρατον ἐπιτιθέμενον τυραν- 25
 νίδι, σοφώτερος εἶναι τούτων, ὅσοι δ' εἰδότες κατασιωπῶσιν,
 ἀνδρειότερος. ἐπεὶ δὲ λέγων [οὐκ ἔ]πειθεν, ἐξαράμενος τὰ
 ὄπλα πρὸ τῶν θυρῶν αὐτὸς μὲν ἔφη βεβροθηκέναι τῇ
 πατρίδι καθ' ὅσον ἦν δυνατός (ἤδη γὰρ σφόδρα πρεσβύτης
 3 ἦν), ἀξιοῦν δὲ καὶ τοὺς ἄλλους ταῦτο τοῦτο ποιεῖν. Σόλων 30
 μὲν οὖν οὐδὲν ἤνυσεν τότε παρακαλῶν· Πεισίστρατος δὲ
 λαβὼν τὴν ἀρχὴν διώκει τὰ κοινὰ πολιτικῶς μᾶλλον ἢ

τυραννικῶς. οὐπω δὲ τῆς ἀρχῆς ἐρριζωμένης ὁμοφρονή-
 σαντες οἱ περὶ τὸν Μεγακλέα καὶ τὸν Λυκοῦργον ἐξέβαλον
 αὐτὸν ἔκτῳ ἔτει μετὰ τὴν πρώτην κατάστασιν ἐφ' Ἡγησίου
 ἄρχοντος. ἔτει δὲ δωδεκάτῳ μετὰ ταῦτα περιελαυνόμενος ὁ 4
 5 Μεγακλῆς τῇ στάσει, πάλιν ἐπικηρυκευσάμενος πρὸς τὸν
 Πεισίστρατον ἐφ' ᾧ τε τὴν θυγατέρα αὐτοῦ λήψεται, κατή-
 γαγεν αὐτὸν ἀρχαίως καὶ λίαν ἀπλῶς. προδιασπείρας γὰρ
 λόγον ὡς τῆς Ἀθηνᾶς καταγούσης Πεισίστρατον, καὶ γυναῖκα
 μεγάλην καὶ καλὴν ἐξευρών, ὡς μὲν Ἡρόδοτός φησιν, ἐκ
 10 τοῦ δήμου τῶν Παιανιέων, ὡς δ' ἔνιοι λέγουσιν ἐκ τοῦ
 Κολλυτοῦ στεφανόπωλιν Θραῖτταν, ἣ ὄνομα Φύη, τὴν θεὸν
 ἀπομιμησάμενος τῷ κόσμῳ συνεισήγαγεν μετ' αὐτοῦ· καὶ
 ὁ μὲν Πεισίστρατος ἐφ' ἄρματος εἰσήλαυνε παραιβατούσης
 τῆς γυναικός, οἱ δ' ἐν τῷ ἄστει προσκυνοῦντες ἐδέχοντο
 15 θαυμάζοντες.

Ἡ μὲν οὖν πρώτη κάθοδος ἐγένετο τοιαύτη. μετὰ δὲ 15
 ταῦτα ὡς ἐξέπεσε τὸ δεύτερον ἔτει μάλιστα ἐβδόμῳ μετὰ
 τὴν κάθοδον (οὐ γὰρ πολὺν χρόνον κατέσχευ, ἀλλὰ διὰ τὸ
 μὴ βούλεσθαι τῇ τοῦ Μεγακλέους θυγατρὶ συγγίγνεσθαι
 20 φοβηθεὶς ἀμφοτέρας τὰς στάσεις ὑπεξῆλθεν), καὶ πρῶτον 2
 μὲν συνώκισε περὶ τὸν Θερμαῖον κόλπον χωρίον ὃ καλεῖται
 Ῥαΐκηλος, ἐκεῖθεν δὲ παρήλθεν εἰς τοὺς περὶ Πάγγαιον
 τόπους, ὅθεν χρηματισάμενος καὶ στρατιώτας μισθωσάμενος
 ἐλθὼν εἰς Ἐρέτριαν ἐνδεκάτῳ πάλιν ἔτει τότε) πρῶτον
 25 ἀνασώσασθαι βία τὴν ἀρχὴν ἐπεχείρει, συμπροθυμουμένων
 αὐτῷ πολλῶν μὲν καὶ ἄλλων, μάλιστα δὲ Θηβαίων καὶ
 Λυγδάμιος τοῦ Ναξίου, ἔτι δὲ τῶν ἰππέων τῶν ἐχόντων ἐν
 Ἐρετρίᾳ τὴν πολιτείαν. νικήσας δὲ τὴν ἐπὶ Παλληνίδι 3
 μάχην καὶ λαβὼν τὴν πόλιν καὶ παρελόμενος τοῦ δήμου τὰ
 30 ὄπλα κατεῖχεν ἤδη τὴν τυραννίδα βεβαίως· καὶ Νάξον
 ἐλὼν ἄρχοντα κατέστησε Λύγδαμιν. παρείλετο δὲ τοῦ 4

δήμου τὰ ὄπλα τόνδε τὸν τρόπον. ἐξοπλάσιαν ἐν τῷ
 Θησείῳ ποιησάμενος ἐκκλησιάζειν ἐπεχείρει, καὶ [χρόνον
 προσηγό]ρευεν μικρόν· οὐ φασκόντων δὲ κατακούειν ἐκέλευ-
 σεν αὐτοὺς προσαναβῆναι πρὸς τὸ πρόπυλον τῆς ἀκροπόλεως,
 ἵνα γεγωνῆ μάλλον. ἐν ᾧ δ' ἐκεῖνος διέτριβε δημηγορῶν, 5
 ἀνελόντες οἱ ἐπὶ τούτῳ τεταγμένοι τὰ ὄπλα καὶ [κατα]κλεί-
 σαντες εἰς τὰ πλησίον οἰκήματα τοῦ Θησείου διεσήμηναν
 5 ἐλθόντες πρὸς τὸν Πεισίστρατον. ὁ δὲ ἐπεὶ τὸν ἄλλον
 λόγον ἐπετέλεσεν, εἶπε καὶ περὶ τῶν ὄπλων τὸ γεγονός ὡς
 οὐ χρῆθαι θαυμάζειν οὐδ' ἀθυμεῖν, ἀλλ' ἀπελθόντας ἐπὶ τῶν 10
 ἰδίων εἶναι, τῶν δὲ κοινῶν αὐτὸς ἐπιμελήσεσθαι πάντων.

16 Ἡ μὲν οὖν Πεισιστράτου τυραννὶς ἐξ ἀρχῆς τε κατέστη
 2 τοῦτον τὸν τρόπον καὶ μεταβολὰς ἔσχεν τοσαύτας. διώκει
 δ' ὁ Πεισίστρατος, ὥσπερ εἴρηται, τὰ περὶ τὴν πόλιν
 μετρίως καὶ μάλλον πολιτικῶς ἢ τυραννικῶς· ἐν τε γὰρ 15
 τοῖς ἄλλοις φιλόανθρωπος ἦν καὶ πρᾶος καὶ τοῖς ἀμαρτάνουσι
 συγγνωμονικός, καὶ δὴ καὶ τοῖς ἀπόροις προεδάνειζε χρήματα
 3 πρὸς τὰς ἐργασίας, ὥστε διατρέφεσθαι γεωργοῦντας. τοῦτο
 δ' ἐποίει δυοῖν χάριν, ἵνα μήτε ἐν τῷ ἄστυ διατρίβωσιν
 ἀλλὰ διεσπαρμένοι κατὰ τὴν χώραν, καὶ ὅπως εὐποροῦντες 20
 τῶν μετρίων καὶ πρὸς τοῖς ἰδίοις ὄντες μήτ' ἐπιθυμῶσι
 4 μήτε σχολάζωσιν ἐπιμελεῖσθαι τῶν κοινῶν. ἅμα δὲ
 συνέβαιεν αὐτῷ καὶ τὰς προσόδους γίνεσθαι μείζους
 ἐξεργαζομένης τῆς χώρας· ἐπράττετο γὰρ ἀπὸ τῶν γιγνο-
 5 μένων δεκάτην. διὸ καὶ τοὺς κατὰ δήμους κατεσκεύασε 25
 δικαστάς, καὶ αὐτὸς ἐξῆει πολλάκις εἰς τὴν χώραν ἐπισκοπῶν
 καὶ διαλύων τοὺς διαφορομένους, ὅπως μὴ καταβαίνοντες
 6 εἰς τὸ ἄστυ παραμελῶσι τῶν ἔργων. τοιαύτης γὰρ τινος
 ἐξόδου τῷ Πεισιστράτῳ γιγνομένης συμβῆναί φασι τὰ περὶ
 τὸν ἐν τῷ Ὑμηττῷ γεωργοῦντα τὸ κληθὲν ὕστερον χωρίον 30
 ἀτελές. ἰδὼν γὰρ τινα παντελῶς πέτρας σκάπτοντα καὶ

ἐργαζόμενον, διὰ τὸ θαυμάσαι τὸν παῖδα ἐκέλευσεν ἐρέσθαι
 τί γίγνεται ἐκ τοῦ χωρίου· ὁ δ' ὅσα κακὰ καὶ ὀδύνας ἔφη,
 'καὶ τούτων τῶν κακῶν καὶ τῶν ὀδυνῶν Πεισίστρατον δεῖ
 λαβεῖν τὴν δεκάτην.' ὁ μὲν οὖν ἄνθρωπος ἀπεκρίνατο
 5 ἀγνοῶν, ὁ δὲ Πεισίστρατος ἤσθεις διὰ τὴν παρρησίαν καὶ
 τὴν φιλεργίαν ἀτελῆ πάντων ἐποίησεν αὐτόν. οὐδὲν δὲ 7
 τὸ πλῆθος οὐδ' ἐν τοῖς ἄλλοις παρ(ην)ώχλει κατὰ τὴν
 ἀρχήν, ἀλλ' αἰεὶ παρεσκεύαζεν εἰρήνην καὶ ἐτήρει τὴν
 ἡσυχίαν· διὸ καὶ πολλὰ κλέ[α ἐ]θρ[ύλλο]υν ὡς ἡ Πεισι-
 10 στράτου τυραννὶς ὁ ἐπὶ Κρόνου βίος εἶη· συνέβη γὰρ
 ὕστερον δια[δε]ξ[α]μένων τῶν υἱέων πολλῶ γενέσθαι τραχυ-
 τέραν τὴν ἀρχήν. μέγιστον δὲ πάντων ἦν τῶν ε[ἰρη]μένων 8
 τὸ δημοτικὸν εἶναι τῷ ἦθει καὶ φιλάνθρωπον. ἐν τε γὰρ
 τοῖς ἄλλοις ἐβούλετο πάντα διοικεῖν κατὰ τοὺς νόμους,
 15 οὐδεμίαν ἑαυτῷ πλεονεξίαν διδοῦς, καὶ ποτε προσκληθεὶς
 φόνου δίκην εἰς Ἄρειον πάγον αὐτὸς μὲν ἀπήντησεν ὡς
 ἀπολογησόμενος, ὁ δὲ προσκαλεσάμενος φοβηθεὶς ἔλιπεν.
 διὸ καὶ πολὺν χρόνον ἔμεινεν (ἐν) [τῇ ἀρ]χ[ῇ] καὶ ὅτ' ἐκπέσοι 9
 πάλιν ἀνελάμβανε ῥαδίως. ἐβούλοντο γὰρ καὶ τῶν γνωρί-
 20 μων καὶ τῶν δημοτικῶν οἱ πολλοί· τοὺς μὲν γὰρ ταῖς
 ὀμιλίαις τοὺς δὲ ταῖς εἰς τὰ ἴδια βοηθείαις προσήγετο, καὶ
 πρὸς ἀμφοτέρους ἐπεφύκει καλῶς. ἦσαν δὲ καὶ τοῖς 10
 Ἀθηναίοις οἱ περὶ τῶν τυράννων νόμοι πρᾶοι κατ' ἐκείνους
 τοὺς καιροὺς οἳ τ' ἄλλοι καὶ δὴ καὶ ὁ μάλιστα καθήκων
 25 πρὸς τὴν τῆς τυραννίδος (κατάστασιν). νόμος γὰρ αὐτοῖς
 ἦν ὅδε· 'θέσμια τάδε Ἀθηναίων ἐστὶ καὶ πάτρια· ἐάν τις
 τυραννεῖν ἐπανιστῶνται [[ἐπὶ τυραννίδι]] ἢ συγκαθιστῇ τὴν
 τυραννίδα, ἄτιμον εἶναι καὶ αὐτὸν καὶ γένος.'

Πεισίστρατος μὲν οὖν ἐγκατεγήρασε τῇ ἀρχῇ καὶ ἀπέθανε 17

- νοσήσας ἐπὶ Φιλόνεω ἄρχοντας, ἀφ' οὗ μὲν κατέστη τὸ
 πρῶτον τύραννος ἔτη τριάκοντα καὶ τρία βιώσας, ἃ δ' ἐν
 τῇ ἀρχῇ διέμεινεν ἐνὸς δέοντα εἴκοσι· ἔφευγε γὰρ τὰ λοιπά.
 2 διὸ καὶ φανερώς ληροῦσιν (οἱ) φάσκοντες ἐρώμενον εἶναι
 Πεισίστρατον Σόλωνος καὶ στρατηγεῖν ἐν τῷ πρὸς Μεγα- 5
 ρέας πολέμῳ περὶ Σαλαμίνας· οὐ γὰρ ἐνδέχεται ταῖς
 ἡλικίαις, ἐάν τις ἀναλογίζηται τὸν ἑκατέρου βίον καὶ ἐφ'
 3 οὗ ἀπέθανεν ἄρχοντας. τελευτήσαντος δὲ Πεισιστράτου
 κατεῖχον οἱ υἱεῖς τὴν ἀρχήν, προάγοντες τὰ πράγματα τὸν
 αὐτὸν τρόπον. ἦσαν δὲ δύο μὲν ἐκ τῆς γαμετῆς, Ἰππίας 10
 καὶ Ἰππαρχος, δύο δ' ἐκ τῆς Ἀργείας, Ἰοφῶν καὶ Ἠγησί-
 4 στρατος, ᾧ παρωνύμιον ἦν Θέτταλος. ἔγημεν γὰρ Πεισί-
 στρατος ἐξ Ἀργούς ἀνδρὸς Ἀργείου θυγατέρα, ᾧ ὄνομα
 ἦν Γοργίλος, Τιμώνασσαν, ἦν πρότερον ἔσχεν γυναῖκα
 Ἀρχίνος ὁ Ἀμπρακιώτης τῶν Κυψελιδῶν· ὅθεν καὶ ἡ πρὸς 15
 τοὺς Ἀργείους ἐνέστη φιλία, καὶ συνεμαχέσαντο χίλιοι
 τὴν ἐπὶ Παλληνίδι μάχην Ἠγησιστράτου κομίσαντος.
 γῆμαι δέ φασι τὴν Ἀργείαν οἱ μὲν ἐκπεσόντα τὸ πρῶτον,
 οἱ δὲ κατέχοντα τὴν ἀρχήν.
- 18 Ἦσαν δὲ κύριοι μὲν τῶν πραγμάτων διὰ τὰ ἀξιώματα 20
 καὶ διὰ τὰς ἡλικίας Ἰππαρχος καὶ Ἰππίας, πρεσβύτερος δὲ
 ὢν ὁ Ἰππίας καὶ τῇ φύσει πολιτικὸς καὶ ἔμφρων ἐπεστάται
 τῆς ἀρχῆς. ὁ δὲ Ἰππαρχος παιδιώδης καὶ ἐρωτικὸς καὶ
 φιλόμουσος ἦν (καὶ τοὺς περὶ Ἀνακρέοντα καὶ Σιμωνίδην
 2 καὶ τοὺς ἄλλους ποιητὰς οὗτος ἦν ὁ μεταπεμπόμενος), Θέττα- 25
 λος δὲ νεώτερος πολὺ καὶ τῷ βίῳ θρασύς καὶ ὑβριστής,
 ἀφ' οὗ καὶ συνέβη τὴν ἀρχὴν αὐτοῖς γενέσθαι πάντων τῶν
 κακῶν. ἐρασθεῖς γὰρ τοῦ Ἀρμοδίου καὶ διαμαρτάνων τῆς
 πρὸς αὐτὸν φιλίας οὐ κατεῖχε τὴν ὀργήν, ἀλλ' ἐν τε τοῖς
 ἄλλοις ἐνεσημαίνετο πικρῶς καὶ τὸ τελευταῖον μέλλουσαν 30

αὐτοῦ τὴν ἀδελφὴν κληροδορεῖν Παναθηναίοις ἐκώλυσεν
 λαιδορήσας τι τὸν Ἀρμόδιον ὡς μαλακὸν ὄντα, ὅθεν συνέβη
 παροξυνθέντα τὸν Ἀρμόδιον καὶ τὸν Ἀριστογείτονα πράττειν
 τὴν πράξιν μετεχόντων πολλῶν· ἤδη δὲ παρατηροῦντες 3
 5 ἐν ἀκροπόλει τοῖς Παναθηναίοις Ἰππίαν (ἐτύγχανεν γὰρ
 οὗτος μὲν δεχόμενος, ὁ δ' Ἰππαρχος ἀποστέλλων τὴν
 πομπήν), ἰδόντες τινὰ τῶν κοινωνούντων τῆς πράξεως
 φιλανθρώπως ἐντυγχάνοντα τῷ Ἰππία καὶ νομίσαντες
 μηνύειν, βουλόμενοί τι δράσαι πρὸ τῆς συλλήψεως, κατα-
 10 βάντες καὶ προεξαναστάντες τῶν [ἄλλω]ν τὸν μὲν Ἰππαρχον
 διακοσμοῦντα τὴν πομπὴν παρὰ τὸ Λεωκόρειον ἀπέκτειναν,
 τὴν δ' ὅλην ἐλυμήναντο πράξιν. αὐτῶν δ' ὁ μὲν Ἀρμόδιος 4
 εὐθέως ἐτελεύτησεν ὑπὸ τῶν δορυφόρων, ὁ δ' Ἀριστογείτων
 ὕστερον συλληφθεὶς καὶ πολὺν χρόνον αἰκισθεὶς. κατηγο-
 15 ρησεν δ' ἐν ταῖς ἀνάγκαις πολλῶν οἳ καὶ τῇ φύσει τῶν
 ἐπιφανῶν καὶ φίλοι τοῖς τυράννοις ἦσαν. οὐ γὰρ ἐδύνατο
 παραχρῆμα λαβεῖν οὐδὲν ἴχνος τῆς πράξεως, ἀλλ' ὁ λεγό-
 μενος λόγος ὡς ὁ Ἰππίας ἀποστήσας ἀπὸ τῶν ὄπλων τοὺς
 πομπεύοντας ἐφώρασε τοὺς τὰ ἐγχειρίδια ἔχοντας οὐκ
 20 ἀληθῆς ἐστίν· οὐ γὰρ ἔπεμπον τότε) μεθ' ὄπλων, ἀλλ'
 ὕστερον τοῦτο κατεσκεύασεν ὁ δῆμος. κατηγορεῖ δὲ τῶν 5
 τοῦ τυράννου φίλων, ὡς μὲν οἱ δημοτικοὶ φασιν, ἐπίτηδες,
 ἵνα ἀσεβήσαιεν ἅμα καὶ γένοιτο ἀσθενεῖς ἀνελόντες τοὺς
 ἀναιτίους καὶ φίλους ἑαυτῶν, ὡς δ' ἔνιοι λέγουσιν, οὐχὶ
 25 πλαττόμενος ἀλλὰ τοὺς συνειδότας ἐμήνυεν. καὶ τέλος 6
 ὡς οὐκ ἐδύνατο πάντα ποιῶν ἀποθανεῖν, ἐπαγγειλάμενος ὡς
 ἄλλους μηνύσων πολλοὺς καὶ πείσας αὐτῷ τὸν Ἰππίαν
 δοῦναι τὴν δεξιὰν πίστεως χάριν, ὡς ἔλαβεν, ὀνειδίσας ὅτι
 τῷ φονεῖ τὰδελφοῦ τὴν δεξιὰν δέδωκε οὕτω παρώξυνε τὸν
 30 Ἰππίαν ὥσθ' ὑπὸ τῆς ὀργῆς οὐ κατέσχευ ἑαυτὸν ἀλλὰ
 σπασάμενος τὴν μάχαιραν διέφθειρεν αὐτόν.

Μετὰ δὲ ταῦτα συνέβαινε πολλῷ τραχυτέραν εἶναι τὴν 19

τυραννίδα· καὶ γὰρ διὰ τὸ τιμωρεῖν τὰδελφῶ καὶ διὰ τὸ
 πολλοὺς ἀνηρηκέναι καὶ ἐκβεβληκέναι πᾶσιν ἦν ἄπιστος
 2 καὶ πικρός. ἔτει δὲ τετάρτῳ μάλιστα μετὰ τὸν Ἰππάρχου
 θάνατον, ἐπεὶ κακῶς εἶχεν τὰ ἐν τῷ ἄστει, τὴν Μουνιχίαν
 ἐπεχείρησε τειχίζειν, ὡς ἐκεῖ μεθιδρυσόμενος· ἐν τούτοις δ' 5
 ὧν ἐξέπεσεν ὑπὸ Κλεομένους τοῦ Λακεδαιμονίων βασιλέως,
 χρησμῶν γιγνομένων αἰεὶ τοῖς Λάκωσι καταλύειν τὴν
 3 τυραννίδα διὰ τοιάνδ' αἰτίαν. οἱ φυγάδες, ὧν οἱ Ἀλκμεω-
 νίδαι προειστήκεσαν, αὐτοὶ μὲν δι' αὐτῶν οὐκ ἐδύνατο
 ποιήσασθαι τὴν κάθοδον, ἀλλ' αἰεὶ προσέπταιον· ἐν τε γὰρ 10
 τοῖς ἄλλοις οἷς ἔπραττον διεσφάλλοντο καὶ τειχίσαντες ἐν
 τῇ χώρᾳ Λειψύδριον τὸ ὑπὲρ Πάρνηθος, εἰς ὃ συνεξῆλθόν
 τινες τῶν ἐκ τοῦ ἄστεως, ἐξεπολιορκήθησαν ὑπὸ τῶν τυράν-
 νων, ὅθεν ὕστερον μετὰ ταύτην τὴν συμφορὰν ἦδον ἐν τοῖς
 σκολιοῖς αἰεὶ·

15

αἰαὶ Λειψύδριον προδωσέταιρον,
 οἷους ἄνδρας ἀπώλεσας μάχεσθαι
 ἀγαθοὺς τε καὶ εὐπατρίδας,
 οἱ τότε ἔδειξαν οἷων πατέρων ἔσαν.

4 ἀποτυγχάνοντες οὖν ἐν ἅπασιν τοῖς ἄλλοις ἐμισθώσαντο τὸν 20
 ἐν Δελφοῖς νεῶν οἰκοδομεῖν, ὅθεν εὐπόρησαν χρημάτων
 πρὸς τὴν τῶν Λακώνων βοήθειαν. ἡ δὲ Πυθία προέφερεν
 αἰεὶ τοῖς Λακεδαιμονίοις χρηστηριαζομένοις ἐλευθεροῦν τὰς
 Ἀθήνας εἰς τοῦθ' ἕως προύτρεψε τοὺς Σπαρτιάτας, καίπερ
 ὄντων ξένων αὐτοῖς τῶν Πεισιστρατιδῶν· συνεβάλλετο δὲ 25
 οὐκ ἐλάττω μοῖραν τῆς ὀρμῆς τοῖς Λάκωσιν ἢ πρὸς τοὺς
 5 Ἀργείους τοῖς Πεισιστρατίδαις ὑπάρχουσα φιλία. τὸ μὲν
 οὖν πρῶτον Ἀγχίμολον ἀπέστειλαν κατὰ θάλατταν ἔχοντα
 στρατιάν. ἠττηθέντος δ' αὐτοῦ καὶ τελευτήσαντος διὰ τὸ
 Κινέαν βοηθῆσαι τὸν Θετταλὸν ἔχοντα χιλίους ἵππεῖς, 30

προσοργισθέντες τῷ γενομένῳ Κλεομένην ἐξέπεμψαν τὸν βασιλέα στόλον ἔχοντα μείζω κατὰ γῆν, ὅς ἐπεὶ τοὺς τῶν Θετταλῶν ἰππεῖς ἐνίκησεν κωλύοντας αὐτὸν εἰς τὴν Ἀττικὴν παριέναι, κατακλείσας τὸν Ἰππίαν εἰς τὸ καλούμενον Πελαργικὸν τεῖχος ἐπολιόρκει μετὰ τῶν Ἀθηναίων. προσκαθη- 6
μένου δ' αὐτοῦ συνέπεσεν ὑπεξιόντας ἄλῶναι τοὺς τῶν Πεισιστρατιδῶν υἱεῖς· ὧν ληφθέντων ὁμολογίαν ἐπὶ τῇ τῶν παίδων σωτηρίᾳ ποιησάμενοι καὶ τὰ ἑαυτῶν ἐν πένθ' ἡμέραις ἐκκομισάμενοι παρέδωκαν τὴν ἀκρόπολιν τοῖς 10 Ἀθηναίοις ἐπὶ Ἀρπακτίδου ἄρχοντος, κατασχόντες τὴν τυραννίδα μετὰ τὴν τοῦ πατρὸς τελευτὴν ἔτη μάλιστα ἑπτακαίδεκα, τὰ δὲ σύμπαντα σὺν οἷς ὁ πατὴρ ἤρξεν ἐνὸς δεῖ πεντήκοντα.

Καταλυθείσης δὲ τῆς τυραννίδος ἐστασίαζον πρὸς ἀλλήλους 20
15 Ἰσαγόρας ὁ Τεισάνδρου φίλος ὧν τῶν τυράννων καὶ Κλεισθένης τοῦ γένους ὧν τῶν Ἀλκμεωνιδῶν. ἡττώμενος δὲ ταῖς ἑταιρείαις ὁ Κλεισθένης προσηγάγετο τὸν δῆμον, ἀποδιδούς τῷ πλήθει τὴν πολιτείαν. ὁ δὲ Ἰσαγόρας ἐπιλειπό- 2
μενος τῇ δυνάμει πάλιν ἐπικαλεσάμενος τὸν Κλεομένην, 20
ὄντα ἑαυτῷ ξένον, συνέπεισεν ἐλαύνειν τὸ ἄγος, διὰ τὸ τοὺς Ἀλκμεωνίδας δοκεῖν εἶναι τῶν ἐναγῶν. ὑπεξελθόντος δὲ 3
τοῦ Κλεισθένου (ἀφικόμενος ὁ Κλεομένης) μετ' ὀλίγων ἡγηλάτει τῶν Ἀθηναίων ἑπτακοσίας οἰκίας· ταῦτα δὲ διαπραξάμενος τὴν μὲν βουλήν ἐπειράτο καταλύειν, Ἰσαγόραν 25
δὲ καὶ τριακοσίους τῶν φίλων μετ' αὐτοῦ κυρίους καθιστάναι τῆς πόλεως. τῆς δὲ βουλῆς ἀντιστάσης καὶ συναθροισθέντος τοῦ πλήθους οἱ μὲν περὶ τὸν Κλεομένην καὶ Ἰσαγόραν κατέφυγον εἰς τὴν ἀκρόπολιν, ὁ δὲ δῆμος δύο μὲν ἡμέρας προσκαθεζόμενος ἐπολιόρκει, τῇ δὲ τρίτῃ Κλεομένην μὲν 30
καὶ τοὺς μετ' αὐτοῦ πάντας ἀφείσαν ὑποσπόνδους, Κλεισθένη

4 δὲ καὶ τοὺς ἄλλους φυγάδας μετεπέμψαντο. κατασχόντος
 δὲ τοῦ δήμου τὰ πράγματα Κλεισθένης ἡγεμῶν ἦν καὶ τοῦ
 δήμου προστάτης. αἰτιώτατοι γὰρ σχεδὸν ἐγένοντο τῆς
 ἐκβολῆς τῶν τυράννων οἱ Ἀλκμεωνίδαι καὶ στασιάζοντες
 5 τὰ πολλὰ διετέλεσαν. ἔτι δὲ πρότερον τῶν Ἀλκμεωνιδῶν 5
 Κήδων ἐπέθετο τοῖς τυράννοις, διὸ καὶ ἦδον καὶ εἰς τοῦτον
 ἐν τοῖς σκολιοῖς·

ἔγχει καὶ Κήδωνι, διάκουε, μηδ' ἐπιλήθου,
 εἰ χρὴ τοῖς ἀγαθοῖς ἀνδράσιν οἰνοχοεῖν.

21 Διὰ μὲν οὖν ταύτας τὰς αἰτίας ἐπίστευεν ὁ δῆμος τῷ 10
 Κλεισθένει. τότε δὲ τοῦ πλήθους προεστηκῶς ἔτει τετάρτῳ
 μετὰ τὴν τῶν τυράννων κατάλυσιν ἐπὶ Ἰσαγόρου ἄρχοντος,
 2 πρῶτον μὲν οὖν συνένειμε πάντας εἰς δέκα φυλὰς ἀντὶ τῶν
 τεττάρων, ἀναμείξαι βουλόμενος, ὅπως μετάσχωσι πλείους
 τῆς πολιτείας· ὅθεν ἐλέχθη καὶ τὸ μὴ φυλοκρινεῖν πρὸς τοὺς 15
 3 ἐξετάζειν τὰ γένη βουλομένους. ἔπειτα τὴν βουλήν
 πεντακοσίους ἀντὶ τετρακοσίων κατέστησεν, πεντήκοντα ἐξ
 ἑκάστης φυλῆς· τότε δ' ἦσαν ἑκατόν. διὰ τοῦτο δὲ οὐκ εἰς
 δώδεκα φυλὰς συνέταξεν, ὅπως αὐτῷ μὴ συμβαίνη μερίζειν
 κατὰ τὰς προὔπαρχούσας τριττῦς· ἦσαν γὰρ ἐκ δ' φυλῶν 20
 δώδεκα τριττύες, ὥστ' οὐ συνέπιπτεν <ἀν> ἀναμίσγεσθαι τὸ
 4 πλήθος. διένειμε δὲ καὶ τὴν χώραν κατὰ δήμους τριάκοντα
 μέρη, δέκα μὲν τῶν περὶ τὸ ἄστυ, δέκα δὲ τῆς παραλίας,
 δέκα δὲ τῆς μεσογείου, καὶ ταύτας ἐπονομάσας τριττῦς
 ἐκλήρωσεν τρεῖς εἰς τὴν φυλὴν ἑκάστην, ὅπως ἑκάστη 25
 μετέχη πάντων τῶν τόπων. καὶ δημότας ἐποίησεν ἀλλήλων
 τοὺς οἰκοῦντας ἐν ἑκάστῳ τῶν δήμων, ἵνα μὴ πατρόθεν
 προσαγορεύοντες ἐξελέγχωσιν τοὺς νεοπολίτας, ἀλλὰ τῶν
 δήμων ἀναγορεύωσιν· ὅθεν καὶ καλοῦσιν Ἀθηναῖοι σφᾶς

αὐτοὺς τῶν δήμων. κατέστησε δὲ καὶ δημάρχους τὴν 5
 αὐτὴν ἔχοντας ἐπιμέλειαν τοῖς πρότερον ναυκράροις· καὶ
 γὰρ τοὺς δήμους ἀντὶ τῶν ναυκραριῶν ἐποίησεν. προση-
 γόρευσε δὲ τῶν δήμων τοὺς μὲν ἀπὸ τῶν τόπων, τοὺς δὲ
 5 ἀπὸ τῶν κτισάντων· οὐ γὰρ ἅπαντες ὑπῆρχον ἔτι τοῖς τόποις.
 τὰ δὲ γένη καὶ τὰς φρατρίδας καὶ τὰς ἱερωσύνας εἶασεν ἔχειν 6
 ἐκάστους κατὰ τὰ πάτρια. ταῖς δὲ φυλαῖς ἐποίησεν
 ἐπωνύμους ἐκ τῶν προκριθέντων ἑκατὸν ἀρχηγετῶν, οὓς
 ἀνεῖλεν ἡ Πυθία, δέκα.

10 Τούτων δὲ γενομένων δημοτικωτέρα πολὺ τῆς Σόλωνος 22
 ἐγένετο ἡ πολιτεία· καὶ γὰρ συνέβη τοὺς μὲν Σόλωνος
 νόμους ἀφανίσαι τὴν τυραννίδα διὰ τὸ μὴ χρῆσθαι, καινοὺς
 δ' ἄλλους θεῖναι τὸν Κλεισθένη στοχαζόμενον τοῦ πλήθους,
 ἐν οἷς ἐτέθη καὶ ὁ περὶ τοῦ ὄστρακισμοῦ νόμος. πρῶτον 2
 15 μὲν οὖν ἔτει πέμπτῳ μετὰ ταύτην τὴν κατάστασιν ἐφ'
 Ἐρμοκρέοντος ἄρχοντος τῇ βουλῇ τοῖς πεντακοσίοις τὸν
 ὄρκον ἐποίησαν ὃν ἔτι καὶ νῦν ὀμνύουσιν. ἔπειτα τοὺς
 στρατηγοὺς ἤροῦντο κατὰ φυλάς, ἐξ ἐκάστης φυλῆς ἓνα,
 τῆς δὲ ἀπάσης στρατιᾶς ἡγεμῶν ἦν ὁ πολέμαρχος. ἔτει δὲ 3
 20 μετὰ ταῦτα δωδεκάτῳ νικήσαντες τὴν ἐν Μαραθῶνι μάχην
 ἐπὶ Φαινίππου ἄρχοντος, διαλιπόντες ἔτη δύο μετὰ τὴν
 νίκην, θαρροῦντος ἤδη τοῦ δήμου τότε πρῶτον ἐχρήσαντο
 τῷ νόμῳ τῷ περὶ τὸν ὄστρακισμόν, ὃς ἐτέθη διὰ τὴν ὑποψίαν
 τῶν ἐν ταῖς δυνάμεσιν, ὅτι Πεισίστρατος δημαγωγὸς καὶ
 25 στρατηγὸς ὢν τύραννος κατέστη. καὶ πρῶτος ὄστρακίσθη 4
 τῶν ἐκείνου συγγενῶν Ἴππαρχος Χάρμου Κολλυτεύς, δι' ὃν
 καὶ μάλιστα τὸν νόμον ἔθηκεν ὁ Κλεισθένης, ἐξελάσαι βου-
 λόμενος αὐτόν. οἱ γὰρ Ἀθηναῖοι τοὺς τῶν τυράννων
 φίλους, ὅσοι μὴ συνεξαμαρτάνοιεν ἐν ταῖς ταραχαῖς, εἶων
 30 οἰκεῖν τὴν πόλιν, χρώμενοι τῇ εἰωθυίᾳ τοῦ δήμου πραότητι

- 5 ὧν ἡγεμῶν καὶ προστάτης ἦν Ἴππαρχος. εὐθὺς δὲ τῷ
 ὑστέρω ἔτει ἐπὶ Τελεσίνου ἄρχοντος ἐκνάμευσαν τοὺς ἐννέα
 ἄρχοντας κατὰ φυλὰς ἐκ τῶν προκριθέντων ὑπὸ τῶν δημοτῶν
 πεντακοσίων τότε μετὰ τὴν τυραννίδα πρῶτον· οἱ δὲ πρότεροι
 πάντες ἦσαν αἰρετοί· καὶ ὠστρακίσθη Μεγακλῆς Ἴπποκράτους 5
 6 Ἀλωπεκῆθεν. ἐπὶ μὲν οὖν ἔτη γ' τοὺς τῶν τυράννων
 φίλους ὠστράκιζον, ὧν χάριν ὁ νόμος ἐτέθη, μετὰ δὲ ταῦτα
 τῷ τετάρτῳ ἔτει καὶ τῶν ἄλλων εἴ τις δοκοίη μείζων εἶναι
 μεθίσταντο· καὶ πρῶτος ὠστρακίσθη τῶν ἄπωθεν τῆς τυραν-
 7 νίδος Ξάνθιππος ὁ Ἀρίφρονος. ἔτει δὲ τρίτῳ μετὰ ταῦτα 10
 Νικοδήμου ἄρχοντος, ὡς ἐφάνη τὰ μέταλλα τὰ ἐν Μαρωνείᾳ
 καὶ περιεγένετο τῇ πόλει τάλαντα ἑκατὸν ἐκ τῶν ἔργων,
 συμβουλευόντων τινῶν τῷ δήμῳ διανείμασθαι τὸ ἀργύριον
 Θεμιστοκλῆς ἐκώλυσεν, οὐ λέγων ὅτι χρήσεται τοῖς χρή-
 μασιν ἀλλὰ δανεῖσαι κελεύων τοῖς πλουσιωτάτοις Ἀθηναίων 15
 ἑκατὸν ἐκάστῳ τάλαντον, εἴτ' ἂν μὲν ἀρέσκη τὸ ἀνάλωμα, τῆς
 πόλεως εἶναι τὴν δαπάνην, εἰ δὲ μή, κομίσασθαι τὰ χρήματα
 παρὰ τῶν δανεισαμένων. λαβῶν δ' ἐπὶ τούτοις ἐναυπη-
 γήσατο τριήρεις ἑκατόν, ἐκάστου ναυπηγουμένου τῶν ἑκατὸν
 μίαν, αἷς ἐναυμάχησαν ἐν Σαλαμῖνι πρὸς τοὺς βαρβάρους. 20
 ὠστρακίσθη δ' ἐν τούτοις τοῖς καιροῖς Ἀριστείδης ὁ Λυσιμάχου.
 8 τετάρτῳ δ' ἔτει κατεδέξαντο πάντας τοὺς ὠστρακισμένους
 ἄρχοντος Ὑψιχίδου, διὰ τὴν Ξέρξου στρατείαν· καὶ τὸ
 λοιπὸν ὤρισαν τοῖς ὠστρακιζομένοις ἐντὸς Γεραιστοῦ καὶ
 Σκυλλαίου (μὴ) κατοικεῖν ἢ ἀτίμους εἶναι καθάπαξ. 25
- 23 Τότε μὲν οὖν μέχρι τούτου προῆλθεν ἡ πόλις ἅμα τῇ
 δημοκρατίᾳ κατὰ μικρὸν αὐξανομένη· μετὰ δὲ τὰ Μηδικὰ
 πάλιν ἴσχυσεν ἡ ἐν Ἀρείῳ πάγῳ βουλή καὶ διώκει τὴν πόλιν,

οὐδενὶ δόγματι λαβοῦσα τὴν ἡγεμονίαν ἀλλὰ διὰ τὸ γενέσθαι
 τῆς περὶ Σαλαμίνα ναυμαχίας αἰτία. τῶν γὰρ στρατηγῶν
 ἑξαπορησάντων τοῖς πράγμασι καὶ κηρυξάντων σῶζειν
 ἕκαστον ἑαυτόν, πορίσασα δραχμὰς ἑκάστῳ ὀκτῶ διέδωκε
 5 καὶ ἐνεβίβασεν εἰς τὰς ναῦς. διὰ ταύτην δὲ τὴν αἰτίαν 2
 παρεχώρουν αὐτῆς τῷ ἀξιώματι, καὶ ἐπολιτεύθησαν Ἀθηναῖοι
 καλῶς [[καὶ]] κατὰ τούτους τοὺς καιροὺς. συνέβη γὰρ
 αὐτοῖς περὶ τὸν χρόνον τοῦτον τά τε εἰς τὸν πόλεμον
 ἀσκήσαι καὶ παρὰ τοῖς Ἑλλησι εὐδοκιμῆσαι καὶ τὴν τῆς
 10 θαλάττης ἡγεμονίαν λαβεῖν ἀκόντων Λακεδαιμονίων. ἦσαν 3
 δὲ προστάται τοῦ δήμου κατὰ τούτους τοὺς καιροὺς Ἀριστείδης
 ὁ Λυσιμάχου καὶ Θεμιστοκλῆς ὁ Νεοκλέους, ὁ μὲν τὰ
 πολέμια δοκῶν (ἀσκεῖν), ὁ δὲ τὰ πολιτικὰ δεινὸς εἶναι καὶ
 δικαιοσύνη τῶν καθ' ἑαυτὸν διαφέρειν· διὸ καὶ ἐχρῶντο τῷ
 15 μὲν στρατηγῷ, τῷ δὲ συμβούλῳ. τὴν μὲν οὖν τῶν τειχῶν 4
 ἀνοικοδόμησιν κοινῇ διώκησαν, καίπερ διαφερόμενοι πρὸς
 ἀλλήλους, ἐπὶ δὲ τὴν ἀπόστασιν τὴν τῶν Ἰώνων ἀπὸ τῆς
 τῶν Λακεδαιμονίων συμμαχίας Ἀριστείδης ἦν ὁ προτρέψας,
 τηρήσας τοὺς Λάκωνας διαβεβλημένους διὰ Πανσανίαν. διὸ 5
 20 καὶ τοὺς φόρους οὗτος ἦν ὁ τάξας ταῖς πόλεσιν τοὺς πρώτους
 ἔτει τρίτῳ μετὰ τὴν ἐν Σαλαμίनि ναυμαχίαν ἐπὶ Τιμοσθένους
 ἄρχοντος, καὶ τοὺς ὄρκους ὤμοσεν τοῖς Ἴωσιν ὥστε τὸν
 αὐτὸν ἐχθρὸν εἶναι καὶ φίλον, ἐφ' οἷς καὶ τοὺς μύδρους ἐν
 τῷ πελάγει καθεῖσαν.
 25 Μετὰ δὲ ταῦτα θαρρούσης ἤδη τῆς πόλεως καὶ χρημάτων 24
 ἠθροισμένων πολλῶν, συνεβούλευεν ἀντιλαμβάνεσθαι τῆς
 ἡγεμονίας καὶ καταβάντας ἐκ τῶν ἀγρῶν οἰκεῖν ἐν τῷ
 ἄστει· τροφὴν γὰρ ἔσεσθαι πᾶσι, τοῖς μὲν στρατευο-
 μένοις, τοῖς δὲ φρουροῦσι, τοῖς δὲ τὰ κοινὰ πράττουσι,
 30 εἴθ' οὕτω κατασχῆσειν τὴν ἡγεμονίαν. πεισθέντες 2

δὲ ταῦτα καὶ λαβόντες τὴν ἀρχὴν τοῖς τε συμμάχοις
 δεσποτικωτέρως ἐχρῶντο πλὴν Χίων καὶ Λεσβίων καὶ
 Σαμίων· τούτους δὲ φύλακας εἶχον τῆς ἀρχῆς, ἐὼντες τὰς τε
 πολιτείας παρ' αὐτοῖς καὶ ἄρχειω ὦν ἔτυχον ἄρχοντες.
 3 κατέστησαν δὲ καὶ τοῖς πολλοῖς εὐπορίαν τροφῆς, ὥσπερ 5
 Ἄριστειδης εἰσηγήσατο. συνέβαινε γὰρ ἀπὸ τῶν φόρων καὶ
 τῶν τελῶν καὶ τῶν συμμάχων πλείους ἢ δισμυρίους ἄνδρας
 τρέφεσθαι. δικασταὶ μὲν γὰρ ἦσαν ἑξακισχίλιοι, τοξόται
 δ' ἑξακόσιοι καὶ χίλιοι, καὶ πρὸς τούτοις ἵππεῖς χίλιοι
 καὶ διακόσιοι, βουλὴ δὲ πεντακόσιοι, καὶ φρουροὶ νεωρίων 10
 πεντακόσιοι, καὶ πρὸς τούτοις ἐν τῇ πόλει φρουροὶ ὅ, ἀρχαὶ
 δ' ἐνδημοὶ μὲν εἰς ἑπτακοσίους ἄνδρας, ὑπερόριοι δ' εἰς
 † ἑπτακοσίους· πρὸς δὲ τούτοις ἐπεὶ συνεστήσαντο τὸν πόλε-
 μον ὕστερον, ὀπλίται μὲν δισχίλιοι καὶ πεντακόσιοι, νῆες δὲ
 φρουρίδες εἴκοσι, ἄλλαι δὲ νῆες αἰ τοὺς φόρους ἄγουσαι 15
 τοὺς ἀπὸ τοῦ κυάμου δισχιλίους ἄνδρας, ἔτι δὲ πρυτανεῖον
 καὶ ὀρφανοὶ καὶ δεσμωτῶν φύλακες· ἅπασιν γὰρ τούτοις ἀπὸ
 τῶν κοινῶν ἡ διοίκησις ἦν.

25 Ἡ μὲν οὖν τροφὴ τῷ δήμῳ διὰ τούτων ἐγίνετο. ἔτη δὲ
 ἑπτακαίδεκα μάλιστα μετὰ τὰ Μηδικὰ διέμεινε ἡ πολιτεία 20
 προεστώτων τῶν Ἀρεοπαγιτῶν, καίπερ ὑποφερομένη κατὰ
 μικρόν. αὐξανομένου δὲ τοῦ πλήθους γενόμενος τοῦ δήμου
 προστάτης Ἐφιάλτης ὁ Σοφωνίδου, δοκῶν καὶ ἀδωροδόκητος
 εἶναι καὶ δίκαιος πρὸς τὴν πολιτείαν, ἐπέθετο τῇ βουλῇ.
 2 καὶ πρῶτον μὲν ἀνείλεν πολλοὺς τῶν Ἀρεοπαγιτῶν, ἀγῶνας 25
 ἐπιφέρων περὶ τῶν διωκημένων· ἔπειτα τῆς βουλῆς ἐπὶ
 Κόνωνος ἄρχοντος ἅπαντα περιείλετο τὰ ἐπίθετα δι' ὧν ἦν
 ἡ τῆς πολιτείας φυλακὴ, καὶ τὰ μὲν τοῖς πεντακοσίοις τὰ δὲ
 3 τῷ δήμῳ καὶ τοῖς δικαστηρίοις ἀπέδωκεν. ἔπραξε δὲ ταῦτα
 συναιτίου γενομένου Θεμιστοκλέους, ὃς ἦν μὲν τῶν Ἀρεοπα- 30

γιτών, ἔμελλε δὲ κρίνεσθαι μηδισμοῦ. βουλόμενος δὲ κατα-
 λυθῆναι τὴν βουλήν ὁ Θεμιστοκλῆς πρὸς μὲν τὸν Ἐφιάλ-
 την ἔλεγεν ὅτι συναρπάξει αὐτὸν ἢ βουλή μέλλει, πρὸς δὲ
 τοὺς Ἀρεοπαγίτας ὅτι δείξει τινὰς συνισταμένους ἐπὶ κατα-
 5 λύσει τῆς πολιτείας. ἀγαγὼν δὲ τοὺς αἰρεθέντας τῆς βουλῆς
 οὗ διέτριβεν ὁ Ἐφιάλτης, ἵνα δείξῃ τοὺς ἀθροισμένους,
 διελέγετο μετὰ σπουδῆς αὐτοῖς. ὁ δ' Ἐφιάλτης ὡς εἶδεν
 καταπλαγεῖς καθίζει μονοχίτων ἐπὶ τὸν βωμόν. θαυμασάντων 4
 δὲ πάντων τὸ γεγονός καὶ μετὰ ταῦτα συναθροισθείσης τῆς
 10 βουλῆς τῶν πεντακοσίων κατηγόρουν τῶν Ἀρεοπαγιτῶν ὅ τ'
 Ἐφιάλτης καὶ (ὁ) Θεμιστοκλῆς, καὶ πάλιν ἐν τῷ δήμῳ τὸν
 αὐτὸν τρόπον, ἕως περιείλοντο αὐτῶν τὴν δύναμιν. καὶ
 . . . ἀνηρέθη δὲ καὶ ὁ Ἐφιάλτης δολοφονηθεὶς μετ' οὐ
 πολὺν χρόνον δι' Ἀριστοδίκου τοῦ Ταναγραίου.
 15 Ἡ μὲν οὖν τῶν Ἀρεοπαγιτῶν βουλή τοῦτον τὸν τρόπον 26
 ἀπεστερήθη τῆς ἐπιμελείας. μετὰ δὲ ταῦτα συνέβαινε
 ἀνίσσθαι μᾶλλον τὴν πολιτείαν διὰ τοὺς προθύμως δημαγω-
 γοῦντας. κατὰ γὰρ τοὺς καιροὺς τούτους συνέπεσε μηδ'
 ἡγεμόνα ἔχειν τοὺς ἐπιεικεστέρους, ἀλλ' αὐτῶν προεστάναι
 20 Κίμωνα τὸν Μιλτιάδου,† νεώτερον ὄντα καὶ πρὸς τὴν πόλιν
 ὀψὲ προσελθόντα, πρὸς δὲ τούτοις ἐφθάρθαι τοὺς πολλοὺς
 κατὰ πόλεμον· τῆς γὰρ στρατείας γιγνομένης ἐν τοῖς τότε
 χρόνοις ἐκ καταλόγου καὶ στρατηγῶν ἐφισταμένων ἀπείρων
 μὲν τοῦ πολεμεῖν τιμωμένων δὲ διὰ τὰς πατρικὰς δόξας,
 25 αἰεὶ συνέβαινε τῶν ἐξιόντων ἀνὰ δισχιλίους ἢ τρισχιλίους
 ἀπόλλυσθαι, ὥστε ἀναλίσκεσθαι τοὺς ἐπιεικεῖς καὶ τοῦ δήμου
 καὶ τῶν εὐπόρων. τὰ μὲν οὖν ἄλλα πάντα διώκουν οὐχ 2
 ὁμοίως καὶ πρότερον τοῖς νόμοις προσέχοντες, τὴν δὲ τῶν
 ἐννέα ἀρχόντων αἵρεσιν οὐκ ἐκίνουν, ἀλλ' ἔκτω ἔτει μετὰ
 30 τὸν Ἐφιάλτου θάνατον ἔγνωσαν καὶ ἐκ ζευγιτῶν προκρίνεσθαι

τοὺς κληρωσομένους τῶν ἐννέα ἀρχόντων, καὶ πρῶτος ἦρξεν
 ἐξ αὐτῶν Μνησιθείδης. οἱ δὲ πρὸ τούτου πάντες ἐξ ἰππέων
 καὶ πεντακοσιομεδίμων ἦσαν, οἱ (δὲ) ζευγίται τὰς ἐγκυκλίους
 3 ἦρχον, εἰ μὴ τι παρεωράτο τῶν ἐν τοῖς νόμοις. ἔτει δὲ
 πέμπτῳ μετὰ ταῦτα ἐπὶ Λυσικράτους ἄρχοντος οἱ τριάκοντα 5
 δικασταὶ κατέστησαν πάλιν οἱ καλούμενοι κατὰ δῆμους·
 4 καὶ τρίτῳ μετὰ τούτου ἐπὶ Ἀντιδότου διὰ τὸ πλῆθος τῶν
 πολιτῶν Περικλέους εἰπόντος ἔγνωσαν μὴ μετέχειν τῆς
 πόλεως ὅς ἂν μὴ ἐξ ἀμφοῖν ἀστοῖν ἢ γεγονώς.

27 Μετὰ δὲ ταῦτα πρὸς τὸ δημαγωγεῖν ἐλθόντος Περικλέους 10
 καὶ πρῶτον εὐδοκίμησαντος ὅτε κατηγόρησε τὰς εὐθύνας
 Κίμωνος στρατηγοῦντος νέος ὢν, δημοτικωτέραν ἔτι συνέβη
 γενέσθαι τὴν πολιτείαν· καὶ γὰρ τῶν Ἀρεοπαγιτῶν ἔνια
 παρείλετο καὶ μάλιστα προύτρεψεν τὴν πόλιν ἐπὶ τὴν
 ναυτικὴν δύναμιν, ἐξ ἧς συνέβη θαρρήσαντας τοὺς πολλοὺς 15
 2 ἄπασαν τὴν πολιτείαν μᾶλλον ἄγειν εἰς αὐτούς. μετὰ δὲ
 τὴν ἐν Σαλαμῖνι ναυμαχίαν ἐνὸς δεῖ πεντηκοστῷ ἔτει ἐπὶ
 Πυθοδώρου ἄρχοντος ὁ πρὸς Πελοποννησίους ἐνέστη πόλεμος,
 ἐν ᾧ κατακλεισθεὶς ὁ δῆμος ἐν τῷ ἄστει καὶ συνεθισθεὶς ἐν
 ταῖς στρατείαις μισθοφορεῖν, τὰ μὲν ἐκῶν τὰ δὲ ἄκων προη- 20
 3 ρεῖτο τὴν πολιτείαν διοικεῖν αὐτός. ἐποίησε δὲ καὶ μισθο-
 φόρα τὰ δικαστήρια Περικλῆς πρῶτος, ἀντιδημαγωγῶν πρὸς
 τὴν Κίμωνος εὐπορίαν. ὁ γὰρ Κίμων, ἅτε τυραννικὴν ἔχων
 οὐσίαν, πρῶτον μὲν τὰς κοινὰς λητουργίας ἐλητούργει λαμ-
 πρῶς, ἔπειτα τῶν δημοτῶν ἔτρεφε πολλούς· ἐξῆν γὰρ τῷ βου- 25
 λομένῳ Λακιάδων καθ' ἐκάστην τὴν ἡμέραν ἐλθόντι παρ' αὐτὸν
 ἔχειν τὰ μέτρια, ἔτι δὲ τὰ χωρία πάντα ἄφρακτα ἦν, ὅπως ἐξῆ
 4 τῷ βουλομένῳ τῆς ὀπώρας ἀπολαύειν. πρὸς δὲ ταύτην τὴν
 χορηγίαν ἐπιλειπόμενος ὁ Περικλῆς τῇ οὐσίᾳ, συμβουλεύ-
 σαντος αὐτῷ Δαμωνίδου τοῦ Οἴηθεν (ὅς ἐδόκει τῶν πολλῶν 30

εἰσηγητῆς εἶναι τῷ Περικλεῖ· διὸ καὶ ὠστράκισαν αὐτὸν ὕστερον), ἐπεὶ τοῖς ἰδίοις ἠττάτο, διδόναι τοῖς πολλοῖς τὰ αὐτῶν, κατεσκεύασε μισθοφορὰν τοῖς δικασταῖς· ἀφ' ὧν αἰτιῶνται τινες χεῖρω γενέσθαι, κληρουμένων ἐπιμελῶς αἰεὶ μᾶλλον τῶν
 5 τυχόντων ἢ τῶν ἐπιεικῶν ἀνθρώπων. ἤρξατο δὲ μετὰ ταῦτα 5
 καὶ τὸ δεκάζειν, πρώτου καταδείξαντος Ἀνύτου μετὰ τὴν ἐν Πύλῳ στρατηγίαν. κρινόμενος γὰρ ὑπὸ τινων διὰ τὸ ἀποβαλεῖν Πύλον, δεκάσας τὸ δικαστήριον ἀπέφυγεν.

Ἔως μὲν οὖν Περικλῆς προειστήκει τοῦ δήμου βελτίω τὰ 28
 10 κατὰ τὴν πολιτείαν ἦν, τελευτήσαντος δὲ Περικλέους πολὺ χεῖρω. πρῶτον γὰρ τότε προστάτην ἔλαβεν ὁ δῆμος οὐκ εὐδοκιμοῦντα παρὰ τοῖς ἐπιεικέσιν· ἐν δὲ τοῖς πρότερον χρόνοις αἰεὶ διετέλουν οἱ ἐπιεικεῖς δημαγωγοῦντες. ἐξ ἀρχῆς 2
 μὲν γὰρ καὶ πρῶτος ἐγένετο προστάτης τοῦ δήμου Σόλων,
 15 δεύτερος δὲ Πεισίστρατος, τῶν εὐγενῶν καὶ γνωρίμων· καταλυθείσης δὲ τῆς τυραννίδος Κλεισθένης, τοῦ γένους ὧν τῶν Ἀλκμεωνιδῶν, καὶ τούτῳ μὲν οὐδεὶς ἦν ἀντιστασιώτης, ὡς ἐξέπεσον οἱ περὶ τὸν Ἰσαγόραν. μετὰ δὲ ταῦτα τοῦ μὲν δήμου προειστήκει Ξάνθιππος, τῶν δὲ γνωρίμων Μιλτιάδης,
 20 ἔπειτα Θεμιστοκλῆς καὶ Ἀριστείδης· μετὰ δὲ τούτους Ἐφιάλτης μὲν τοῦ δήμου, Κίμων δ' ὁ Μιλτιάδου τῶν εὐπόρων· εἶτα Περικλῆς μὲν τοῦ δήμου, Θουκυδίδης δὲ τῶν ἐτέρων, κηδεστῆς ὧν Κίμωνος. Περικλέους δὲ τελευτήσαντος 3
 τῶν μὲν ἐπιφανῶν προειστήκει Νικίας ὁ ἐν Σικελίᾳ τελευτήσας, τοῦ δὲ δήμου Κλέων ὁ Κλεαινέτου, ὃς δοκεῖ μάλιστα 25
 διαφθεῖραι τὸν δῆμον ταῖς ὀρμαῖς, καὶ πρῶτος ἐπὶ τοῦ βήματος ἀνέκραγε καὶ ἐλοιδορήσατο καὶ περιζωσάμενος ἐδημηγόρησε, τῶν ἄλλων ἐν κόσμῳ λεγόντων. εἶτα μετὰ τούτους τῶν μὲν ἐτέρων Θηραμένης ὁ Ἄγνωνος, τοῦ δὲ δήμου Κλεο-

φῶν ὁ λυροποιός, ὃς καὶ τὴν διωβελίαν ἐπόρισε πρῶτος· καὶ χρόνον μὲν τινα διεδίδοτο, μετὰ δὲ ταῦτα κατέλυσε Καλλι-
κράτης Παιανιεύς πρῶτος ὑποσχόμενος ἐπιθήσειν πρὸς τοῖν
δυοῖν ὀβολοῖν ἄλλον ὀβολόν. τούτων μὲν οὖν ἀμφοτέρων
θάνατον κατέγνωσαν ὕστερον· εἴωθεν γάρ, κὰν ἐξαπατηθῆ 5
τὸ πλῆθος, ὕστερον μισεῖν τοὺς τι προαγαγόντας ποιεῖν
4 αὐτοὺς τῶν μὴ καλῶς ἐχόντων. ἀπὸ δὲ Κλεοφῶντος ἤδη
διεδέχοντο συνεχῶς τὴν δημαγωγίαν οἱ μάλιστα βουλόμενοι
θρασύνεσθαι καὶ χαρίζεσθαι τοῖς πολλοῖς, πρὸς τὰ παραντίκα
5 βλέποντες. δοκοῦσι δὲ βέλτιστοι γεγονέναι τῶν Ἀθήνησι 10
πολιτευσαμένων μετὰ τοὺς ἀρχαίους Νικίας καὶ Θουκυδίδης
καὶ Θηραμένης. καὶ περὶ μὲν Νικίου καὶ Θουκυδίδου πάντες
σχεδὸν ὁμολογοῦσιν ἄνδρας γεγονέναι οὐ μόνον καλοὺς
κἀγαθοὺς ἀλλὰ καὶ πολιτικοὺς καὶ τῇ πόλει πάσῃ πατρικῶς
χρωμένους, περὶ δὲ Θηραμένους διὰ τὸ συμβῆναι κατ' αὐτὸν 15
ταραχώδεις τὰς πολιτείας ἀμφισβήτησις τῆς κρίσεώς ἐστι.
δοκεῖ μέντοι τοῖς μὴ παρέργως ἀποφαινομένοις οὐχ ὥσπερ
αὐτὸν διαβάλλουσι πάσας τὰς πολιτείας καταλύειν, ἀλλὰ
πάσας προάγειν ἕως μηδὲν παρανομοῖεν, ὡς δυνάμενος πολι-
τεύεσθαι κατὰ πάσας, ὅπερ ἐστὶν ἀγαθοῦ πολίτου ἔργον, 20
παρανομούσαις δὲ οὐ συγχωρῶν ἀλλ' ἀπεχθανόμενος.

29 Ἔως μὲν οὖν ἰσόρροπα τὰ πράγματα κατὰ τὸν πόλεμον
ἦν, διεφύλαττον τὴν δημοκρατίαν. ἐπεὶ δὲ μετὰ τὴν ἐν
Σικελίᾳ γενομένην συμφορὰν ἰσχυρότερα τὰ τῶν Λακεδαι-
μονίων ἐγένετο διὰ τὴν πρὸς βασιλέα συμμαχίαν, ἠναγκά- 25
σθησαν κι[νήσα]ντες τὴν δημοκρατίαν καταστήσαι τὴν ἐπὶ
τῶν τετρακοσίων πολιτείαν, εἰπόντος τὸν μὲν πρὸ τοῦ
ψηφίσματος λόγον Μηλοβίου, τὴν δὲ γνώμην γράψαντος
Πυθοδώρου το[ῦ Ἀναφλ]υ[σ]τίου, μάλιστα δὲ συμπεισθέντων

τῶν πολλῶν διὰ τὸ νομίζειν βασιλέα μᾶλλον ἑαυτοῖς συμπο-
 λεμήσειν, ἔαν δι' ὀλίγων ποιήσωνται τὴν πολιτείαν. ἦν δὲ 2
 τὸ ψήφισμα τοῦ Πυθοδώρου τοιούδε· τὸν δῆμον ἐλέσθαι
 μετὰ τῶν προὔπαρχόντων δέκα προβούλων ἄλλους εἴκοσι ἐκ
 5 τῶν ὑπὲρ τετταράκοντα ἔτη γεγονότων, οἵτινες ὁμόσαντες ἢ
 μὴν συγγράψειν ἅ ἂν ἠγῶνται βέλτιστα εἶναι τῇ πόλει
 συγγράψουσι περὶ τῆς σωτηρίας· ἐξεῖναι δὲ καὶ τῶν ἄλλων
 τῷ βουλομένῳ γράφειν, ἵν' ἐξ ἀπάντων αἰρῶνται τὸ ἄριστον.
 Κλειτοφῶν δὲ τὰ μὲν ἄλλα καθάπερ Πυθόδωρος εἶπεν, προσ- 3
 10 αναζητῆσαι δὲ τοὺς αἰρεθέντας ἔγραψεν καὶ τοὺς πατρίους
 νόμους οὓς Κλεισθένης ἔθηκεν ὅτε καθίστη τὴν δημοκρατίαν,
 ὅπως ἀκούσαντες καὶ τούτων βουλευσῶνται τὸ ἄριστον,
 ὡς οὐ δημοτικὴν ἀλλὰ παραπλησίαν οὔσαν τὴν Κλεισθέτους
 πολιτείαν τῇ Σόλωνος. οἱ δ' αἰρεθέντες πρῶτον μὲν ἔγρα- 4
 15 ψαν ἐπάναγκες εἶναι τοὺς πρυτάνεις ἅπαντα τὰ λεγόμενα
 περὶ τῆς σωτηρίας ἐπιψηφίζειν, ἔπειτα τὰς τῶν παρανόμων
 γραφὰς καὶ τὰς εἰσαγγελίας καὶ τὰς προσκλήσεις ἀνεῖλον,
 ὅπως ἂν οἱ ἐθέλοντες Ἀθηναίων συμβουλεύωσι περὶ τῶν
 προκειμένων· ἔαν δέ τις τούτων χάριν ἢ ζημιοῖ ἢ προσ-
 20 καλῆται ἢ εἰσάγη εἰς δικαστήριον, ἔνδειξιν αὐτοῦ εἶναι καὶ
 ἀπαγωγὴν πρὸς τοὺς στρατηγούς, τοὺς δὲ στρατηγοὺς παρα-
 δοῦναι τοῖς ἔνδεκα θανάτῳ ζημιῶσαι. μετὰ δὲ ταῦτα τὴν 5
 πολιτείαν διέταξαν τόνδε (τὸν) τρόπον· τὰ μὲν χρήματα
 (τὰ) προσιόντα μὴ ἐξεῖναι ἄλλοσε δαπανῆσαι ἢ εἰς τὸν
 25 πόλεμον, τὰς δ' ἀρχὰς ἀμίσθους ἄρχειν ἀπάσας ἕως ἂν ὁ
 πόλεμος ᾗ, πλὴν τῶν ἐννέα ἀρχόντων καὶ τῶν πρυτάνεων
 οἱ ἂν ᾧσιν· τούτους δὲ φέρειν τρεῖς ὀβολοὺς ἕκαστον τῆς
 ἡμέρας. τὴν δ' ἄλλην πολιτείαν ἐπιτρέψαι πᾶσαν Ἀθη-
 ναίων τοῖς δυνατωτάτοις καὶ τοῖς σώμασιν καὶ τοῖς χρήμασιν
 30 λητουργεῖν μὴ ἔλαττον ἢ πεντακισχιλίοις, ἕως ἂν ὁ πόλεμος
 ᾗ· κυρίους δ' εἶναι τούτους καὶ συνθήκας συντίθεσθαι πρὸς

οὓς ἂν ἐθέλωσι· ἐλέσθαι δὲ καὶ τῆς φυλῆς ἐκάστης δέκα
 ἄνδρας ὑπὲρ τετταράκοντα ἔτη γεγονότας, οἵτινες κατα-
 λέξουσι τοὺς πεντακισχιλίους ὁμόσαντες καθ' ἱερῶν τελείων.

30 Οἱ μὲν οὖν αἰρεθέντες ταῦτα συνέγραψαν. κυρωθέντων
 δὲ τούτων εἴλοντο σφῶν αὐτῶν οἱ πεντακισχίλιοι τοὺς ἀνα- 5
 γράψοντας τὴν πολιτείαν ἑκατὸν ἄνδρας. οἱ δ' αἰρεθέντες
 2 ἀνέγραψαν καὶ ἐξήνεγκαν τάδε. βουλευεῖν μὲν κατ' ἐνιαυτὸν
 τοὺς ὑπὲρ τριάκοντα ἔτη γεγονότας ἄνευ μισθοφορᾶς· τούτων
 δ' εἶναι τοὺς στρατηγούς καὶ τοὺς ἐννέα ἄρχοντας καὶ τὸν
 ἱερομνήμονα καὶ τοὺς ταξιάρχους καὶ ἰππάρχους καὶ φυλάρ- 10
 χους καὶ ἄρχοντας εἰς τὰ φρούρια καὶ ταμίας τῶν ἱερῶν
 χρημάτων τῇ θεῷ καὶ τοῖς ἄλλοις θεοῖς δέκα καὶ ἑλληνο-
 ταμίας καὶ τῶν ἄλλων ὁσίων χρημάτων ἀπάντων εἴκοσιν οἱ
 διαχειριοῦσιν καὶ ἱεροποιούς καὶ ἐπιμελητὰς δέκα ἑκατέρους·
 αἰρεῖσθαι δὲ πάντας τούτους ἐκ προκρίτων, ἐκ τῶν ἀεὶ 15
 βουλευόντων πλείους προκρίνοντας, τὰς δ' ἄλλας ἀρχὰς
 ἀπάσας κληρωτὰς εἶναι καὶ μὴ ἐκ τῆς βουλῆς· τοὺς δὲ
 ἑλληνοταμίας οἱ ἂν διαχειρίζωσι τὰ χρήματα μὴ συμβου-
 3 λεύειν. βουλὰς δὲ ποιῆσαι τέτταρας ἐκ τῆς ἡλικίας τῆς
 εἰρημένης εἰς τὸν λοιπὸν χρόνον, καὶ τούτων τὸ λαχὸν μέρος 20
 βουλευεῖν, νεῖμαι δὲ καὶ τοὺς ἄλλους πρὸς τὴν λήξιν ἐκάστην·
 τοὺς δ' ἑκατὸν ἄνδρας διανεῖμαι σφᾶς τε αὐτοὺς καὶ τοὺς
 ἄλλους τέτταρα μέρη ὡς ἰσαίτατα καὶ διακληρῶσαι, καὶ εἰς
 4 ἐνιαυτὸν βουλευεῖν. (βουλευέσθαι) δὲ ἢ ἂν δοκῇ αὐτοῖς
 ἄριστα ἔξειν περὶ τε τῶν χρημάτων, ὅπως ἂν σῶα ἢ καὶ εἰς 25
 τὸ δέον ἀναλίσκηται, καὶ περὶ τῶν ἄλλων ὡς ἂν δύνωνται
 ἄριστα· κἂν τι θέλωσι βουλευέσασθαι μετὰ πλειόνων, ἐπεισ-
 καλεῖν ἕκαστον ἐπείσκλητον ὃν ἂν ἐθέλη τῶν ἐκ τῆς αὐτῆς
 ἡλικίας· τὰς δ' ἔδρας ποιεῖν τῆς βουλῆς κατὰ πενθήμερον,
 5 ἔαν μὴ δέωνται πλείονων. κληροῦν δὲ τὴν βουλὴν τοὺς 30

έννέα ἄρχοντας, τὰς δὲ χειροτονίας κρίνειν πέντε τοὺς
 λαχόντας ἐκ τῆς βουλῆς, καὶ ἐκ τούτων ἓνα κληροῦσθαι
 καθ' ἐκάστην ἡμέραν τὸν ἐπιψηφιοῦντα. κληροῦν δὲ τοὺς
 λαχόντας πέντε τοὺς ἐθέλοντας προσελθεῖν ἐναντίον τῆς
 5 βουλῆς, πρῶτον μὲν ἱερῶν, δεύτερον δὲ κήρυξιν, τρίτον
 πρεσβείαις, τέταρτον τῶν ἄλλων· τὰ δὲ τοῦ πολέμου ὅταν
 δέη ἀκληρωτὶ προσαγαγόντας τοὺς στρατηγοὺς χρηματίζεσθαι.
 τὸν δὲ μὴ ἰόντα εἰς τὸ βουλευτήριον τῶν βουλευόντων τὴν 6
 ὥραν τὴν προρρηθείσαν ὀφείλειν δραχμὴν τῆς ἡμέρας ἐκά-
 10 στης, εἰ μὴ εὐρισκόμενος ἄφεσιν τῆς βουλῆς ἀπῆ.

Ταύτην μὲν οὖν εἰς τὸν μέλλοντα χρόνον ἀνέγραψαν τὴν 31
 πολιτείαν, ἐν δὲ τῷ παρόντι καιρῷ τήνδε· βουλευεῖν μὲν
 τετρακοσίους κατὰ τὰ πάτρια, τετταράκοντα ἐξ ἐκάστης
 φυλῆς, ἐκ προκρίτων οὓς ἂν ἔλονται οἱ φυλέται τῶν ὑπὲρ
 15 τριάκοντα ἔτη γεγονότων. τούτους δὲ τὰς τε ἀρχὰς κατα-
 στήσαι καὶ περὶ τοῦ ὄρκου ὄντινα χρὴ ὁμόσαι γράψαι, (καὶ)
 περὶ τῶν νόμων καὶ τῶν εὐθυνῶν καὶ τῶν ἄλλων πράττειν
 ἢ ἂν ἡγῶνται συμφέρειν. τοῖς δὲ νόμοις οἱ ἂν τεθῶσιν περὶ 2
 τῶν πολιτικῶν χρῆσθαι καὶ μὴ ἐξεῖναι μετακινεῖν μηδ' ἐτέ-
 20 ρους θέσθαι. τῶν δὲ στρατηγῶν τὸ νῦν εἶναι τὴν αἵρεσιν
 ἐξ ἀπάντων ποιεῖσθαι τῶν πεντακισχιλίων, τὴν δὲ βουλήν
 ἐπειδὴν καταστῆ ποιήσασαν ἐξέτασιν (ἐν) ὅπλοις ἐλέσθαι
 δέκα ἄνδρας καὶ γραμματέα τούτοις, τοὺς δὲ αἰρεθέντας
 ἄρχειν τὸν εἰσιόντα ἐνιαυτὸν αὐτοκράτορας, καὶ ἂν τι δέωνται
 25 συμβουλευέσθαι μετὰ τῆς βουλῆς. ἐλέσθαι δὲ καὶ ἵππαρχον 3
 ἓνα καὶ φυλάρχους δέκα· τὸ δὲ λοιπὸν τὴν αἵρεσιν ποιεῖσθαι
 τούτων τὴν βουλήν κατὰ τὰ γεγραμμένα. τῶν δ' ἄλλων
 ἀρχῶν πλὴν τῆς βουλῆς καὶ τῶν στρατηγῶν μὴ ἐξεῖναι μήτε
 τούτοις μήτε ἄλλῳ μηδενὶ πλέον ἢ ἀπαξ ἄρξαι τὴν αὐτὴν
 30 ἀρχήν. εἰς δὲ τὸν ἄλλον χρόνον, ἵνα νεμηθῶσιν οἱ τετρα-

κόσιοι εἰς τὰς τέτταρας λήξεις, ὅταν τοῖς ἀστοῖς γίγνηται μετὰ τῶν ἄλλων βουλευεῖν, διανειμάντων αὐτοὺς οἱ ἑκατὸν ἄνδρες.

- 32 Οἱ μὲν οὖν ἑκατὸν οἱ ὑπὸ τῶν πεντακισχιλίων αἰρεθέντες ταύτην ἀνέγραψαν τὴν πολιτείαν. ἐπικυρωθέντων δὲ τούτων 5 ὑπὸ τοῦ πλήθους, ἐπιψηφίσαντος Ἀριστομάχου, ἡ μὲν βουλή (ἡ) ἐπὶ Καλλίου πρὶν διαβουλεύσαι κατελύθη μηνὸς Θαργηλιῶνος τετράδι ἐπὶ δέκα, οἱ δὲ τετρακόσιοι εἰσήεσαν ἐνάτη φθίνουτος Θαργηλιῶνος. ἔδει δὲ τὴν εἰληχυῖαν τῷ κνάμφ 2 βουλήν εἰσιέναι δ' ἐπὶ δέκα Σκιροφοριῶνος. ἡ μὲν οὖν ὀλιγαρχία τοῦτον κατέστη τὸν τρόπον ἐπὶ Καλλίου μὲν ἄρχοντος, ἔτεσι δ' ὕστερον τῆς τῶν τυράννων ἐκβολῆς μάλιστα ἑκατόν, αἰτίων μάλιστα γενομένων Πεισάνδρου καὶ Ἀντιφῶντος καὶ Θηραμένους, ἀνδρῶν καὶ γεγενημένων εὖ καὶ συνέσει καὶ 3 γνώμη δοκούντων διαφέρειν. γενομένης δὲ ταύτης τῆς πολιτείας οἱ μὲν πεντακισχίλιοι λόγῳ μόνον ἠρέθησαν, οἱ δὲ 15 τετρακόσιοι μετὰ τῶν δέκα τῶν αὐτοκρατόρων εἰσελθόντες εἰς τὸ βουλευτήριον ἦρχον τῆς πόλεως, καὶ πρὸς Λακεδαιμονίους πρεσβευσάμενοι κατελύοντο τὸν πόλεμον ἐφ' οἷς ἑκάτεροι τυγχάνουσιν ἔχοντες. οὐχ ὑπακούοντων δ' ἐκείνων 20 εἰ μὴ καὶ τὴν ἀρχὴν τῆς θαλάττης ἀφήσουσιν, οὕτως ἀπέστησαν.
- 33 Μῆνας μὲν οὖν ἴσως τέτταρας διέμεινεν ἡ τῶν τετρακοσίων πολιτεία, καὶ ἦρξεν ἐξ αὐτῶν Μνασίλοχος δίμηνον ἐπὶ Θεοπόμπου ἄρχοντος, (ὅς) ἦρξε τοὺς ἐπιλοίπους δέκα μῆνας. 25 ἠττηθέντες δὲ τῇ περὶ Ἐρέτριαν ναυμαχίᾳ καὶ τῆς Εὐβοίας ἀποστάσης ὅλης πλὴν Ὀρεοῦ, χαλεπῶς ἐνεγκόντες ἐπὶ τῇ συμφορᾷ μάλιστα τῶν προγεγενημένων (πλείω γὰρ ἐκ τῆς Εὐβοίας ἢ τῆς Ἀττικῆς ἐτύγχανον ὠφελούμενοι) κατέλυσαν τοὺς τετρακοσίους καὶ τὰ πράγματα παρέδωκαν τοῖς πεντακισχιλίοις τοῖς ἐκ τῶν ὄπλων, ψηφισάμενοι μηδεμίαν ἀρχὴν 30

εἶναι μισθοφόρον. αἰτιώτατοι δ' ἐγένοντο τῆς καταλύσεως 2
 Ἀριστοκράτης καὶ Θηραμένης, οὐ συναρεσκόμενοι τοῖς ὑπὸ
 τῶν τετρακοσίων γιγνομένοις· ἅπαντα γὰρ δι' αὐτῶν ἔπρατ-
 τον, οὐδὲν ἐπαναφέρουτες τοῖς πεντακισχιλίοις. δοκοῦσι δὲ
 5 καλῶς πολιτευθῆναι κατὰ τούτους τοὺς καιροὺς, πολέμου τε
 καθεστῶτος καὶ ἐκ τῶν ὄπλων τῆς πολιτείας οὔσης.

Τούτους μὲν οὖν ἀφείλετο τὴν πολιτείαν ὁ δῆμος διὰ 34
 τάχους· ἔτει δ' ἐβδόμῳ μετὰ τὴν τῶν τετρακοσίων κατά-
 λυσιν, ἐπὶ Καλλίου τοῦ Ἀγγελῆθεν ἄρχοντος, γενομένης
 10 τῆς ἐν Ἀργινοῦσσαις ναυμαχίας, πρῶτον μὲν τοὺς δέκα
 στρατηγοὺς τοὺς τῇ ναυμαχίᾳ νικῶντας συνέβη κριθῆναι
 μιᾷ χειροτονίᾳ πάντας, τοὺς μὲν οὐδὲ συνναυμαχήσαντας,
 τοὺς δ' ἐπ' ἀλλοτρίας νεῶς σωθέντας, ἐξαπατηθέντος τοῦ
 δήμου διὰ τοὺς παροργίσαντας· ἔπειτα βουλομένων Λακε-
 15 δαιμονίων ἐκ Δεκελείας ἀπιέναι καὶ ἐφ' οἷς ἔχουσιν ἐκάτεροι
 εἰρήνην ἄγειν ἔνιοι μὲν ἐσπούδαζον, τὸ δὲ πλῆθος οὐχ ὑπή-
 κουσεν ἐξαπατηθέντες ὑπὸ Κλεοφῶντος, ὃς ἐκώλυσε γενέσθαι
 τὴν εἰρήνην ἐλθὼν εἰς τὴν ἐκκλησίαν μεθύων καὶ θώρακα
 ἐνδεδυκώς, οὐ φάσκων ἐπιτρέψειν, εἰ μὴ πάσας ἀφιῶσι
 20 Λακεδαιμόνιοι τὰς πόλεις. οὐ χρησάμενοι δὲ καλῶς τότε 2
 τοῖς πράγμασι μετ' οὐ πολὺν χρόνον ἔγνωσαν τὴν ἀμαρτίαν.
 τῷ γὰρ ὕστερον ἔτει ἐπ' Ἀλεξίου ἄρχοντος ἠτύχησαν τὴν
 ἐν Αἰγὸς ποταμοῖς ναυμαχίαν, ἐξ ἧς συνέβη κύριον γενό-
 μενον τῆς πόλεως Λύσανδρον καταστήσαι τοὺς τριάκοντα
 25 τρόπῳ τοιῶδε. τῆς εἰρήνης γενομένης αὐτοῖς ἐφ' ᾧ τε πολι- 3
 τεύσονται τὴν πάτριον πολιτείαν, οἱ μὲν δημοτικοὶ διασφύζειν
 ἐπειρῶντο τὸν δῆμον, τῶν δὲ γνωρίμων οἱ μὲν ἐν ταῖς ἑται-
 ρείαις ὄντες καὶ τῶν φυγάδων οἱ μετὰ τὴν εἰρήνην κατελ-
 θόντες ὀλιγαρχίας ἐπεθύμουν, οἱ δ' ἐν ἑταιρείᾳ μὲν οὐδεμιᾷ
 30 συγκαθεστῶτες ἄλλως δὲ δοκοῦντες οὐδενὸς ἐπιλείπεσθαι τῶν

πολιτῶν τὴν πάτριον πολιτείαν ἐζήτουν· ὧν ἦν μὲν καὶ Ἄρχινος καὶ Ἄνυτος καὶ Κλειτοφῶν καὶ Φορμίσιος καὶ ἕτεροι πολλοί, προειστήκει δὲ μάλιστα Θηραμένης. Λυσάνδρου δὲ προσθεμένου τοῖς ὀλιγαρχικοῖς καταπλαγείς ὁ δῆμος ἠναγκάσθη χειροτονεῖν τὴν ὀλιγαρχίαν. ἔγραψε δὲ τὸ 5 ψήφισμα Δρακοντίδης Ἀφιδναῖος.

- 35 Οἱ μὲν οὖν τριάκοντα τοῦτον τὸν τρόπον κατέστησαν ἐπὶ Πυθοδώρου ἄρχοντος. γενόμενοι δὲ κύριοι τῆς πόλεως τὰ μὲν ἄλλα τὰ δόξαντα περὶ τῆς πολιτείας παρεώρων, πεντακοσίους δὲ βουλευτὰς καὶ τὰς ἄλλας ἀρχὰς καταστήσαντες 10 ἐκ προκρίτων ἐκ τῶν χιλίων, καὶ προσελόμενοι σφίσιν αὐτοῖς τοῦ Πειραιέως ἄρχοντας δέκα καὶ τοῦ δεσμοτηρίου φύλακας ἕνδεκα καὶ μαστιγοφόρους τριακοσίους ὑπηρέτας κατείχον τὴν πόλιν δι' ἑαυτῶν. τὸ μὲν οὖν πρῶτον μέτριοι τοῖς πολίταις 2 ἦσαν καὶ προσεποιούντο διοικεῖν τὴν πάτριον πολιτείαν, καὶ 15 τοὺς τ' Ἐφιάλτου καὶ Ἀρχεστράτου νόμους τοὺς περὶ τῶν Ἀρεοπαγιτῶν καθείλον ἐξ Ἀρείου πάγου καὶ τῶν Σόλωνος θεσμῶν ὅσοι διαμφισβητήσεις εἶχον, καὶ τὸ κῦρος δ' ἦν ἐν τοῖς δικασταῖς κατέλυσαν, ὡς ἐπανορθοῦντες καὶ ποιοῦντες ἀναμφισβήτητον τὴν πολιτείαν· οἷον περὶ τοῦ δοῦναι τὰ 20 ἑαυτοῦ ᾧ ἂν ἐθέλη κύριον ποιήσαντες καθάπαξ, τὰς δὲ προσούσας δυσκολίας ἔαν μὴ μανιῶν ἢ γηρῶν ἢ γυναικὶ πιθόμενος ἀφείλον, ὅπως μὴ ἢ τοῖς συκοφάνταις ἔφοδος· ὁμοίως 3 δὲ τοῦτ' ἔδρων καὶ ἐπὶ τῶν ἄλλων. κατ' ἀρχὰς μὲν οὖν ταῦτ' ἐποίουν καὶ τοὺς συκοφάντας καὶ τοὺς τῷ δήμῳ πρὸς 25 χάριν ὀμιλοῦντας παρὰ τὸ βέλτιστον καὶ κακοπράγμονας ὄντας καὶ πονηροὺς ἀνήρουν, ἐφ' οἷς ἔχαιρον ἢ πόλις γιγνόμενοις, ἠγούμενοι τοῦ βελτίστου χάριν ποιεῖν αὐτούς. ἐπεὶ 4 δὲ τὴν πόλιν ἐγκρατέστερον ἔσχον, οὐδενὸς ἀπέειχοντο τῶν

πολιτῶν, ἀλλ' ἀπέκτειναν τοὺς καὶ ταῖς οὐσίαις καὶ τῷ γένει καὶ τοῖς ἀξιώμασιν προέχοντας, ὑπεξαιρούμενοί τε τὸν φόβον καὶ βουλόμενοι τὰς οὐσίας διαρπάζειν· καὶ χρόνου διαπεσόντος βραχέος οὐκ ἐλάττους ἀνηρήκεσαν ἢ χιλίους πεντα-
5 κοσίους.

Οὕτως δὲ τῆς πόλεως ὑποφερομένης Θηραμένης ἀγανακτῶν 36
ἐπὶ τοῖς γιγνομένοις τῆς μὲν ἀσελγείας αὐτοῖς παρήνει παύ-
σασθαι, μεταδοῦναι δὲ τῶν πραγμάτων τοῖς βελτίστοις. οἱ
δὲ πρῶτον ἐναντιωθέντες, ἐπεὶ διεσπάρησαν οἱ λόγοι πρὸς τὸ
10 πλῆθος καὶ πρὸς τὸν Θηραμένην οἰκείως εἶχον οἱ πολλοί,
φοβηθέντες μὴ προστάτης γενόμενος τοῦ δήμου καταλύσῃ
τὴν δυναστείαν καταλέγουσιν τῶν πολιτῶν τρισχιλίους ὡς
μεταδώσουντες τῆς πολιτείας. Θηραμένης δὲ πάλιν ἐπιτιμᾶ 2
καὶ τούτοις, πρῶτον μὲν ὅτι βουλόμενοι μεταδοῦναι τοῖς
15 ἐπιεικέσι τρισχιλίσι μόνοις μεταδιδόασιν, ὡς ἐν τούτῳ τῷ
πλήθει τῆς ἀρετῆς ὠρισμένης, ἔπειθ' ὅτι δύο τὰ ἐναντιώτατα
ποιοῦσιν, βίαιόν τε τὴν ἀρχὴν καὶ τῶν ἀρχομένων ἥττω
κατασκευάζοντες. οἱ δὲ τούτων μὲν ὠλιγόρησαν, τὸν δὲ
κατάλογον τῶν τρισχιλίων πολὺν μὲν χρόνον ὑπερεβάλλοντο
20 καὶ παρ' αὐτοῖς ἐφύλαττον τοὺς ἐγνωσμένους, ὅτε δὲ καὶ
δόξειεν αὐτοῖς ἐκφέρειν τοὺς μὲν ἐξήλειφον τῶν (ἐγ)γεγραμ-
μένων, τοὺς δ' ἀντενέγραφον τῶν ἔξωθεν.

Ἦδη δὲ τοῦ χειμῶνος ἐνεστῶτος, καταλαβόντος Θρασυ- 37
βούλου μετὰ τῶν φυγάδων Φυλῆν, καὶ κατὰ τὴν στρατιὰν
25 ἦν ἐξήγαγον οἱ τριάκοντα κακῶς ἀποχωρήσαντες, ἔγνωσαν
τῶν μὲν ἄλλων τὰ ὄπλα παρελέσθαι, Θηραμένην δὲ δια-
φθεῖραι τόνδε (τὸν) τρόπον. νόμους εἰσήνεγκαν εἰς τὴν
βουλήν δύο κελεύοντες ἐπιχειροτονεῖν, ὧν ὁ μὲν εἰς αὐτο-
κράτορας ἐποίει τοὺς τριάκοντα τῶν πολιτῶν ἀποκτείνειν τοὺς
30 μὴ τοῦ καταλόγου μετέχοντας τῶν τρισχιλίων, ὁ δ' ἕτερος

- ἐκώλυε κοινωνεῖν τῆς παρούσης πολιτείας ὅσοι τυγχάνουσιν τὸ ἐν Ἡετιωνείᾳ τείχος κατασκάψαντες ἢ τοῖς τετρακοσίοις ἐναντίον τι πράξαντες ἢ τοῖς κατασκευάσασι τὴν προτέραν ὀλιγαρχίαν· ὧν ἐτύγχανεν ἀμφοτέρων κεκοινωνηκῶς ὁ Θηραμένης, ὥστε συνέβαινε ἐπικυρωθέντων τῶν νόμων ἔξω τε 5 γίνεσθαι τῆς πολιτείας αὐτὸν καὶ τοὺς τριάκοντα κυρίους εἶναι θανατοῦντας. ἀναιρεθέντος δὲ Θηραμένου τά τε ὄπλα παρείλοντο πάντων πλὴν τῶν τρισχιλίων καὶ ἐν τοῖς ἄλλοις πολὺ πρὸς ὠμότητα καὶ πονηρίαν ἐπέδοσαν. πρέσβεις (δὲ) πέμψαντες εἰς Λακεδαίμονα τοῦ τε Θηραμένου κατηγόρου 10 καὶ βοηθεῖν αὐτοῖς ἠξίου· ὧν ἀκούσαντες οἱ Λακεδαιμόνιοι Καλλίβιον ἀπέστειλαν ἄρμοστήν καὶ στρατιώτας ὡς ἑπτακοσίους, οἳ τὴν ἀκρόπολιν ἐλθόντες ἐφρούρου.
- 38 Μετὰ δὲ ταῦτα καταλαβόντων τῶν ἀπὸ Φυλῆς τὴν Μουνιχίαν καὶ νικησάντων μάχῃ τοὺς μετὰ τῶν τριάκοντα βοηθή- 15 σαντας, ἐπαναχωρήσαντες μετὰ τὸν κίνδυνον οἱ ἐκ τοῦ ἄστεως καὶ συναθροισθέντες εἰς τὴν ἀγορὰν τῆ ὑστεραία τοὺς μὲν τριάκοντα κατέλυσαν, αἰροῦνται δὲ δέκα τῶν πολιτῶν αὐτοκράτορας ἐπὶ τὴν τοῦ πολέμου κατάλυσιν. οἱ δὲ παραλαβόντες τὴν ἀρχὴν ἐφ' οἷς μὲν ἠρέθησαν οὐκ ἔπραττον, ἔπεμπον 20 δ' εἰς Λακεδαίμονα βοήθειαν μεταπεμπόμενοι καὶ χρήματα δανειζόμενοι. χαλεπῶς δὲ φερόντων ἐπὶ τούτοις τῶν ἐν τῇ πολιτείᾳ, φοβούμενοι μὴ καταλυθῶσιν τῆς ἀρχῆς καὶ βουλόμενοι καταπλῆξαι τοὺς ἄλλους (ὅπερ ἐγένετο), συλλαβόντες Δημάρετον οὐδενὸς ὄντα δεύτερον τῶν πολιτῶν ἀπέκτειναν, 25 καὶ τὰ πράγματα βεβαίως εἶχον, συναγωνιζομένου Καλλιβίου τε καὶ τῶν Πελοποννησίων τῶν παρόντων καὶ πρὸς τούτοις ἐνίων τῶν ἐν τοῖς ἰππεῦσι. τούτων γὰρ τινες μάλιστα τῶν 3 πολιτῶν ἐσπούδαζον μὴ κατελθεῖν τοὺς ἀπὸ Φυλῆς. ὡς δ' οἱ τὸν Πειραιέα καὶ τὴν Μουνιχίαν ἔχοντες, ἀποστάντος 30

ἅπαντος τοῦ δήμου πρὸς αὐτούς, ἐπεκράτουν τῷ πολέμῳ, τότε καταλύσαντες τοὺς δέκα τοὺς πρώτους αἰρεθέντας ἄλλους εἶλοντο δέκα τοὺς βελτίστους εἶναι δοκοῦντας, ἐφ' ὧν συνέβη καὶ τὰς διαλύσεις γενέσθαι καὶ κατελθεῖν τὸν δήμον, συνα-
 5 γωνιζομένων καὶ προθυμουμένων τούτων. προειστήκεσαν δ' αὐτῶν μάλιστα Ῥίνων τε ὁ Παιανιεὺς καὶ Φάυλλος ὁ Ἀχερ-
 δούσιος· οὗτοι γὰρ πρὶν τε Πausανίαν ἀφικέσθαι διεπέμποντο πρὸς τοὺς ἐν Πειραιεῖ καὶ ἀφικομένου συνεσπούδασαν τὴν
 κάθοδον. ἐπὶ πέρας γὰρ ἤγαγε τὴν εἰρήνην καὶ τὰς διαλύσεις 4
 10 Πausανίας ὁ τῶν Λακεδαιμονίων βασιλεὺς μετὰ τῶν δέκα διαλλακτῶν τῶν ὕστερον ἀφικομένων ἐκ Λακεδαίμονος, οὗς αὐτὸς ἐσπούδασεν ἐλθεῖν. οἱ δὲ περὶ τὸν Ῥίνωνα διὰ τε τὴν εὐνοίαν τὴν εἰς τὸν δήμον ἐπηνέθησαν, καὶ λαβόντες τὴν ἐπιμέλειαν ἐν ὀλιγαρχίᾳ τὰς εὐθύνas ἔδοσαν ἐν δημοκρατίᾳ,
 15 καὶ οὐδεὶς οὐδὲν ἐνεκάλεσεν αὐτοῖς οὔτε τῶν ἐν ἄστει μεινάντων οὔτε τῶν ἐκ Πειραιέως κατελθόντων, ἀλλὰ διὰ ταῦτα καὶ στρατηγὸς εὐθὺς ἠρέθη Ῥίνων.

Ἐγένοντο δ' αἱ διαλύσεις ἐπ' Εὐκλείδου ἄρχοντος κατὰ 39
 τὰς συνθήκας τάσδε. τοὺς βουλομένους Ἀθηναίων τῶν ἐν
 20 ἄστει μεινάντων ἐξοικεῖν ἔχειν Ἐλευσίνα ἐπιτίμους ὄντας καὶ κυρίους καὶ αὐτοκράτορας ἑαυτῶν καὶ τὰ αὐτῶν καρπου-
 μένους. τὸ δ' ἱερὸν εἶναι κοινὸν ἀμφοτέρων, ἐπιμελεῖσθαι 2
 δὲ Κήρυκας καὶ Εὐμολπίδας κατὰ τὰ πάτρια. μὴ ἐξεῖναι δὲ μήτε τοῖς Ἐλευσινόθεν εἰς τὸ ἄστυ μήτε τοῖς ἐκ τοῦ
 25 ἄστεως Ἐλευσινάδε ἰέναι πλὴν μυστηρίοις ἑκατέρους. συν-
 τελεῖν δὲ ἀπὸ τῶν προσιόντων εἰς τὸ συμμαχικὸν καθάπερ τοὺς ἄλλους Ἀθηναίους. ἐὰν δέ τις τῶν ἀπιόντων οἰκίαν 3
 λαμβάνωσιν Ἐλευσίनि, συμπεῖθειν τὸν κεκτημένον· ἐὰν δὲ μὴ συμβαίνωσιν ἀλλήλοις, τιμητὰς ἐλέσθαι τρεῖς ἑκάτερον,

- καὶ ἦντιν' ἂν οὗτοι τάξωσιν τιμὴν λαμβάνειν. Ἐλευσινίων
 4 δὲ συνοικεῖν οὓς ἂν οὗτοι βούλωνται. τὴν δ' ἀπογραφὴν
 εἶναι τοῖς βουλομένοις ἐξοικεῖν, τοῖς μὲν ἐπιδημοῦσιν ἀφ'
 ἧς ἂν ὁμόσωσιν τοὺς ὄρκους δέκα ἡμερῶν, τὴν δ' ἐξοίκησιν
 εἴκοσι, τοῖς δ' ἀποδημοῦσιν ἐπειδὴν ἐπιδημήσωσιν κατὰ 5
 5 ταῦτά. μὴ ἐξεῖναι δὲ ἄρχειν μηδεμίαν ἀρχὴν τῶν ἐν τῷ
 ἄστει τὸν Ἐλευσῖνι κατοικοῦντα, πρὶν ἂν ἀπογράψηται πάλιν
 ἐν τῷ ἄστει κατοικεῖν. τὰς δὲ δίκας τοῦ φόνου εἶναι κατὰ
 6 τὰ πάτρια, εἴ τις τινα αὐτοχειρία ἔκτεινεν ἢ ἔτρωσεν. τῶν
 δὲ παρεληλυθότων μηδενὶ πρὸς μηδένα μνησικακεῖν ἐξεῖναι 10
 πλὴν πρὸς τοὺς τριάκοντα καὶ τοὺς δέκα καὶ τοὺς ἑνδεκα καὶ
 τοὺς τοῦ Πειραιέως ἄρξαντας, μηδὲ πρὸς τούτους, εἰ δὲ διδώσιν
 εὐθύνας. εὐθύνας δὲ δοῦναι τοὺς μὲν ἐν Πειραιεῖ ἄρξαντας
 ἐν τοῖς ἐν Πειραιεῖ, τοὺς δ' ἐν τῷ ἄστει ἐν τοῖς τὰ τιμήματα
 παρεχομένοις. εἴθ' οὕτως ἐξοικεῖν τοὺς ἐθέλοντας. τὰ δὲ 15
 χρήματα ἃ ἐδανείσαντο εἰς τὸν πόλεμον ἐκατέρους ἀποδοῦναι
 χωρίς.
- 40 Γενομένων δὲ τοιούτων τῶν διαλύσεων, καὶ φοβουμένων
 ὅσοι μετὰ τῶν τριάκοντα συνεπολέμησαν, καὶ πολλῶν μὲν
 ἐπινοούντων ἐξοικεῖν ἀναβαλλομένων δὲ τὴν ἀπογραφὴν εἰς 20
 τὰς ἐσχάτας ἡμέρας, ὅπερ εἰώθασιν ποιεῖν ἅπαντες, Ἀρχῖνος
 συνιδὼν τὸ πλῆθος καὶ βουλόμενος κατασχεῖν αὐτοὺς ὑφέιλε
 τὰς ὑπολοίπους ἡμέρας τῆς ἀπογραφῆς, ὥστε συναναγκα-
 2 σθῆναι μένειν πολλοὺς ἄκοντας ἕως ἐθάρρησαν. καὶ δοκεῖ
 τοῦτό τε πολιτεύσασθαι καλῶς Ἀρχῖνος καὶ μετὰ ταῦτα γρα- 25
 ψάμενος τὸ ψήφισμα τὸ Θρασυβούλου παρανόμων, ἐν ᾧ
 μετεδίδου τῆς πολιτείας πᾶσι τοῖς ἐκ Πειραιέως συγκατελ-
 θούσι, ὧν ἔνιοι φανερώς ἦσαν δοῦλοι, καὶ τρίτον, ἐπεὶ τις
 ἤρξατο τῶν κατεληλυθότων μνησικακεῖν ἀπαγαγὼν τοῦτον
 ἐπὶ τὴν βουλήν καὶ πείσας ἄκριτον ἀποκτεῖναι, λέγων ὅτι 30

νῦν δείξουσιν εἰ βούλονται τὴν δημοκρατίαν σώζειν καὶ τοῖς
 ὄρκοις ἐμμένειν· ἀφέντας μὲν γὰρ τοῦτον προτρέψειν καὶ
 τοὺς ἄλλους, εἴαν δ' ἀνέλωσιν, παράδειγμα ποιήσειν ἅπασιν.
 ὅπερ καὶ συνέπεσεν· ἀποθανόντος γὰρ οὐδεὶς πώποτε ὕστερον
 5 ἐμνησικάκησεν. ἀλλὰ δοκοῦσιν κάλλιστα δὴ καὶ πολιτικώ- 3
 τата ἀπάντων καὶ ἰδίᾳ καὶ κοινῇ χρήσασθαι ταῖς προγεγενη-
 μέναις συμφοραῖς· οὐ γὰρ μόνον τὰς περὶ τῶν προτέρων
 αἰτίας ἐξήλειψαν, ἀλλὰ καὶ τὰ χρήματα Λακεδαιμονίοις, ἃ
 οἱ τριάκοντα πρὸς τὸν πόλεμον ἔλαβον, ἀπέδοσαν κοινῇ,
 10 κελευουσῶν τῶν συνθηκῶν ἐκατέρους ἀποδιδόναι χωρὶς τοὺς
 τ' ἐκ τοῦ ἄστεως καὶ τοὺς ἐκ τοῦ Πειραιέως, ἡγούμενοι τοῦτο
 πρῶτον ἄρχειν δεῖν τῆς ὁμονοίας· ἐν δὲ ταῖς ἄλλαις πόλεσιν
 οὐχ οἷον ἔτι προστιθέασιν τῶν οἰκείων οἱ δημοκρατήσαντες,
 ἀλλὰ καὶ τὴν χώραν ἀνάδαστον ποιοῦσιν. διελύθησαν δὲ καὶ 4
 15 πρὸς τοὺς ἐν Ἐλευσίνι [κατο]ικήσαντας ἔτει τρίτῳ μετὰ τὴν
 ἐξοίκησιν, ἐπὶ Ξεναιέτου ἄρχοντος.

Ταῦτα μὲν οὖν ἐν τοῖς ὕστερον συνέβη γενέσθαι καιροῖς, 4I
 τότε δὲ κύριος ὁ δῆμος γενόμενος τῶν πραγμάτων ἐνεστήσατο
 τὴν [νῦν] οὔσαν πολιτείαν, ἐπὶ Πυθοδώρου μὲν ἄρχοντος,
 20 † δοκοῦντος δὲ δικαίως τοῦ δήμου λαβεῖν τὴν πολιτείαν διὰ
 τὸ ποιήσασθαι τὴν κάθοδον δι' αὐτοῦ τὸν δῆμον †. ἦν δὲ 2
 τῶν μεταβολῶν ἐνδεκάτη τὸν ἀριθμὸν αὕτη. πρώτη μὲν γὰρ
 ἐγένετο μετάστασις τῶν ἐξ ἀρχῆς, Ἴωνος καὶ τῶν μετ' αὐτοῦ
 συνοικησάντων· τότε γὰρ πρῶτον εἰς τὰς τέτταρας συνενε-
 25 μήθησαν φυλὰς καὶ τοὺς φυλοβασιλέας κατέστησαν. δευτέρα
 δὲ καὶ πρώτη μετὰ ταύτην, ἔχουσα πολιτείας τάξιν, ἣ ἐπὶ
 Θησέως γενομένη, μικρὸν παρεγκλίνουσα τῆς βασιλικῆς.
 μετὰ δὲ ταύτην ἣ ἐπὶ Δράκοντος, ἐν ἣ καὶ νόμους ἀνέγραψαν
 πρῶτον. τρίτη δ' ἣ μετὰ τὴν στάσιν ἣ ἐπὶ Σόλωνος, ἀφ'
 30 ἧς ἀρχῆς δημοκρατίας ἐγένετο. τετάρτη δ' ἣ ἐπὶ Πεισι-

στράτου τυραννίς. πέμπτη δ' ἢ μετὰ (τὴν) τῶν τυράννων
κατάλυσιν ἢ Κλεισθένους, δημοτικωτέρα τῆς Σόλωνος. ἕκτη
δ' ἢ μετὰ τὰ Μηδικά, τῆς ἐξ Ἀρείου πάγου βουλῆς ἐπιστα-
τούσης. ἑβδόμη δὲ καὶ μετὰ ταύτην, ἣν Ἀριστείδης μὲν
ὑπέδειξεν, Ἐφιάλτης δ' ἐπετέλεσεν καταλύσας τὴν Ἀρεο- 5
παγίτιν βουλήν· ἐν ἣ ἡ πλείστα συνέβη τὴν πόλιν διὰ τοὺς
δημαγωγοὺς ἀμαρτάνειν διὰ τὴν τῆς θαλάττης ἀρχήν. ὀγδόη
δ' ἢ τῶν τετρακοσίων κατάστασις, καὶ μετὰ ταύτην, ἐνάτη
δέ, δημοκρατία πάλιν. δεκάτη δ' ἢ τῶν τριάκοντα καὶ ἢ τῶν
δέκα τυραννίς. ἑνδεκάτη δ' ἢ μετὰ τὴν ἀπὸ Φυλῆς καὶ ἐκ 10
Πειραιέως κάθοδον, ἀφ' ἧς διαγεγένηται μέχρι τῆς νῦν αἰ
προσεπιλαμβάνουσα τῷ πλήθει τὴν ἐξουσίαν. ἀπάντων γὰρ
αὐτὸς αὐτὸν πεποίηκεν ὁ δῆμος κύριον, καὶ πάντα διοικεῖται
ψηφίσμασι καὶ δικαστηρίοις, ἐν οἷς ὁ δῆμός ἐστιν ὁ κρατῶν.
καὶ γὰρ αἱ τῆς βουλῆς κρίσεις εἰς τὸν δῆμον ἐληλύθασιν. 15
καὶ τοῦτο δοκοῦσι ποιεῖν ὀρθῶς· εὐδιαφθορώτεροι γὰρ (οἱ)
3 ὀλίγοι τῶν πολλῶν εἰσιν καὶ κέρδει καὶ χάρισιν. μισθο-
φόρον δ' ἐκκλησίαν τὸ μὲν πρῶτον ἀπέγνωσαν ποιεῖν· οὐ
συλλεγομένων δ' εἰς τὴν ἐκκλησίαν, ἀλλὰ πολλὰ σοφισομένων
τῶν πρυτάνεων, ὅπως προσιστῆται τὸ πλῆθος πρὸς τὴν 20
ἐπικύρωσιν τῆς χειροτονίας, πρῶτον μὲν Ἀγύρριος ὀβολὸν
ἐπόρισεν, μετὰ δὲ τοῦτον Ἡρακλείδης ὁ Κλαζομένιος ὁ βασι-
λεὺς ἐπικαλούμενος διώβολον, πάλιν δ' Ἀγύρριος τριώβολον.
42 Ἐχει δ' ἢ νῦν κατάστασις τῆς πολιτείας τόνδε τὸν
τρόπον. μετέχουσιν μὲν τῆς πολιτείας οἱ ἐξ ἀμφοτέρων 25
γεγονότες ἀστῶν, ἐγγράφονται δ' εἰς τοὺς δημότας ὀκτω-
καίδεκα ἔτη γεγονότες. ὅταν δ' ἐγγράφονται διαψηφίζονται
περὶ αὐτῶν ὁμόσαντες οἱ δημόται, πρῶτον μὲν εἰ δοκοῦσι
γεγονέναι τὴν ἡλικίαν τὴν ἐκ τοῦ νόμου, κὰν μὴ δόξωσι,
ἀπέρχονται πάλιν εἰς παῖδας, δεύτερον δ' εἰ ἐλεύθερός ἐστι 30
καὶ γέγονε κατὰ τοὺς νόμους. ἔπειτ' ἂν μὲν ἀποψηφίζονται

μὴ εἶναι ἐλεύθερον, ὁ μὲν ἐφήσιν εἰς τὸ δικαστήριον, οἱ
 δὲ δημόται κατηγόρους αἰροῦνται πέντε ἄνδρας ἐξ αὐτῶν, κὰν
 μὲν μὴ δόξη δικαίως ἐγγράφεισθαι, πωλεῖ τοῦτον ἢ πόλις·
 εἰ δὲ νικήσῃ, τοῖς δημόταις ἐπάναγκες ἐγγράφειν. μετὰ 2
 5 δὲ ταῦτα δοκιμάζει τοὺς ἐγγραφέντας ἢ βουλή, κὰν τις δόξη
 νεώτερος ὀκτωκαίδεκ' ἐτῶν εἶναι, ζημιοῖ τοὺς δημότας τοὺς
 ἐγγράψαντας. ἐπὰν δὲ δοκιμασθῶσιν οἱ ἔφηβοι, συλλεγέντες
 οἱ πατέρες αὐτῶν κατὰ φυλὰς ὁμόσαντες αἰροῦνται τρεῖς ἐκ
 τῶν φυλετῶν τῶν ὑπὲρ τετταράκοντα ἔτη γεγονότων, οὓς ἂν
 10 ἡγῶνται βελτίστους εἶναι καὶ ἐπιτηδειοτάτους ἐπιμελείσθαι
 τῶν ἐφήβων, ἐκ δὲ τούτων ὁ δῆμος ἓνα τῆς φυλῆς ἐκάστης
 χειροτονεῖ σωφρονιστὴν καὶ κοσμητὴν ἐκ τῶν ἄλλων Ἀθη-
 ναίων ἐπὶ πάντας. συλλαβόντες δ' οὗτοι τοὺς ἐφήβους, 3
 πρῶτον μὲν τὰ ἱερὰ περιῆλθον, εἴτ' εἰς Πειραιέα πορεύονται
 15 καὶ φρουροῦσιν οἱ μὲν τὴν Μουνιχίαν οἱ δὲ τὴν Ἀκτὴν.
 χειροτονεῖ δὲ καὶ παιδοτρίβας αὐτοῖς δύο, καὶ διδασκάλους,
 οἵτινες ὀπλομαχεῖν καὶ τοξεύειν καὶ ἀκοντίζειν καὶ καταπάλτην
 ἀφιέναι διδάσκουσιν. δίδωσι δὲ καὶ εἰς τροφήν τοῖς μὲν
 σωφρονισταῖς δραχμὴν ἅ ἐκάστῳ, τοῖς δ' ἐφήβοις τέτταρας
 20 ὀβολοὺς ἐκάστῳ· τὰ δὲ τῶν φυλετῶν τῶν αὐτοῦ λαμβάνων
 ὁ σωφρονιστῆς ἕκαστος ἀγοράζει τὰ ἐπιτήδεια πᾶσιν εἰς
 τὸ κοινὸν (συσσιτοῦσι γὰρ κατὰ φυλὰς), καὶ τῶν ἄλλων
 ἐπιμελεῖται πάντων. καὶ τὸν μὲν πρῶτον ἐνιαυτὸν οὕτως 4
 διάγουσι· τὸν δ' ὕστερον ἐκκλησίας ἐν τῷ θεάτρῳ γενομένης
 25 ἀποδειξάμενοι τῷ δήμῳ τὰ περὶ τὰς τάξεις καὶ λαβόντες
 ἀσπίδα καὶ δόρυ παρὰ τῆς πόλεως περιπολοῦσι τὴν χώραν
 καὶ διατρίβουσιν ἐν τοῖς φυλακτηρίοις. φρουροῦσι δὲ τὰ 5
 δύο ἔτη, χλαμύδας ἔχοντες, καὶ ἀτελεῖς εἰσι πάντων· καὶ
 δίκην οὔτε διδῶσιν οὔτε λαμβάνουσιν, ἵνα μὴ πρόφασις ᾖ

τοῦ ἀπιέναι, πλὴν περὶ κλήρου καὶ ἐπικλήρου, κἄν τινα κατὰ τὸ γένος ἱερωσύνη γένηται. διεξεληθόντων δὲ τῶν δυεῖν ἐτῶν ἤδη μετὰ τῶν ἄλλων εἰσίν.

- 43 Τὰ μὲν οὖν περὶ τὴν τῶν πολιτῶν ἐγγραφὴν καὶ τοὺς ἐφήβους τοῦτον ἔχει τὸν τρόπον. τὰς δ' ἀρχὰς τὰς περὶ 5 τὴν ἐγκύκλιον διοίκησιν ἀπάσας ποιοῦσι κληρωτὰς πλὴν ταμίου στρατιωτικῶν καὶ τῶν ἐπὶ τὸ θεωρικὸν καὶ τοῦ τῶν κρηνῶν ἐπιμελητοῦ. ταύτας δὲ χειροτονοῦσιν, καὶ οἱ χειροτονηθέντες ἄρχουσιν ἐκ Παναθηναίων εἰς Παναθήναια. χειροτονοῦσι δὲ καὶ τὰς πρὸς τὸν πόλεμον ἀπάσας. 10
- 2 Βουλὴ δὲ κληροῦται ϕ , ν ἀπὸ φυλῆς ἐκάστης. πρυτανεύει δ' ἐν μέρει τῶν φυλῶν ἐκάστη καθ' ὅτι ἂν λάχωσιν, αἱ μὲν πρῶται τέτταρες ἕξ καὶ λ ἡμέρας ἐκάστη, αἱ δὲ ξ αἱ ὕστεραι ϵ καὶ λ ἡμέρας ἐκάστη· κατὰ σελήνην γὰρ ἄγουσιν τὸν 3 ἐνιαυτόν. οἱ δὲ πρυτανεύοντες αὐτῶν πρῶτον μὲν συσσι- 15 τοῦσιν ἐν τῇ θόλῳ, λαμβάνοντες ἀργύριον παρὰ τῆς πόλεως, ἔπειτα συνάγουσιν καὶ τὴν βουλὴν καὶ τὸν δῆμον· τὴν μὲν οὖν βουλὴν ὅσαι ἡμέραι, πλὴν ἐάν τις ἀφέσιμος ᾖ, τὸν δὲ δῆμον τετράκις τῆς πρυτανείας ἐκάστης. καὶ ὅσα δεῖ χρηματίζειν τὴν βουλὴν καὶ ὅτι ἐν ἐκάστη τῇ ἡμέρᾳ καὶ 20 4 ὅπου καθίζει οὗτοι προγράφουσι. προγράφουσι δὲ καὶ τὰς ἐκκλησίας οὗτοι· μίαν μὲν κυρίαν ἐν ᾗ δεῖ τὰς ἀρχὰς ἐπιχειροτονεῖν εἰ δοκοῦσι καλῶς ἄρχειν, καὶ περὶ σίτου καὶ περὶ φυλακῆς τῆς χώρας χρηματίζειν, καὶ τὰς εἰσαγγελίας ἐν ταύτῃ τῇ ἡμέρᾳ τοὺς βουλομένους ποιεῖσθαι, καὶ τὰς ἀπο- 25 γραφὰς τῶν δημευομένων ἀναγιγνώσκειν καὶ τὰς λήξεις τῶν κλήρων καὶ τῶν ἐπικλήρων [[ἀναγιγνώσκειν]], ὅπως μηδένα 5 λάθῃ μηδὲν ἔρημον γενόμενον. ἐπὶ δὲ τῆς ἕκτης πρυτανείας

πρὸς τοῖς εἰρημένοις καὶ περὶ τῆς ὀστρακοφορίας ἐπιχειρο-
 τονίαν διδῶσιν εἰ δοκεῖ ποιεῖν ἢ μή, καὶ συκοφαντῶν προ-
 βολὰς τῶν Ἀθηναίων καὶ τῶν μετοίκων μέχρι τριῶν ἑκατέρων,
 κἄν τις ὑποσχόμενός τι μὴ ποιήσῃ τῷ δήμῳ. ἑτέραν δὲ ταῖς 6
 5 ἰκετηρίαις, ἐν ἧ θεὶς ὁ βουλόμενος ἰκετηρίαν ὑπὲρ ὧν ἂν
 βούληται καὶ ἰδίων καὶ δημοσίων διαλέξεται πρὸς τὸν δῆμον.
 αἱ δὲ δύο περὶ τῶν ἄλλων εἰσὶν, ἐν αἷς κελεύουσιν οἱ νόμοι
 τρία μὲν ἱερῶν χρηματίζειν, τρία δὲ κήρυξιν καὶ πρεσβείαις,
 τρία δὲ ὀσίων· χρηματίζουσιν δ' ἐνίοτε καὶ ἄνευ προχειρο-
 10 τονίας. προσέρχονται δὲ καὶ οἱ κήρυκες καὶ οἱ πρέσβεις τοῖς
 πρυτάνεσιν πρῶτον, καὶ οἱ τὰς ἐπιστολὰς φέροντες τούτοις
 ἀποδιδῶσι.

Ἔστι δ' ἐπιστάτης τῶν πρυτάνεων εἷς ὁ λαχὼν· οὗτος δ' 44
 ἐπιστατεῖ νύκτα καὶ ἡμέραν, καὶ οὐκ ἔστιν οὔτε πλείω χρόνον
 15 οὔτε δις τὸν αὐτὸν γενέσθαι. τηρεῖ δ' οὗτος τὰς τε κλείς τὰς
 τῶν ἱερῶν, ἐν οἷς τὰ χρήματ' ἔστιν καὶ (τὰ) γράμματα τῇ
 πόλει, καὶ τὴν δημοσίαν σφραγίδα, καὶ μένειν ἀναγκαῖον ἐν
 τῇ θόλῳ τούτῳ ἔστιν καὶ τριττὴν τῶν πρυτάνεων ἣν ἂν
 οὗτος κελεύῃ. καὶ ἐπειδὴν συναγάγῃ οἱ πρυτάνεις τὴν 2
 20 βουλήν ἢ τὸν δῆμον, οὗτος κληροῖ προέδρους ἑννέα, ἕνα ἐκ
 τῆς φυλῆς ἑκάστης πλὴν τῆς πρυτανευούσης, καὶ πάλιν ἐκ
 τούτων ἐπιστάτην ἕνα, καὶ παραδίδωσι τὸ πρόγραμμα αὐτοῖς·
 οἱ δὲ παραλαβόντες τῆς τ' εὐκοσμίας ἐπιμελοῦνται καὶ ὑπὲρ 3
 ὧν δεῖ χρηματίζειν προτιθέασιν καὶ τὰς χειροτονίας κρίνουσιν
 25 καὶ τὰ ἄλλα πάντα διοικοῦσιν καὶ τοῦ [[τ']] ἀφεῖναι κύριοί
 εἰσιν. καὶ ἐπιστατῆσαι μὲν οὐκ ἔξεστιν πλέον ἢ ἅπαξ ἐν
 τῷ ἐνιαυτῷ, προεδρεύειν δ' ἔξεστιν ἅπαξ ἐπὶ τῆς πρυτανείας
 ἑκάστης.

Ποιοῦσι δὲ καὶ ἀρχαιρεσίας στρατηγῶν καὶ ἱππάρχων καὶ 4
 30 τῶν ἄλλων τῶν πρὸς τὸν πόλεμον ἀρχῶν ἐν τῇ ἐκκλησίᾳ,

καθ' ὅ τι ἂν τῷ δήμῳ δοκῆ· ποιούσι δ' οἱ μετὰ τὴν 5
πρυτανεύοντες ἐφ' ὧν ἂν εὐσημία γένηται. δεῖ δὲ προ-
βούλευμα γενέσθαι καὶ περὶ τούτων.

45 Ἡ δὲ βουλή πρότερον μὲν ἦν κυρία καὶ χρήμασιν ζημιῶσαι
καὶ δῆσαι καὶ ἀποκτεῖναι. καὶ Λυσίμαχον αὐτῆς ἀγαγού- 5
σης ὡς τὸν δήμιον καθήμενον ἤδη μέλλοντα ἀποθνήσκειν
Εὐμηλίδης ὁ Ἄλωπεκῆθεν ἀφείλετο, οὐ φάσκων δεῖν ἄνευ
δικαστηρίου γνώσεως οὐδένα τῶν πολιτῶν ἀποθνήσκειν· καὶ
κρίσεως ἐν δικαστηρίῳ γενομένης ὁ μὲν Λυσίμαχος ἀπέφυγεν
καὶ ἐπωνυμίαν ἔσχεν ὁ ἀπὸ τοῦ τυπάνου, ὁ δὲ δῆμος 10
ἀφείλετο τῆς βουλῆς τὸ θανατοῦν καὶ δεῖν καὶ χρήμασιν
ζημιῶν, καὶ νόμον ἔθετο, ἂν τινος ἀδικεῖν ἢ βουλή καταγνῶ
ἢ ζημιώση, τὰς καταγνώσεις καὶ τὰς ἐπιζημιώσεις εἰσάγειν
τοὺς θεσμοθέτας εἰς τὸ δικαστήριον, καὶ ὅ τι ἂν οἱ δικασταὶ
ψηφίσωνται, τοῦτο κύριον εἶναι. 15

2 Κρίνει δὲ τὰς ἀρχὰς ἢ βουλή τὰς πλείστας, καὶ μάλισθ'
ὅσαι χρήματα διαχειρίζουσιν· οὐ κυρία δ' ἢ κρίσις, ἀλλ'
ἐφέσιμος εἰς τὸ δικαστήριον. ἔξεστι δὲ καὶ τοῖς ἰδιώταις
εἰσαγγέλλειν ἢν ἂν βούλωνται τῶν ἀρχῶν μὴ χρῆσθαι τοῖς
νόμοις· ἔφεσις δὲ καὶ τούτοις ἐστὶν εἰς τὸ δικαστήριον ἔαν 20
αὐτῶν ἢ βουλή καταγνῶ.

3 Δοκιμάζει δὲ καὶ τοὺς βουλευτὰς τοὺς τὸν ὕστερον
ἐνιαυτὸν βουλεύσοντας καὶ τοὺς ἐννέα ἄρχοντας. καὶ
πρότερον μὲν ἦν ἀποδοκιμάσαι κυρία, νῦν δὲ τούτοις ἔφεσις
ἐστὶν εἰς τὸ δικαστήριον. 25

4 Τούτων μὲν οὖν ἄκυρός ἐστὶν ἢ βουλή· προβουλεύει δ'
εἰς τὸν δῆμον, καὶ οὐκ ἔξεστιν οὐδὲν ἀπροβούλευτον οὐδ' ὅ
τι ἂν μὴ προγράψωσιν οἱ πρυτάνεις ψηφίσασθαι τῷ δήμῳ·
κατ' αὐτὰ γὰρ ταῦτα ἔνοχός ἐστιν ὁ νικήσας γραφῆ
παρανόμων. 30

46 Ἐπιμελεῖται δὲ καὶ τῶν πεποιημένων τριήρων καὶ τῶν
σκευῶν καὶ τῶν νεωσοίκων, καὶ ποιεῖται καινὰς [[δὲ]] τριήρεις
ἢ τετρήρεις, ὁποτέρας ἂν ὁ δῆμος χειροτονήσῃ, καὶ σκεύη

ταύταις καὶ νεωσοίκους· χειροτονεῖ δ' ἀρχιτέκτονας ὁ δῆμος ἐπὶ τὰς ναῦς. ἂν δὲ μὴ παραδῶσιν ἐξεργασμένα ταῦτα τῇ νέῃ βουλῇ, τὴν δωρεὰν οὐκ ἔστιν αὐτοῖς λαβεῖν· ἐπὶ γὰρ τῆς ὕστερον βουλῆς λαμβάνουσιν. ποιεῖται δὲ τὰς τριήρεις, 5 δέκα ἄνδρας ἐξ αὐ[τῆς] ἐλομένη τριηροποιούς. ἐξετάζει δὲ 2 καὶ τὰ οἰκοδομήματα τὰ δημόσια πάντα, κἂν τις ἀδικεῖν αὐτῇ δόξῃ, τῷ τε δήμῳ τοῦτον ἀποφαίνει καὶ καταγνόντος παραδίδωσι δικαστηρίῳ.

Συνδιοικεῖ δὲ καὶ ταῖς ἄλλαις ἀρχαῖς τὰ πλείστα. πρῶτον 47 10 μὲν γὰρ οἱ ταμίαι τῆς Ἀθηναίων εἰσὶ μὲν δέκα, κληροῦται δ' εἷς ἐκ τῆς φυλῆς, ἐκ πεντακοσιομεδίμνων κατὰ τὸν Σόλωνος νόμ[ον] (ἔτι γὰρ ὁ] νόμος κύριός ἐστιν), ἄρχει δ' ὁ λαχὼν κἂν πάνυ πένης ᾗ. παραλαμβάνουσι δὲ τό τε ἄγαλμα τῆς Ἀθηναίων καὶ τὰς Νίκας καὶ τὸν ἄλλον κόσμον καὶ τὰ χρήματα 15 ἐναντίον τῆς βουλῆς.

*Ἐπειθ' οἱ πωληταὶ ἰ μὲν εἰσι, κληροῦται δ' εἷς ἐκ τῆς φυλῆς. 2 μισθοῦσι δὲ τὰ μισθώματα πάντα, καὶ τὰ μέταλλα πωλοῦσι καὶ τὰ τέλη μετὰ τοῦ ταμίου τῶν στρατιωτικῶν καὶ τῶν ἐπὶ τὸ θεωρικὸν ἡρημένων ἐναντίον τῆς [βουλῆς]· καὶ κυροῦσιν, 20 ὅτῳ ἂν ἡ βουλή χειροτονήσῃ, καὶ τὰ πραθέντα μέταλλα τὰ τ' ἐργάσιμα τὰ εἰς τρία ἔτη πεπραμένα καὶ τὰ συγκεχωρημένα τὰ εἰς [ἰ] ἔτη πεπραμένα. καὶ τὰς οὐσίας τῶν ἐξ Ἀρείου πάγου φευγόντων καὶ τῶν ἄλλων ἐναντίον τῆς βουλῆς πωλοῦσιν, κατακυροῦσι δ' οἱ ἄρχοντες. καὶ τὰ τέλη τὰ 25 εἰς ἐνιαυτὸν πεπραμένα ἀναγράψαντες εἰς λελευκωμένα γραμματεῖα τὸν τε πριάμενον καὶ [ὅσου] ἂν πρίηται τῇ βουλῇ παραδιδόασιν. ἀναγράφουσιν δὲ χωρὶς μὲν οὐς δεῖ κατὰ 3

- πρυτανείαν ἐκάστην καταβάλλειν εἰς δέκα γραμματεῖα,
 χωρὶς δὲ οὓς τρεῖς τοῦ ἐνιαυτοῦ, γραμματεῖον κατὰ τὴν
 καταβολὴν ἐκάστην ποιήσαντες, χωρὶς δ' οὓς ἐπὶ τῆς
 ἐνάτης πρυτανείας. ἀναγράφουσι δὲ καὶ τὰ χωρία καὶ τὰς
 οἰκίας τὰπογραφέντα καὶ πραθέντα ἐν τῷ δικαστηρίῳ· καὶ 5
 γὰρ ταῦθ' οὗτοι πωλ[οῦσιν. ἐστὶ] δὲ τῶν μὲν οἰκιῶν ἐν ἑ
 ἔτεσιw ἀνάγκη τὴν τιμὴν ἀποδοῦναι, τῶν δὲ χωρίων ἐν δέκα·
 καταβάλλουσιν δὲ ταῦτα ἐπὶ τῆς ἐνάτης πρυτανείας.
- 4 εἰσφέρει δὲ καὶ ὁ βασιλεὺς τὰς μισθώσεις τῶν τεμενῶν
 ἀναγράφας ἐν γραμματεῖοις λελευκωμένοις. ἐστὶ δὲ καὶ 10
 τούτων ἢ μὲν μίσθωσις εἰς ἔτη δέκα, καταβάλλεται δ' ἐπὶ
 τῆς [θ] πρυτανείας· διὸ καὶ πλείστα χρήματα ἐπὶ ταύτης
 5 συλλέγεται τῆς πρυτανείας. εἰσφέρεται μὲν οὖν εἰς τὴν
 βουλὴν τὰ γραμματεῖα κατὰ τὰς καταβολὰς ἀναγεγραμμένα,
 τηρεῖ δ' ὁ δημόσιος· ὅταν δ' ἦ χρημάτων καταβολή, παρα- 15
 δίδωσι τοῖς ἀποδέκταις αὐτὰ ταῦτα καθελ[ῶν] ἀπ[ὸ τῶν]
 ἐπιστυλίων ὧν ἐν ταύτῃ τῇ ἡμέρᾳ δεῖ τὰ χρήματα κατα-
 βληθῆναι καὶ ἀπαλειφθῆναι· τὰ δ' ἄλλα ἀπόκειται χωρὶς ἵνα
 μὴ προεξαλειφθῇ.
- 48 Εἰσὶ δ' ἀποδέκταις δέκα, κεκληρωμένοι κατὰ φυλάς· οὗτοι 20
 δὲ παραλαμβάνοντες τὰ γραμματεῖα ἀπαλείφουσιν τὰ κατα-
 βαλλόμενα χρήματα ἐναντίον τῆς βουλῆς ἐν τῷ βουλευτηρίῳ,
 καὶ πάλιν ἀποδιδόασιν τὰ γραμματεῖα τῷ δημοσίῳ· κἄν τις
 ἐλλίπη καταβολὴν, ἐνταῦθ' ἐγγέγραπται, καὶ διπλάσιον
 ἀνάγκη τὸ ἐλλειφθὲν καταβάλλειν ἢ δεδέσθαι, καὶ ταῦτα 25
 εἰσπράττειν ἢ βουλὴ καὶ δῆσαι κυρία κατὰ τοὺς νόμους ἐστίν.
- 2 τῇ μὲν οὖν προτεραίᾳ δέχονται τὰς π[άσα]ς καὶ μερίζουσι
 ταῖς ἀρχαῖς, τῇ δ' ὑστεραίᾳ τὸν τε μερισμὸν εἰσ[φέρου]σι
 γράψαντες ἐν σανίδι καὶ καταλέγουσιν ἐν τῷ βουλευτηρίῳ

καὶ προ[τιθ]έασιν ἐν τῇ βουλῇ, εἴ τις τινα οἶδεν ἀδικοῦντα
περὶ τὸν μερισμὸν ἢ ἄρχοντα ἢ ἰδιώτην, καὶ γνώμας
ἐπιψηφίζουσιν, εἴαν τις τι δοκῇ ἀδικεῖν.

Κληροῦσι δὲ καὶ λογιστὰς ἐξ αὐτῶν οἱ βουλευταὶ δέκα 3
5 τοὺς λογιουμένους ταῖς ἀρχαῖς κατὰ τὴν πρυτανείαν ἐκάστην.
κληροῦσι δὲ καὶ εὐθύνους ἓνα τῆς φυλῆς ἐκάστης, καὶ 4
παρέδρους β̄ ἐκάστῳ τῶν εὐθύνων, οἷς ἀναγκαῖόν ἐστι ταῖς
ἀ[γορ]αῖς κατὰ τὸν ἐπώνυμον τὸν τῆς φυλῆς ἐκάστης
καθῆσθαι· κἂν τις βούληται τιμι τῶν τὰς εὐθύνας ἐν τῷ
10 δικαστηρίῳ δεδωκότων ἐντὸς γ̄ ἡ[μερῶν ἀφ'] ἧς ἔδωκε τὰς
εὐθύνας εὔθυναν ἂν τ' ἰδίαν ἂν τε δημοσίαν ἐμβαλέσθαι,
γράψας εἰς πινάκιον λελευκωμένον τοῦνομα τό [θ' αὐτο]ῦ
καὶ τὸ τοῦ φεύγοντος καὶ τὸ ἀδίκημ' ὅ τι ἂν ἐγκαλῆ, καὶ
τίμημα ἐ[πιγραφ]άμενος ὅ τι ἂν αὐτῷ δοκῇ δίδωσιν τῷ
15 εὐθύνῳ. ὁ δὲ λαβὼν τοῦτο καὶ ἀν[αγνού]ς, εἴαν μὲν καταγνῶ 5
παραδίδωσιν τὰ μὲν ἴδια τοῖς δικασταῖς τοῖς κατὰ δήμ[ους
τοῖς] τὴν φυλὴν ταύτην εἰσάγουσιν, τὰ δὲ δημόσια τοῖς
θεσμοθέτα[ις ἀ]ναγράφει. οἱ δὲ θεσμοθέται, εἴαν παρα-
λάβωσιν, πάλιν εἰσάγουσιν [ταύτην τὴν] εὔθυναν εἰς τὸ
20 δικαστήριον, καὶ ὅ τι ἂν γνῶσιν οἱ δικαστ[αί, τοῦτο κύ]ριόν
ἐστιν.

Δοκιμάζει δὲ καὶ τοὺς ἵππους ἢ βουλή, κἂν μὲν τις 49
καλ[ὸν ἵππον ἔχ]ων κακῶς δοκῇ τρέφειν, ζημιοῖ τῷ σίτῳ,
τοῖς δὲ μὴ δυναμ[ένοις ἀκολ]ουθεῖν ἢ μὴ θέλουσι μένειν
25 ἀλλ' ἀνάγουσι, τροχὸν ἐπὶ τὴν γνάθον ἐπιβάλλει, καὶ ὁ
τοῦτο παθὼν ἀδόκιμός ἐστι. δοκιμάζει δὲ καὶ τοὺς προδρό-
μους οἷτινες ἂν αὐτῇ δοκῶσιν ἐπιτήδειοι προδρομεύειν εἶναι,

- κἄν τιw' ἀποχειροτονήσῃ, καταβέβηκεν οὔτος. δοκιμάζει
 δὲ καὶ τοὺς ἀμίππους, κἄν τιw' ἀποχειροτονήσῃ, πέπαυται
 2 μισθοφορῶν οὔτος. τοὺς δ' ἰππέας καταλέγουσι μὲν οἱ
 καταλογεῖς, οὓς ἂν ὁ δῆμος χειροτονήσῃ δέκα ἄνδρας· οὓς
 δ' ἂν καταλέξωσι παραδιδόασι τοῖς ἰππάρχοις καὶ φυλάρχοις, 5
 οὔτοι δὲ παραλαβόντες εἰσφέρουσι τὸν κατάλογον εἰς τὴν
 βουλήν, καὶ τὸν πίνακ' ἀνοίξαντες, ἐν ᾧ κατασεσημασμένα
 τὰ ὀνόματα τῶν ἰππέων ἐστί, τοὺς μὲν ἐξομνυμένους τῶν
 πρότερον ἐγγεγραμμένων μὴ δυνατοὺς εἶναι τοῖς σώμασιν
 ἰππεύειν ἐξαλείφουσι, τοὺς δὲ κατειλεγμένους καλοῦσι, κἄν 10
 μὲν τις ἐξομώσῃται μὴ δύνασθαι τῷ σώματι ἰππεύειν ἢ τῇ
 οὐσίᾳ, τοῦτον ἀφιάσιν, τὸν δὲ μὴ ἐξομνύμενον διαχειρο-
 τουοῦσιν οἱ βουλευταὶ πότερον ἐπιτήδειός ἐστιν ἰππεύειν ἢ
 οὔ· κἄν μὲν χειροτονήσωσιν, ἐγγράφουσιν εἰς τὸν πίνακα,
 εἰ δὲ μή, καὶ τοῦτον ἀφιάσιν. 15
- 3 Ἐκρινεν δέ ποτε καὶ τὰ παραδείγματα καὶ τὸν πέπλον ἢ
 βουλή, νῦν δὲ τὸ δικαστήριον τὸ λαχόν· ἐδόκουν γὰρ οὔτοι
 καταχαρίζεσθαι τὴν κρίσιν. καὶ τῆς ποιήσεως τῶν Νικῶν
 καὶ τῶν ἄθλων τῶν εἰς τὰ Παναθήναια συνεπιμελεῖται μετὰ
 τοῦ ταμίου τῶν στρατιωτικῶν. 20
- 4 Δοκιμάζει δὲ καὶ τοὺς ἀδυνάτους ἢ βουλή· νόμος γάρ ἐστιν
 ὃς κελεύει τοὺς ἐντὸς τριῶν μῶν κεκτημένους καὶ τὸ σῶμα
 πεπηρωμένους ὥστε μὴ δύνασθαι μηδὲν ἔργον ἐργάζεσθαι
 δοκιμάζειν μὲν τὴν βουλήν, διδόναι δὲ δημοσίᾳ τροφήν δύο
 ὀβολοὺς ἐκάστῳ τῆς ἡμέρας. καὶ ταμίας ἐστὶν αὐτοῖς 25
 κληρωτός.
- 5 συνδιοικεῖ δὲ καὶ ταῖς ἄλλαις ἀρχαῖς τὰ πλείσθ', ὡς
 ἔπος εἰπεῖν.
- 50 Τὰ μὲν οὖν ὑπὸ τῆς βουλῆς διοικούμενα ταῦτ' ἐστίν.
 κληροῦνται δὲ καὶ ἱερῶν ἐπισκευασταί, δέκα ἄνδρες, οἱ 30

λαμβάνοντες τριάκοντα μνᾶς παρὰ τῶν ἀποδεκτῶν ἐπισκευάζουσιν τὰ μάλιστα δεόμενα τῶν ἱερῶν· καὶ ἀστυνόμοι δέκα· 2
τούτων δὲ ἓ μὲν ἄρχουσιν ἐν Πειραιεῖ, πέντε δ' ἐν ἄστει, καὶ τὰς τε αὐλητρίδας καὶ τὰς ψαλτρίδας καὶ τὰς κιθαρι-
5 στρίδας οὗτοι σκοποῦσιν ὅπως μὴ πλείονος ἢ δυεῖν δραχμαῖς μισθωθήσονται, κἂν πλείους τὴν αὐτὴν σπουδάσωσι λοβεῖν οὗτοι διακληροῦσι καὶ τῷ λαχόντι μισθοῦσιν. καὶ ὅπως τῶν κοπρολόγων μηδεὶς ἐντὸς ἰ σταδίων τοῦ τείχους καταβαλεῖ κόπρον ἐπιμελοῦνται· καὶ τὰς ὁδοὺς κωλύουσι κατοικοδομεῖν
10 καὶ δρυφάκτους ὑπὲρ τῶν ὁδῶν ὑπερτείνειν καὶ ὄχετους μετεώρους εἰς τὴν ὁδὸν ἔκρουν ἔχοντας ποιεῖν καὶ τὰς θυρίδας εἰς τὴν ὁδὸν ἀνοίγειν· καὶ τοὺς ἐν ταῖς ὁδοῖς ἀπογιγνομένους ἀναιροῦσιν, ἔχοντες δημοσίους ὑπηρέτας.

Κληροῦνται δὲ καὶ ἀγορανόμοι (ἰ), πέντε μὲν εἰς Πει- 51
15 ραιέα, ἓ δ' εἰς ἄστυ. τούτοις δὲ ὑπὸ τῶν νόμων προστέτακται τῶν ὠνίων ἐπιμελεῖσθαι πάντων, ὅπως καθαρὰ καὶ ἀκίβδηλα πωλήσεται.

Κληροῦνται δὲ καὶ μετρονόμοι (ἰ), πέντε μὲν εἰς ἄστυ, ἓ 2
δὲ εἰς Πειραιέα· καὶ οὗτοι τῶν μέτρων καὶ τῶν σταθμῶν
20 ἐπιμελοῦνται πάντων, ὅπως οἱ πωλοῦντες χρήσονται δικαίως.

Ἦσαν δὲ καὶ σιτοφύλακες κληρωτοὶ (ἰ), πέντε μὲν εἰς 3
Πειραιέα, πέντε δ' εἰς ἄστυ, νῦν δ' εἴκοσι μὲν εἰς ἄστυ, πεντεκαίδεκα δ' εἰς Πειραιέα. οὗτοι δ' ἐπιμελοῦνται πρῶτον μὲν ὅπως ὁ ἐν ἀγορᾷ σῖτος ἀργὸς ὦνιος ἔσται δικαίως,
25 ἔπειθ' ὅπως οἳ τε μυλωθροὶ πρὸς τὰς τιμὰς τῶν κριθῶν τὰ ἄλφιστα πωλήσουσιν καὶ οἱ ἀρτοπῶλαι πρὸς τὰς τιμὰς τῶν πυρῶν τοὺς ἀρτούς καὶ τὸν σταθμὸν ἀγόντας ὅσον ἂν οὗτοι τάξωσιν· ὁ γὰρ νόμος τούτους κελεύει τάττειν.

Ἐμπορίου δ' ἐπιμελητὰς δέκα κληροῦσιν· τούτοις δὲ 4

προστέτακται τῶν τ' ἐμπορίων ἐπιμελείσθαι, καὶ τοῦ σίτου τοῦ καταπλέοντος εἰς τὸ σιτικὸν ἐμπόριον τὰ δύο μέρη τοὺς ἐμπόρους ἀναγκάζειν εἰς τὸ ἄστυ κομίζειν.

- 52 Καθιστᾶσι δὲ καὶ τοὺς ἔνδεκα κλήρω τοὺς ἐπιμελησομένους τῶν ἐν τῷ δεσμοτηρίῳ, καὶ τοὺς ἀπαγομένους κλέπτας καὶ 5 τοὺς ἀνδραποδιστὰς καὶ τοὺς λωποδύτας, ἂν μὲν [ὁμολογῶ]σι, θανάτῳ ζημιώσοντας, ἂν δ' ἀμφισβητῶσιν, εἰσάξοντας εἰς τὸ δικαστήριον, κἂν μὲν ἀποφύγωσιν, ἀφήσοντας, εἰ δὲ μὴ, τότε θανατώσοντας, καὶ τὰ ἀπογραφόμενα χωρία καὶ οἰκίας εἰσάξοντας εἰς τὸ δικαστήριον, καὶ τὰ δόξαντα δημόσια εἶναι 10 παραδώσοντας τοῖς πωληταῖς, καὶ τὰς ἐνδείξεις εἰσάξοντας· καὶ γὰρ ταύτας εἰσάγουσιν οἱ ἔνδεκα. εἰσάγουσι δὲ τῶν ἐνδείξεων τινὰς καὶ οἱ θεσμοθέται.
- 2 Κληροῦσι δὲ καὶ εἰσαγωγέας ἔσονται ἄνδρας, οἳ τὰς ἐμμήνους εἰσάγουσι δίκας, δυοῖν φυλαῖν ἕκαστος. εἰσὶ δ' ἔμμηνοι 15 προικός, ἐάν τις ὀφείλων μὴ ἀποδῶ, κἂν τις ἐπὶ δραχμῇ δανεισάμενος ἀποστερηῇ, κἂν τις ἐν ἀγορᾷ βουλόμενος ἐργάζεσθαι δανείσηται παρά τινος ἀφορμῆν· ἔτι δ' αἰκείας καὶ ἔρανικαὶ καὶ κοινωνικαὶ καὶ ἀνδραπόδων καὶ ὑποζυγίων καὶ 3 τριηραρχικαὶ καὶ τραπεζιτικάι. οὗτοι μὲν οὖν ταύτας δικά- 20 ζουσιν ἐμμήνους εἰσάγοντες, οἳ δ' ἀποδέκται τοῖς τελώναις καὶ κατὰ τῶν τελωνῶν, τὰ μὲν μέχρι δέκα δραχμῶν ὄντες κύριοι, τὰ δ' ἄλλ' εἰς τὸ δικαστήριον εἰσάγοντες ἔμμηνα.
- 53 Κληροῦσι δὲ καὶ (τοὺς) τετταράκοντα, τέτταρας ἐκ τῆς φυλῆς ἐκάστης, πρὸς οὓς τὰς ἄλλας δίκας λαγχάνουσιν· οἳ 25 πρότερον μὲν ἦσαν τριάκοντα καὶ κατὰ δήμους περιόντες ἐδίκαζον, μετὰ δὲ τὴν ἐπὶ τῶν τριάκοντα ὀλιγαρχίαν τετταρά-

κοντα γεγονάσιν. καὶ τὰ μὲν μέχρι δέκα δραχμῶν αὐτοτελείς 2
 εἰσι δ[ικ]άζειν, τὰ δ' ὑπὲρ τοῦτο τὸ τίμημα τοῖς διαιτηταῖς
 παραδιδόασιν. οἱ δὲ παραλαβόντες, ἔαν μὴ δύνωνται διαλύσαι,
 γιννώσκουσι, κὰν μὲν ἀμφοτέροις ἀρέσκη τὰ γνωσθέντα καὶ
 5 ἐμμένωσιν, ἔχει τέλος ἢ δίκη. ἂν δ' ὁ ἕτερος ἐφῆ τῶν
 ἀντιδίκων εἰς τὸ δικαστήριον, ἐμβalόντες τὰς μαρτυρίας καὶ
 τὰς προκλήσεις καὶ τοὺς νόμους εἰς ἐχίνους, χωρὶς μὲν τὰς
 τοῦ διώκοντος χωρὶς δὲ τὰς τοῦ φεύγοντος, καὶ τούτους κατα-
 σημηνάμενοι καὶ τὴν γνώσιν τοῦ διαιτητοῦ γεγραμμένην ἐν
 10 γραμματείῳ προσαρτήσαντες παραδιδόασιν τοῖς δ' τοῖς τὴν
 φυλὴν τοῦ φεύγοντος δικάζουσιν. οἱ δὲ παραλαβόντες 3
 εἰσάγουσιν εἰς τὸ δικαστήριον, τὰ μὲν ἐντὸς χιλίων εἰς ἓνα
 καὶ διακοσίους, τὰ δ' ὑπὲρ χιλίας εἰς ἓνα καὶ τετρακοσίους.
 οὐκ ἔξεστι δ' οὔτε νόμοις οὔτε προκλήσεσι οὔτε μαρτυρίαῖς
 15 ἀλλ' ἢ ταῖς παρὰ τοῦ διαιτητοῦ χρῆσθαι ταῖς εἰς τοὺς ἐχίνους
 ἐμβεβλημέναις. διαιτηταὶ δ' εἰσὶν οἷς ἂν ἐξηκοστὸν ἔτος 4
 ᾗ· τοῦτο δὲ δῆλον ἐκ τῶν ἀρχόντων καὶ τῶν ἐπωνύμων.
 εἰσὶ γὰρ ἐπωνύμοι δέκα μὲν οἱ τῶν φυλῶν, δύο δὲ καὶ
 τετταράκοντα οἱ τῶν ἡλικιῶν· οἱ δὲ ἔφηβοι ἐγγραφόμενοι
 20 πρότερον μὲν εἰς λελευκωμένα γραμματεῖα ἐνεγράφοντο,
 καὶ ἐπεγράφοντο αὐτοῖς ὅ τ' ἀρχων ἐφ' οὗ ἐνεγράφησαν καὶ
 ὁ ἐπωνύμος ὁ τῷ προτέρῳ ἔτει δεδαιτηκῶς, νῦν δ' εἰς
 στήλην χαλκῆν ἀναγράφονται, καὶ ἴσταται ἢ στήλη πρὸ
 τοῦ βουλευτηρίου παρὰ τοὺς ἐπωνύμους. τὸν δὲ τελευταῖον 5
 25 τῶν ἐπωνύμων λαβόντες οἱ τετταράκοντα διανέμουσιν αὐτοῖς

- τὰς διαίτας καὶ ἐπικληροῦσιν ἅς ἕκαστος διαιτήσῃ· καὶ ἀναγκαῖον ἅς ἂν ἕκαστος λάχῃ διαίτας ἐκδιαιτᾶν. ὁ γὰρ νόμος, ἂν τις μὴ γένηται διαιτητῆς τῆς ἡλικίας αὐτῷ καθηκούσης, ἄτιμον εἶναι κελεύει, πλὴν ἐὰν τύχῃ ἀρχὴν ἄρχωντινὰ ἐν ἐκείνῳ τῷ ἐνιαυτῷ ἢ ἀποδημῶν· οὗτοι δ' ἀτελεῖς 5
- 6 εἰσὶ μόνοι. ἔστιν δὲ καὶ εἰσαγγέλλειν εἰς τοὺς διαιτητάς, ἐὰν τις ἀδικηθῇ ὑπὸ τοῦ διαιτητοῦ, κἂν τινος καταγνώσιν, ἀτιμοῦσθαι κελεύουσιν οἱ νόμοι· ἔφεσις δ' ἔστι καὶ τούτοις.
- 7 χρῶνται δὲ τοῖς ἐπωνύμοις καὶ πρὸς τὰς στρατείας, καὶ ὅταν ἡλικίαν ἐκπέμπωσι προγράφουσιν ἀπὸ τίνος ἄρχοντος καὶ 10 ἐπωνύμου μέχρι τίνων δεῖ στρατεύεσθαι.
- 54 Κληροῦσι δὲ καὶ τάσδε τὰς ἀρχάς· ὁδοποιοὺς πέντε, οἷς προστέτακται δημοσίους ἐργάτας ἔχουσι τὰς ὁδοὺς ἐπισκευάζειν. καὶ λογιστὰς δέκα καὶ συνηγόρους τούτοις δέκα, πρὸς οὓς ἅπαντας ἀνάγκη τοὺς τὰς ἀρχὰς ἄρξαντας λόγον 15 ἀπενεγκεῖν. οὗτοι γὰρ εἰσι μόνοι (οἱ) τοῖς ὑπευθύνοις λογιζόμενοι καὶ τὰς εὐθύνας εἰς τὸ δικαστήριον εἰσάγοντες. κἂν μὲν τινα κλέπτουτ' ἐξελέγξωσι, κλοπὴν οἱ δικασταὶ καταγιγνώσκουσι καὶ τὸ γνωσθὲν ἀποτίνεται δεκαπλοῦν· ἐὰν δὲ τινα δῶρα λαβόντα ἐπιδείξωσιν καὶ καταγνώσιν οἱ 20 δικασταί, δῶρων τιμῶσιν, ἀποτίνεται δὲ καὶ τοῦτο δεκαπλοῦν· ἂν δ' ἀδικεῖν καταγνώσιν, ἀδικίου τιμῶσιν, ἀποτίνεται δὲ τοῦθ' ἀπλοῦν ἐὰν πρὸ τῆς θ' πρυτανείας ἐκτείσῃ τις, εἰ δὲ μή, διπλοῦται. τὸ (δὲ) δεκαπλοῦν οὐ διπλοῦται.
- 3 Κληροῦσι δὲ καὶ γραμματέα τὸν κατὰ πρυτανείαν καλού- 25 μενον, ὃς τῶν γραμμάτων ἐστὶ κύριος καὶ τὰ ψηφίσματα τὰ γιγνόμενα φυλάττει, καὶ τᾶλλα πάντα ἀντιγράφεται καὶ παρακάθηται τῇ βουλῇ. πρότερον μὲν οὖν οὗτος ἦν χειρο-

τονητός, καὶ τοὺς ἐνδοξοτάτους καὶ πιστοτάτους ἐχειροτόνουν·
 καὶ γὰρ ἐν ταῖς στήλαις πρὸς ταῖς συμμαχίαις καὶ προξενίαις
 καὶ πολιτείαις οὗτος ἀναγράφεται· νῦν δὲ γέγονε κληρωτός.
 κληροῦσι δὲ καὶ ἐπὶ τοὺς νόμους ἕτερον ὃς παρακάθηται τῇ 4
 5 βουλῇ, καὶ ἀντιγράφεται καὶ οὗτος πάντας. χειροτονεῖ δὲ 5
 καὶ ὁ δῆμος γραμματέα τὸν ἀναγνωσόμενον αὐτῷ καὶ τῇ
 βουλῇ, καὶ οὗτος οὐδενός ἐστι κύριος ἀλλὰ τοῦ ἀναγνῶναι.

Κληροῖ δὲ καὶ ἱεροποιούς δέκα, τοὺς ἐπὶ τὰ ἐκθύματα 6
 καλουμένους, οἳ τὰ τε μαντευτὰ ἱερὰ θύουσιν, κἄν τι καλλιε-
 10 ρῆσαι δέη, καλλιεροῦσι μετὰ τῶν μάντεων. κληροῖ δὲ καὶ 7
 ἑτέρους δέκα, τοὺς κατ' ἐνιαυτὸν καλουμένους, οἳ θυσίας τέ-
 τινας θύουσιν καὶ τὰς πεντετηρίδας ἀπάσας διοικοῦσιν πλὴν
 Παναθηναίων. εἰσὶ δὲ πεντετηρίδες μία μ[ὲν ἢ εἰ]ς Δῆλον
 (ἔστι δὲ καὶ ἐπτετηρίς ἐνταῦθα), δευτέρα δὲ Βραυρώνια, τρίτη
 15 [δ' Ἡράκλε]ια, τετάρτη δ' Ἐλευσίνια, ἔ δὲ Παναθήναια· καὶ
 τούτων οὐδεμία ἐν τῷ αὐτῷ ἐγγίγνε[ται, νῦν] δὲ πρόσκειται
 [καὶ Ἡ]φαίσ[τια] ἐπὶ Κηφισοφῶντος ἄρχοντος.

Κληροῦσι δὲ καὶ εἰς Σαλαμίνα ἄρχοντα, καὶ εἰς Πειραιέα 8
 δήμαρχον, οἳ τὰ τε Διονύσια ποιοῦσιν ἐκατέρωθι καὶ
 20 χορηγοὺς καθιστᾶσιν. ἐν Σαλαμῖνι δὲ καὶ τοῦνομα τοῦ
 ἄρχοντος ἀναγράφεται.

Αὗται μὲν οὖν αἱ ἀρχαὶ κληρωταί τε καὶ κύριαι τῶν 55
 εἰρημένων [πάντ]ων εἰσίν. οἳ δὲ καλούμενοι ἐννέα ἄρχοντες
 τὸ μὲν ἐξ ἀρχῆς ὄν τρόπον καθίσταντο [εἴρ]ηται· [νῦν] δὲ
 25 κληροῦσιν θεσμοθέτας μὲν ἕξ καὶ γραμματέα τούτοις, ἔτι δ'
 ἄρχοντα καὶ βασιλέα καὶ πολέμαρχον κατὰ μέρος ἐξ ἐκάστης

2 φυλῆς. Ἐδοκιμάζονται δ' οὗτοι πρῶτον μὲν ἐν τῇ βουλῇ
 τοῖς φ̄ πλὴν τοῦ γραμματέως, οὗτος δ' ἐν δικαστηρίῳ μόνον
 ὡσπερ οἱ ἄλλοι ἄρχοντες (πάντες γὰρ καὶ οἱ κληρωτοὶ καὶ
 οἱ χειροτονητοὶ δοκιμασθέντες ἄρχουσιν), οἱ δ' ἐννέα
 ἄρχοντες ἐν τε τῇ βουλῇ καὶ πάλιν ἐν δικαστηρίῳ. καὶ 5
 πρότερον μὲν οὐκ ἦρχεν ὄντιν' ἀποδοκιμάσειεν ἡ βουλή,
 νῦν δ' ἔφεσις ἐστὶν εἰς τὸ δικαστήριον, καὶ τοῦτο κύριόν
 3 ἐστὶ τῆς δοκιμασίας. ἐπερωτῶσιν δ', ὅταν δοκιμάζωσιν,
 πρῶτον μὲν 'τίς σοι πατήρ καὶ πόθεν τῶν δήμων, καὶ τίς
 πατὴρ πατῆρ, καὶ τίς μήτηρ, καὶ τίς μητὴρ πατήρ καὶ 10
 πόθεν τῶν δήμων;' μετὰ δὲ ταῦτα, εἰ ἐστὶν αὐτῷ Ἀπόλλων
 πατρῶος καὶ Ζεὺς ἐρκείος, καὶ ποῦ ταῦτα τὰ ἱερά ἐστὶν,
 εἶτα ἡρία εἰ ἐστὶν καὶ ποῦ ταῦτα, ἔπειτα γονέας εἰ εὖ ποιεῖ,
 καὶ τὰ τέλη (εἰ) τελεῖ, καὶ τὰς στρατείας εἰ ἐστράτευται.
 ταῦτα δ' ἀνερωτήσας 'κάλει', φησὶν, 'τούτων τοὺς 15
 4 μάρτυρας'. ἐπειδὴν δὲ παράσχηται τοὺς μάρτυρας,
 ἐπερωτᾷ 'τούτου βούλεται τις κατηγορεῖν;' κἂν μὲν ἢ τις
 κατήγορος, δούς κατηγορίαν καὶ ἀπολογίαν οὕτω δίδωσιν ἐν
 μὲν τῇ βουλῇ τὴν ἐπιχειροτονίαν, ἐν δὲ τῷ δικαστηρίῳ τὴν
 ψῆφον· ἐὰν δὲ μηδεὶς βούληται κατηγορεῖν, εὐθύς δίδωσι 20
 τὴν ψῆφον. καὶ πρότερον μὲν εἰς ἐνέβαλλε τὴν ψῆφον,
 νῦν δ' ἀνάγκη πάντας ἐστὶ διαψηφίζεσθαι περὶ αὐτῶν, ἵνα,
 ἂν τις πονηρὸς ὦν ἀπαλλάξῃ τοὺς κατηγοροὺς, ἐπὶ τοῖς
 5 δικασταῖς γένηται τοῦτον ἀποδοκιμάσαι. δοκιμασθέν(τες)
 δὲ τοῦτον τὸν τρόπον βαδίζουσι πρὸς τὸν λίθον ἐφ' οὗ τὰ 25
 τόμι' ἐστίν, ἐφ' οὗ καὶ οἱ δαιτηταὶ ὁμόσαντες ἀποφαίνονται
 τὰς διαίτας καὶ οἱ μάρτυρες ἐξόμνυνται τὰς μαρτυρίας·
 ἀναβάντες δ' ἐπὶ τοῦτον ὁμνύουσιν δικαίως ἄρξειν καὶ κατὰ
 τοὺς νόμους, καὶ δῶρα μὴ λήψεσθαι τῆς ἀρχῆς ἕνεκα, κἂν
 τι λάβωσι ἀνδριάντα ἀναθήσειν χρυσοῦν. ἐντεῦθεν δ' 30

ὁμόσαντες εἰς ἀκρόπολιν βαδίζουσιν καὶ πάλιν ἐκεῖ ταῦτα ὁμνύουσι, καὶ μετὰ ταῦτ' εἰς τὴν ἀρχὴν εἰσέρχονται.

Λαμβάνουσι δὲ καὶ παρέδρους ὅ τ' ἄρχων καὶ ὁ βασιλεὺς 56
καὶ ὁ πολέμαρχος δύο ἕκαστος οὓς ἂν βούληται, καὶ οὗτοι
5 δοκιμάζονται ἐν τῷ δικαστηρίῳ πρὶν παρεδρεύειν, καὶ εὐθύνας
διδόασιν ἐπὶ παρεδρεύσασιν.

Καὶ ὁ μὲν ἄρχων εὐθύς εἰσελθὼν πρῶτον μὲν κηρύττει, 2
ὅσα τις εἶχεν πρὶν αὐτὸν εἰσελθεῖν εἰς τὴν ἀρχήν, ταῦτ'
ἔχειν καὶ κρατεῖν μέχρι ἀρχῆς τέλους. ἔπειτα χορηγοὺς 3
10 τραγωδοῖς καθίστησι τρεῖς ἐξ ἀπάντων Ἀθηναίων τοὺς
πλουσιωτάτους· πρότερον δὲ καὶ κωμωδοῖς καθίστη πέντε,
νῦν δὲ τούτοις αἱ φυλαὶ φέρουσιν. ἔπειτα παραλαβὼν τοὺς
χορηγοὺς τοὺς ἐνηνεγμένους ὑπὸ τῶν φυλῶν εἰς Διονύσια
ἀνδράσιν καὶ παισὶν καὶ κωμωδοῖς, καὶ εἰς Θαργῆλια
15 ἀνδράσιν καὶ παισὶν (εἰσὶ δ' οἱ μὲν εἰς Διονύσια κατὰ φυλάς,
εἰς Θαργῆλια (δὲ) δυοῖν φυλαῖν εἰς· παρέχει δ' ἐν μέρει
ἑκατέρᾳ τῶν φυλῶν) τούτοις τὰς ἀντιδόσεις ποιεῖ καὶ τὰς
σκήψεις εἰσάγει, ἐάν τις ἢ ληλητουργηκέναι φῆ πρότερον
ταύτην τὴν λητουργίαν, ἢ ἀτελής εἶναι, ληλητουργηκῶς
20 ἑτέραν λητουργίαν καὶ τῶν χρόνων αὐτῷ τῆς ἀτελείας μὴ
ἐξεληλυθότων, ἢ τὰ ἔτη μὴ γεγονέναι· δεῖ γὰρ τὸν τοῖς
παισὶν χορηγοῦντα ὑπὲρ τετταράκοντα ἔτη γεγονέναι.
καθίστησι δὲ καὶ εἰς Δῆλον χορηγοὺς καὶ ἀρχιθέω[ρον τ]ῷ
τριακοντορίῳ τῷ τοὺς ἡθέους ἄγουσι. πομπῶν δ' ἐπι- 4
25 μελεῖται τῆς τε τῷ Ἀσκληπιῷ γιγνομένης, ὅταν οἰκουρῶσι
μύσται, καὶ τῆς Διονυσίων τῶν μεγάλων μετὰ τῶν ἐπι-
μελητῶν, οὓς πρότερον μὲν ὁ δῆμος ἐχειροτόνει δέκα ὄντας,
καὶ τὰ εἰς τὴν πομπὴν ἀναλώματα παρ' αὐτῶν ἀνήλυσκον,
νῦν δ' ἓνα τῆς φυλῆς ἑκάστης κληροῖ καὶ δίδωσιν εἰς τὴν

- 5 κατασκευὴν ἑκατὸν μνᾶς. ἐπιμελεῖται δὲ καὶ τῆς εἰς
 Θαργήλια καὶ τῆς τῷ Διὶ τῷ Σωτήρι. διοικεῖ δὲ καὶ τὸν
 ἀγῶνα τῶν Διονυσίων οὗτος καὶ τῶν Θαργηλίων. ἑορτῶν
 6 μὲν οὖν ἐπιμελεῖται τούτων. γραφαὶ δὲ καὶ δίκαι λαγχά-
 νονται πρὸς αὐτόν, ἅς ἀνακρίνας εἰς τὸ δικαστήριον εἰσάγει, 5
 γονέων κακώσεως (αὗται δ' εἰσὶν ἀζήμιοι τῷ βουλομένῳ
 διώκειν), ὀρφανῶν κακώσεως (αὗται δ' εἰσὶ κατὰ τῶν ἐπι-
 τρώπων), ἐπικλήρου κακώσε[ως (αὐτ]αι δ' εἰσὶ κατὰ
 τῶν ἐπιτρόπων καὶ τῶν συνοικούντων), οἴκου ὀρφανικοῦ
 κακώσεως (εἰσὶ δὲ καὶ [αὗται κατὰ τῶν] ἐπιτρόπων), παρανοίας, 10
 ἐάν τις αἰτιᾶται τινα παρανοοῦντα τὰ[ὑπάρχοντα ἀ]πολλύν[αι],
 εἰς δατητῶν αἵρεσιν, ἐάν τις μὴ θέλη κοινὰ [τὰ ὄντα
 νέμεσθαι], εἰς ἐπιτροπῆς κατάστασιν, εἰς ἐπιτροπῆς δια-
 δικασίαν, εἰς [ἐμφανῶν κατάστασ]ιν, ἐπίτροπον αὐτόν
 7 ἐγγράψαι, κλήρων καὶ ἐπικλήρων ἐπι[δικασίαι. ἐπιμελεῖτ]αι 15
 δὲ καὶ τῶν ὀρφανῶν καὶ τῶν ἐπικλήρων καὶ τῶν γυναικῶν
 ὅσαι ἂν τελευτ[ήσαντος τοῦ ἀνδρ]ὸς σκήπτωνται κύειν· καὶ
 κύριός ἐστι τοῖς ἀδικουσίῳ ἐπιβάλ[λειν ἢ εἰσάγειν εἰς] τὸ
 δικαστήριον. μισθοῖ δὲ καὶ τοὺς οἴκους τῶν ὀρφανῶν καὶ
 τῶν ἐπικλ[ήρων, ἕως ἂν τις τετταρ]ακαιδεκέτις γένηται, καὶ 20
 τὰ ἀποτιμήματα λαμβάν[ει· καὶ τοὺς ἐπιτρόπους], ἐὰν μὴ
 διδῶσι τοῖς παισὶ τὸν σῖτον, οὗτος εἰσπράττει.
- 57 Καὶ ὁ [μὲν ἄρχων ἐπιμελεῖτ]αι τούτων· ὁ δὲ βασιλεὺς
 πρῶτον μὲν μυστηρίων ἐπιμελεῖτ[αι μετὰ τῶν ἐπιμελητῶν
 ὧ]ν ὁ δῆμ[ος χ]ειροτονεῖ, δύο μὲν ἐξ Ἀθηναίων ἀπάντων, 25
 ἓνα δ' [ἐξ Εὐμολπιδῶν, ἓνα] δ' ἐκ Κηρ[ύκων]. ἔπειτα

Διονυσίων τῶν ἐπὶ Ληναίῳ· ταῦτα δέ ἐστι [πομπή τε καὶ
 ἀγών. τ]ῆν μὲν οὖν πομπὴν κοινῇ πέμπουσιν ὃ τε βασιλεὺς
 καὶ οἱ ἐπιμεληταί, τὸν δὲ ἀγῶνα διατίθησιν ὁ βασιλεὺς.
 τίθησι δὲ καὶ τοὺς τῶν λαμπάδων ἀγῶνας ἅπαντας· ὡς δ'
 5 ἔπος εἰπεῖν καὶ τὰς πατρίους θυσίας διοικεῖ οὗτος πάσας.
 γραφαὶ δὲ λαγχάνονται πρὸς αὐτὸν ἀσεβείας, κἂν τις ἱερῶ- 2
 σύνης ἀμφισβητῆ πρός τινα. διαδικάζει δὲ καὶ τοῖς γένεσι
 καὶ τοῖς ἱερεῦσι τὰς ἀμφισβητήσεις τὰς ὑπὲρ τῶν ἱερῶν
 ἀπάσας οὗτος. λαγχάνονται δὲ καὶ αἱ τοῦ φόνου δίκαι
 10 πᾶσαι πρὸς τοῦτον, καὶ ὁ προαγορεύων εἵργεσθαι τῶν
 νομίμων οὗτός ἐστιν. εἰσὶ δὲ φόνου δίκαι καὶ τραύματος, 3
 ἂν μὲν ἐκ προνοίας ἀποκτείνῃ ἢ τρώσῃ, ἐν Ἀρείῳ [×]πάγῳ,
 καὶ φαρμάκων, ἐὰν ἀποκτείνῃ δούς, καὶ πυρκαϊᾶς· ταῦτα
 γὰρ ἢ βουλῆ [×]μόνα δικάζει· τῶν δ' ἀκουσίων/καὶ βουλευσεως
 15 κἂν οἰκέτην ἀποκτείνῃ τις ἢ μέτοικον ἢ ξένον, οἱ ἐπὶ
 Παλλαδίῳ· ἐὰν δ' ἀποκτεῖναι μὲν τις ὁμολογῆ, φῆ δὲ κατὰ
τοὺς νόμους, οἷον μοιχὸν λαβὼν ἢ ἐν πολέμῳ ἀγνοήσας ἢ
ἐν ἄθλῳ ἀγωνιζόμενος, τούτῳ ἐπὶ Δελφινίῳ δικάζουσιν·
 ἐὰν δὲ φεύγων φυγὴν ὧν αἰδεσίς ἐστιν αἰτίαν ἔχη ἀπο-
 20 κτεῖναι ἢ τρώσαι τινα, τούτῳ δ' ἐν Φρεάτου δικάζουσιν· ὁ δ' 4
 ἀπολογεῖται προσορμισάμενος ἐν πλοίῳ· δικάζουσι δ' οἱ
 λαχόντες ταῦ[τ' ἐφέται] πλὴν τῶν ἐν Ἀρείῳ πάγῳ γιγνο-
 μένων, εἰσάγει δ' ὁ βασιλεὺς, καὶ δικάζουσιν ἐν ἱερ[ῶ] καὶ
 ὑπαίθριοι, καὶ ὁ βασιλεὺς ὅταν δικάζη περὶ αἰρεῖται τὸν
 25 στέφανον. ὁ δὲ τὴν αἰτίαν ἔχων τὸν μὲν ἄλλον χρόνον
 εἵργεται τῶν ἱερῶν καὶ οὐδ' εἰς τὴν ἀγορὰν ν[όμος] ἐμβαλεῖν

αὐτῷ· τότε δ' εἰς τὸ ἱερὸν εἰσελθὼν ἀπολογεῖται. ὅταν δὲ μὴ εἰδῆ τὸν ποιήσαντα, τῷ δράσαντι λαγχάνει. δικάζει δ' ὁ βασιλεὺς καὶ οἱ φυλοβασιλεῖς καὶ τὰς τῶν ἀψύχων καὶ τῶν ἄλλων ζώων.

- 58 Ὁ δὲ πολέμαρχος θύει μὲν θυσίας τὴν τε τῇ Ἀρτέμιδι 5
τῇ ἀγροτέρῃ καὶ τῷ Ἐνναλίῳ, διατίθησι δ' ἀγῶνα τὸν
ἐπιτάφιον [[καὶ]] τοῖς τετελευτηκόσιν ἐν τῷ πολέμῳ καὶ
2 Ἀρμοδίῳ καὶ Ἀριστογείτονι ἐναγίσματα ποιεῖ. δίκαι δὲ
λαγχάνονται πρὸς αὐτὸν ἴδιαι μόνον, αἷ τε τοῖς μετοίκους
καὶ τοῖς ἰσοτελέσι καὶ τοῖς προξένοις γιγνόμεναι. καὶ δεῖ 10
τοῦτον λαβόντα καὶ διανείμαντα δέκα μέρη τὸ λαχὸν ἐκάστη
τῇ φυλῇ μέρος προσθεῖναι, τοὺς δὲ τὴν φυλὴν δικάζοντας
3 τοῖς διαιτηταῖς ἀποδοῦναι. αὐτὸς δ' εἰσάγει δίκας τὰς τε
τοῦ ἀποστασίου καὶ ἀπροστασίου καὶ κλήρων καὶ ἐπικλήρων
τοῖς μετοίκους, καὶ τὰλλ' ὅσα τοῖς πολίταις ὁ ἄρχων, ταῦτα 15
τοῖς μετοίκους ὁ πολέμαρχος.

- 59 Οἱ δὲ θεσμοθέται πρῶτον μὲν τοῦ προγράψαι τὰ δικα-
στήριά εἰσι κύριοι τίσιν ἡμέραις δεῖ δικάζειν, ἔπειτα τοῦ
δοῦναι ταῖς ἀρχαῖς· καθότι γὰρ ἂν οὗτοι δώσω, κατὰ τοῦτο
2 χρῶνται. ἔτι δὲ τὰς εἰσαγγελίας εἰσαγγέλλουσιν εἰς τὸν 20
δῆμον καὶ τὰς καταχειροτονίας καὶ τὰς προβολὰς ἀπάσας
εἰσάγουσιν οὗτοι καὶ γραφὰς παρανόμων καὶ νόμον μὴ
ἐπιτήδειον θεῖναι καὶ προεδρικὴν καὶ ἐπιστατικὴν καὶ
3 στρατηγοῖς εὐθύνας. εἰσὶ δὲ καὶ γραφαὶ πρὸς αὐτοὺς ὧν
παράστασις τίθεται, ξενίας καὶ δωροξενίας, ἂν τις δῶρα 25
δοὺς ἀποφύγῃ τὴν ξενίαν, καὶ συκοφαντίας καὶ δώρων καὶ

ψευδεγγραφῆς καὶ ψευδοκλητείας καὶ βουλευσεως καὶ
 ἀγραφίου καὶ μοιχείας. εἰσάγουσιν δὲ καὶ τὰς δοκιμασίας 4
 ταῖς ἀρχαῖς ἀπάσαις καὶ τοὺς ἀπεψηφισμένους ὑπὸ τῶν
 δημοτῶν καὶ τὰς καταγνώσεις τὰς ἐκ τῆς βουλῆς. εἰσάγουσι 5
 5 δὲ καὶ δίκας ἰδίας, ἐμπορικὰς καὶ μεταλλικὰς καὶ δούλων,
 ἂν τις τὸν ἐλεύθερον κακῶς λέγῃ. καὶ ἐπικληροῦσι ταῖς
 ἀρχαῖς οὗτοι τὰ δικαστήρια τὰ ἴδια καὶ τὰ δημόσια. καὶ 6
 τὰ σύμβολα τὰ πρὸς τὰς πόλεις οὗτοι κυροῦσι, καὶ τὰς δίκας
 τὰς ἀπὸ τῶν συμβόλων εἰσάγουσι, καὶ τὰ ψευδομαρτύρια
 10 (τὰ) ἐξ Ἀρείου πάγου.

Τοὺς δὲ δικαστὰς κληροῦσι πάντες οἱ ἐννέα ἄρχοντες, 7
 δέκατος δ' ὁ γραμματεὺς ὁ τῶν θεσμοθετῶν, τοὺς τῆς αὐτοῦ
 φυλῆς ἕκαστος.

Τὰ μὲν οὖν περὶ τοὺς ἄρχοντας τοῦτον ἔχει τὸν τρόπον. 60
 15 κληροῦσι δὲ καὶ ἀθλοθέτας δέκα ἄνδρας, ἓνα τῆς φυλῆς
 ἑκάστης. οὗτοι δὲ δοκιμασθέντες ἄρχουσι τέτταρα ἔτη, καὶ
 διοικοῦσι τὴν τε πομπὴν τῶν Παναθηναίων καὶ τὸν ἀγῶνα
 τῆς μουσικῆς καὶ τὸν γυμνικὸν ἀγῶνα καὶ τὴν ἵπποδρομίαν,
 καὶ τὸν πέπλον ποιοῦνται, καὶ τοὺς ἀμφορεῖς ποιοῦνται μετὰ
 20 τῆς βουλῆς, καὶ τὸ ἔλαιον τοῖς ἀθληταῖς ἀποδιδόασιν.
 συλλέγεται δὲ τὸ ἔλαιον ἀπὸ τῶν μοριῶν· εἰσπράττει δὲ 2
 τοὺς τὰ χωρία κεκτημένους ἐν οἷς αἱ μορίαί εἰσιν ὁ ἄρχων,
 τρί' ἡμικοτύλια ἀπὸ τοῦ στελέχους ἑκάστου. πρότερον δ'
 ἐπώλει τὸν καρπὸν ἢ πόλις· καὶ εἴ τις ἐξορύξειεν ἐλαίαν
 25 μορίαν ἢ κατάξειεν, ἔκρινεν ἢ ἐξ Ἀρείου πάγου βουλή, καὶ
 εἴ του καταγνοίη, θανάτῳ τοῦτον ἐζημίουν. ἐξ οὗ δὲ τὸ
 ἔλαιον ὁ τὸ χωρίον κεκτημένος ἀποτίνει, ὁ μὲν νόμος ἔστιν,
 ἢ δὲ κρίσις καταλέλυται. τὸ δὲ ἔλαιον ἐκ τοῦ κτήματος,
 οὐκ ἀπὸ τῶν στελεχῶν ἔστι τῇ πόλει. συλλέξας οὖν ὁ 3
 30 ἄρχων τὸ ἐφ' ἑαυτοῦ γιγνόμενον τοῖς ταμίαις παραδίδωσιν

εἰς ἀκρόπολιν, καὶ οὐκ ἔστιν ἀναβῆναι πρότερον εἰς Ἄρειον
 πάγον, πρὶν ἂν ἅπαν παραδῶ τοῖς ταμίαις. οἱ δὲ ταμίαι
 τὸν μὲν ἄλλον χρόνον τηροῦσιν ἐν ἀκροπόλει, τοῖς δὲ
 Παναθηναίοις ἀπομετροῦσι τοῖς ἀθλοθέταις, οἱ δ' ἀθλοθέται
 τοῖς νικῶσι τῶν ἀγωνιστῶν. ἔστι γὰρ ἄθλα τοῖς μὲν τὴν 5
 μουσικὴν νικῶσιν ἀργύρια καὶ χρυσία, τοῖς δὲ τὴν εὐανδρίαν
 ἀσπίδες, τοῖς δὲ τὸν γυμνικὸν ἀγῶνα καὶ τὴν ἵπποδρομίαν
 ἔλαιον.

- βι** Χειροτονοῦσι δὲ καὶ τὰς πρὸς τὸν πόλεμον ἀρχὰς ἀπάσας,
 στρατηγούς δέκα, πρότερον μὲν ἀφ' (ἐκάστης) φυλῆς ἓνα, 10
 νῦν δ' ἐξ ἀπάντων· καὶ τούτους διατάττουσι τῇ χειροτονίᾳ,
 ἓνα μὲν ἐπὶ τοὺς ὀπλίτας, ὃς ἡγεῖται τῶν ὀπλιτῶν ἂν ἐξίωσι,
 ἓνα δ' ἐπὶ τὴν χώραν, ὃς φυλάττει, κἂν πόλεμος ἐν τῇ
 χώρᾳ γίγνηται, πολεμεῖ οὗτος· δύο δ' ἐπὶ τὸν Πειραιέα, τὸν
 μὲν εἰς τὴν Μουνιχίαν, τὸν δ' εἰς τὴν Ἀκτὴν, οἱ τῆς 15
 φυλακῆς ἐπιμελοῦνται [[καὶ]] τῶν ἐν Πειραιεῖ· ἓνα δ' ἐπὶ
 τὰς συμμορίας, ὃς τοὺς τε τριηράρχους καταλέγει καὶ τὰς
 ἀντιδόσεις αὐτοῖς ποιεῖ καὶ τὰς διαδικασίας αὐτοῖς εἰσάγει·
 τοὺς δ' ἄλλους πρὸς τὰ παρόντα πράγματα ἐκπέμπουσιν.
- 2** ἐπιχειροτονία δ' αὐτῶν ἔστι κατὰ τὴν πρυτανεῖαν ἐκάστην, 20
 εἰ δοκοῦσιν καλῶς ἄρχειν· κἂν τινα ἀποχειροτονήσωσιν,
 κρίνουσιν ἐν τῷ δικαστηρίῳ, κἂν μὲν ἀλῶ, τιμῶσιν ὅ τι
 χρῆ παθεῖν ἢ ἀποτεῖσαι, ἂν δ' ἀποφύγῃ, πάλιν ἄρχει.
 κύριοι δὲ εἰσιν ὅταν ἡγῶνται καὶ δῆσαι τὸν ἀτακτοῦντα καὶ
 (ἐκ)κηρῦξαι καὶ ἐπιβολὴν ἐπιβάλλειν· οὐκ εἰώθασι δὲ 25
 ἐπιβάλλειν.

Χειροτονοῦσι δὲ καὶ ταξίαρχους δέκα, ἓνα τῆς φυλῆς 3
ἐκάστης· οὗτος δ' ἡγεῖται τῶν φυλετῶν καὶ λοχαγούς καθί-
στησι.

Χειροτονοῦσι δὲ καὶ ἱππάρχους δύο ἐξ ἀπάντων· οὗτοι 4
5 δ' ἡγοῦνται τῶν ἱππέων, διελόμενοι τὰς φυλὰς ἑ ἐκάτερος·
κύριοι δὲ τῶν αὐτῶν εἰσιν ὧν περ οἱ στρατηγοὶ κατὰ τῶν
ὀπλιτῶν. ἐπιχειροτονία δὲ γίνεταί (καὶ) τούτων.

Χειροτονοῦσι δὲ καὶ φυλάρχους (ἓ), ἓνα τῆς φυλῆς, τὸν 5
ἡγησόμενον (τῶν ἱππέων) ὥσπερ οἱ ταξίαρχοι τῶν ὀπλιτῶν.

10 Χειροτονοῦσι δὲ καὶ εἰς Λῆμνον ἱππαρχον, ὃς ἐπιμελεῖται 6
τῶν ἱππέων τῶν ἐν Λήμνῳ.

Χειροτονοῦσι δὲ καὶ ταμίαν τῆς Παράλου καὶ δίχα τῆς 7
τοῦ Ἄμμωνος.

Αἱ δὲ κληρωταὶ ἀρχαὶ πρότερον μὲν ἦσαν αἱ μὲν μετ' 62
15 ἐννέα ἀρχόντων ἐκ τῆς φυλῆς ὅλης κληρούμεναι, αἱ δ' ἐν
Θησείῳ κληρούμεναι διηροῦντο εἰς τοὺς δήμους· ἐπειδὴ δ'
ἐπώλουν οἱ δήμοι, καὶ ταύτας ἐκ τῆς φυλῆς ὅλης κληροῦσι
πλὴν βουλευτῶν καὶ φρουρῶν· τούτους δ' εἰς τοὺς δήμους
ἀποδιδόασι.

20 Μισθοφοροῦσι δὲ πρῶτον ὁ δῆμος ταῖς μὲν ἄλλαις 2
ἐκκλησίαις δραχμὴν, τῇ δὲ κυρίᾳ ἐννέα (ὀβολούς). ἔπειτα
τὰ δικαστήρια τρεῖς ὀβολούς. εἴθ' ἡ βουλὴ πέντε ὀβολούς·
τοῖς δὲ πρυτανεύουσιν εἰς σίτησιν ὀβολὸς προστίθεται [δέκα
προστίθενται]]. ἔπειτ' εἰς σίτησιν λαμβάνουσιν ἐννέ'
25 ἄρχοντες τέτταρας ὀβολούς ἕκαστος καὶ παρατρέφουσι κήρυκα
καὶ αὐλητήν, ἔπειτ' ἄρχων εἰς Σαλαμίνα δραχμὴν τῆς ἡμέρας.
ἀθλοθέται δ' ἐν πρυτανείῳ δειπνοῦσι τὸν Ἑκατομβαιῶνα
μῆνα, ὅταν ᾖ τὰ Παναθήναια, ἀρξάμενοι ἀπὸ τῆς τετράδος
ἱσταμένου. ἀμφικτύονες εἰς Δῆλον δραχμὴν τῆς ἡμέρας

ἐκάστης ἐκ Δήλου (λαμβάνουσι). λαμβάνουσι δὲ καὶ ὅσαι ἀποστέλλονται ἀρχαὶ εἰς Σάμον ἢ Σκῦρον ἢ Λήμνον ἢ Ἰμβρον εἰς σίτησιν ἀργύριον.

- 3 Ἄρχειν δὲ τὰς μὲν κατὰ πόλεμον ἀρχὰς ἔξεστι πλεονάκεις, τῶν δ' ἄλλων οὐδεμίαν, πλὴν βουλευσαί τις. 5
- 63 Τὰ δὲ δικαστήρια κληροῦσιν οἱ θ' ἄρχοντες κατὰ φυλάς, ὁ δὲ γραμματεὺς τῶν θεσμοθετῶν τῆς δεκάτης φυλῆς. 2
- εἴσοδοι δὲ εἰσιν εἰς τὰ δικαστήρια δέκα, μία τῇ φυλῇ ἐκάστη, καὶ κληρωτήρια εἴκοσι, δύο τῇ φυλῇ ἐκάστη, καὶ κιβώτια ἑκατόν, δέκα τῇ φυλῇ ἐκάστη, καὶ ἕτερα κιβώτια, εἰς ἃ 10 ἐμβάλλεται τῶν λαχόντων δικαστῶν τὰ πινάκια, καὶ ὑδρίαι δύο. καὶ βακτηρίαι παρατίθενται κατὰ τὴν εἴσοδον ἐκάστην ὅσοιπερ οἱ δικασταί, καὶ βάλανοι εἰς τὴν ὑδρίαν ἐμβάλλονται ἴσαι ταῖς βακτηρίαις, ἐγγέγραπται δ' ἐν ταῖς βαλάνοισι τῶν στοιχείων ἀπὸ τοῦ ἐνδεκάτου, τοῦ λ [[τριακοστοῦ]], ὅσαπερ 15
- 3 ἂν μέλλῃ τὰ δικαστήρια πληρωθήσεσθαι. δικάζειν δ' ἔξεστιν τοῖς ὑπὲρ λ ἔτη γεγονόσιν, ὅσοι αὐτῶν μὴ ὀφείλουσιν τῷ δημοσίῳ ἢ ἄτιμοί εἰσιν. ἐὰν δέ τις δικάσῃ οἷς μὴ ἔξεστιν, ἐνδείκνυται καὶ εἰς τὸ δικαστήριον εἰσάγεται ἐὰν δ' ἄλῳ προστιμῶσιν αὐτῷ οἱ δικασταὶ ὅτι ἂν δοκῇ ἄξιος 20 εἶναι παθεῖν ἢ ἀποτεῖσαι. ἐὰν δὲ ἀργυρίου τιμηθῇ, δεῖ αὐτὸν δεδέσθαι, ἕως ἂν ἐκτείσῃ τό τε πρότερον ὄφλημα ἐφ' ᾧ ἐνεδείχθη καὶ ὅτι ἂν αὐτῷ προστιμῆσῃ τὸ δικαστήριον.
- 4 ἔχει δ' ἕκαστος δικαστῆς τὸ πινάκιον πύξινον, ἐπιγεγραμμένον τὸ ὄνομα τὸ ἑαυτοῦ πατρόθεν καὶ τοῦ δήμου καὶ 25 γράμμα ἐν τῶν στοιχείων μέχρι τοῦ κ· νενέμηνται γὰρ κατὰ φυλάς δέκα μέρη οἱ δικασταί, παραπλησίως ἴσοι ἐν ἐκάστῳ
- 5 τῷ γράμματι. ἐπειδὴν δὲ ὁ θεσμοθέτης ἐπικληρώσῃ τὰ γράμματα ἃ δεῖ προσπαράτιθεσθαι τοῖς δικαστηρίοις, ἐπέθηκε φέρων ὁ ὑπηρέτης ἐφ' ἕκαστον τὸ δικαστήριον τὸ γράμμα 30 τὸ λαχόν.

Τὰ δὲ [κιβώ]τια τὰ δέκα κ[εῖται ἐ]ν τ[ῷ ἔμ]προσθεν τῆς 64
 εἰσόδου καθ' ἐκάστην τὴν φυλὴν· ἐπιγέγραπται δ' ἐπ' αὐτῶν
 τὰ στοιχεῖα μέχρι τοῦ κ. ἐπειδὴν δ' ἐμβάλωσιν οἱ δικασταὶ
 τὰ πινάκια εἰς τὸ κιβώτιον ἐφ' οὗ ἂν ᾗ ἐπιγεγραμμένον τὸ
 5 γράμμα τὸ αὐτὸ ὅπερ ἐπὶ τῷ πινακίῳ ἐστὶν αὐτῷ τῶν
 στοιχείω[ν, τότε] σείσαντος τοῦ ὑπηρέτου ἔλκει ὁ θεσμοθέτης
 ἐξ ἐκάστου τοῦ κιβωτίου πινάκιον ἓν. οὗτος δὲ καλεῖται 2
 ἐμ[πήκτ]ης, καὶ ἐμπήγνυσι τὰ πινάκια [τὰ ἐκ το]ῦ κιβωτίου
 εἰς τὴν κανονίδα [ἐφ' ἧς τὸ α]ὐτὸ γράμμα ἔπεστιν ὅπερ ἐπὶ
 10 τοῦ [κιβωτίου]ν. [κληροῦται δ'] οὗτος, ἵνα μὴ αἰεὶ ὁ αὐτὸς
 ἐμπ[ηγνύων] κακουργῆ. εἰσὶ δὲ κανονίδες [πέντε ἐ]ν ἐκάστῳ
 τῶν κληρωτηρίων. ὅ[ταν δὲ] ἐμβάλῃ τοὺς κύβους, ὁ ἄρχων 3
 τὴν φυλὴν κληρ[οῖ] κατὰ κ[ληρωτήριον]. εἰσὶ δὲ κύβοι
 χαλκοῖ, μέλανες καὶ λευκοί· ὅσους δ' ἂν δέ[η λαχεῖν]
 15 δικαστάς, τοσοῦτοι ἐμβάλλονται λευκοί, κατὰ πέντε πινάκια
 εἰς, οἱ δὲ μέλανες τὸν αὐτὸν τρόπον. ἐπειδὴν δ' ἐ[ξέλη]
 τοὺς κύβους, καλεῖ τοὺς εἰληχότας ὁ κ[ῆρυξ]. ὑπάρχει δὲ
 καὶ ὁ ἐμπήκτης εἰς τὸν [ἀριθμό]ν. ὁ δὲ κληθεὶς καὶ ὑπα- 4
 κ[ού]σας ἔλκει [βάλανο]ν ἐκ τῆς ὑδρίας, καὶ ὀρέξας αὐτή[ν,
 20 ἄνω ἔχ]ων τὸ γράμμα, δείκνυσιν πρῶτον μὲν τῷ ἄρχοντι τῷ
 ἐφεστηκότι· ὁ δὲ ἄρχω[ν ἐπειδ]ὴν ἴδῃ ἐμβάλλει τὸ πινάκιον
 α[ὐ]το[ῦ εἰς τὸ κ]ιβώτιον, ὅπου ἂν ᾗ ἐπιγεγραμμένον τὸ αὐτὸ
 στοιχείον ὅπερ ἐν τῇ βαλάνῳ, ἵν' εἰς οἶον ἂν λάχῃ εἰσὶν
 καὶ μὴ εἰς [οἶο]ν ἂν βούληται, μηδὲ ᾗ συναγαγεῖν [εἰς]
 25 δικαστήριον οὗς ἂν βούληταί τις. πα[ράκει]ται δὲ τῷ 5

ἄρχοντι κιβώτια ὅσαπερ ἂν μέλλῃ τὰ δικαστήρια πληρωθή-
σεσθα[ι, ἔχο]ντα στοιχείον ἕκαστον ὅπερ ἂν [ἢ τὸ] τοῦ
δικαστηρίου ἑκάστου εἰληχός.

- 65 Αὐτ[ὸς δὲ δείξα]ς πάλιν τ[ῷ ὑ]πηρέτῃ εἴτ' ἐ[ντὸς εἰσέρχεται]
τῆς κ[ι]γκλ[ί]δος. ὁ δὲ ὑπηρέτης [δίδωσιν αὐτ]ῷ βακτηρίαν 5
ὁμόχρων τῷ δικαστ[ηρίῳ οὗ τὸ] αὐτὸ γράμμα ἐστὶν ὅπερ ἐν
τῇ βαλάνῳ, ἴν[α ἀναγ]καῖον ἢ αὐτῷ εἰσελθεῖν εἰς ὃ εἶληχε
δικαστήριον· ἐὰν γὰρ εἰς ἕτερον εἰ[σέ]λ[θῃ], ἐξε[λέγχετα]ι
2 ὑπὸ τοῦ χρώματος τῆς βακτηρίας. τοῖς γὰρ δικαστηρίοις
χρῶμα ἐπιγέγραπται ἑκάστῳ ἐπὶ τῷ σφηκίσκῳ τῆς εἰσόδου. 10
ὁ δὲ λαβὼν τὴν βακτηρίαν βαδίζει εἰς τὸ δικαστήριον τὸ
ὁμόχρων μὲν τῇ βακτηρίᾳ ἔχον δὲ τὸ αὐτὸ γράμμα ὅπερ ἐν
τῇ βαλάνῳ. ἐπειδὴν δ' εἰσέλθῃ, παραλαμβάνει σύμβολον
3 δημοσίου παρὰ τοῦ εἰληχότου ταύτην τὴν ἀρχήν. εἶτα τὴν
τε βάλανον καὶ τὴν βακτηρίαν (ἔχοντες καθίζουσιν) [ἐν τῷ 15
δ]ικαστηρίῳ τοῦτον (τὸν) τρόπον ε[ἰ]σελ[ηλυθό]τες· τοῖς δ'
4 ἀπολαγχάνουσιν ἀποδιδόασιν οἱ ἐμπῆκται τὰ πινάκια. οἱ
δὲ ὑπηρεταὶ οἱ δημόσιοι ἀπὸ τῆς φυλῆς ἑκάστης παραδιδόασιν
τὰ κιβώτια, ἐν ἐπὶ τὸ δικαστήριον ἕκαστον, ἐν ᾧ ἔνεστιν τὰ
ὀνόματα τῆς φυλῆς τὰ ὄντα ἐν ἑκάστῳ τῶν δικαστηρίων. 20
παραδιδόασιν δὲ τοῖς εἰληχόσι ταῦ[τ]α [ἀπο]διδόναί τοῖς
δικασταῖς ἐν ἑκάστῳ τῷ δικαστηρίῳ ἀριθμῷ [[τὰ πινάκια]]
ὅπως ἐκ τούτων καλοῦντες ἀποδιδῶσι τὸν μισθόν.
- 66 Ἐπειδὴν δὲ πάντα πλήρη ἢ τὰ δικαστήρια, τίθεται ἐν τῷ
πρώτῳ τῶν δικαστηρίων β̄ κληρωτήρια καὶ κύβοι χαλκοῖ, ἐν 25

οἷς ἐπιγέγραπται τὰ χρώματα τῶν δικαστηρίων, καὶ ἕτεροι
 κύβοι ἐν οἷς ἐστὶν τῶν ἀρχῶν τὰ ὀνόματα ἐπιγεγραμμένα.
 λαχόντες δὲ τῶν θεσμοθετῶν δύο χωρὶς ἑκατέρων τοὺς
 κύβους ἐμβάλλουσιν, ὁ μὲν τὰ χρώματα εἰς τὸ ἐν κληρω-
 5 τήριον, ὁ δὲ τῶν ἀρχῶν τὰ ὀνόματα εἰς τὸ ἕτερον· ἢ δ' ἂν
 πρώτη λάξη τῶν ἀρχῶν, αὕτη ἀναγορεύεται ὑπὸ τοῦ κήρυκος
 ὅτι χρήσεται τῷ πρώτῳ λαχόντι δικαστηρίῳ, ἢ δὲ δευτέρῳ [α
 τῷ] δευτέρῳ καὶ ὡ[σαύτως τοῖς ἄλλοις, ἵνα [μηδ]εμία προειδ[ῆ
 τίνι αὐτῶν χρήσεται], ἀλλ' [οἷο]ν ἂν λάξη ἑκάσ[τη, τούτῳ
 10 χρήσεται. ἐπε]ιδὰ [ν δ' ἐλ]θωσιν καὶ ν[ενεμημένοι ἐφ' 2
 ἕκαστον ὦ]σιν [οἱ δικα]σταί, ἢ ἀρχὴ ἢ [ἐφεστηκυῖα ἐν τ]ῷ
 δικαστηρίῳ ἑκάστῳ [ἔλκει ἐξ ἑκάστου τοῦ] κιβωτίου πινάκιον
 [ἐν, ἵνα γένωνται δέκα], εἰς ἐξ ἑκάστης τῆς φυ[λῆς, καὶ
 ταῦτα τὰ πινάκ]ια [εἰς] ἕτερον κενὸν κ[ιβώτιον ἐμβάλλει,
 15 καὶ] τοῦ[των ε] τοὺς πρώτους λα[χόντας κληροῖ, ἄ μὲν] ἐπὶ
 τὸ ὕδωρ, τέτταρας δὲ [ἄλλους ἐπὶ τὰς ψή]φους, [ἵνα] μηδεὶς
 παρασκε[υάσῃ]ι [μήτε] τὸν ἐπὶ τὸ ὕδωρ μήτε τοὺς ἐπὶ τὰς
 ψήφους, μηδὲ γίγνηται περὶ ταῦτα κακούργημα μηδέν. οἱ 3
 δὲ ἀπολαχόντες πέντε παρὰ τούτων ἀπολαμβάνουσ[ι τὸ π]ρό-
 20 γ[ραμμ]α καθότι τὸν μισθὸν λ[ήψο]ντ[αι], καὶ ὅπου ἕκασται
 αἱ φυλαὶ ἐν α[ὐτῷ] τῷ δικαστηρίῳ, ἐπειδὰν δικάσωσι[ν, ὅπως]
 διαστάντες ἕκαστοι κατ' ὀλίγους [λάβ]ωσι, καὶ μὴ πολλοὶ
 εἰς ταῦτὸ συγκλε[ισθέντες ἀλ]λήλοις ἐνοχλώσιν.

Ταῦτα δὲ ποιήσαντες εἰσκαλοῦσι τοὺς ἀγῶνας, ὅταν μὲν 67
 25 τὰ ἴδια δικάζωσι, τοὺς ἰδίους, τῷ ἀριθμῷ δ [ἐ]ξ ἑκάστων
 τῶν δικῶν τῶν ἐκ τοῦ νόμου, καὶ δ[ιο]μνύ[ουσι]ν οἱ ἀντίδικοι

εἰς αὐτὸ τὸ πρᾶγμα ἐρεῖν· [ὅταν] δὲ τὰ δημόσια, τοὺς δημο-
 2 σίους, καὶ ἔν[α μόνον ἐ]κδικάζουσι. εἰσὶ δὲ κλεψύδραι
 αὐλ[ίσκους] ἔχουσ[αι μι]κρούς, εἰς ἃς τὸ ὕδωρ ἐγχείουσι, πρὸς
 ὃ δεῖ λέγειν τὰς δίκας. δίδονται (δὲ) δεκάχους ταῖς ὑπὲρ
 πεντακισχιλίας, καὶ τρίχους τῷ δευτέρῳ λόγῳ, ἐπτάχους 5
 δὲ ταῖς μέχρι πεντακισχιλίων καὶ δίχους, [πεν]τάχους δὲ
 τα[ῖς] ἐν[τὸς] [ᾧ] καὶ δίχους, ἑξάχους δὲ ταῖς διαδικασίαις,
 3 <αῖς> [ὑστ]ερον λόγος οὐκ ἔσ[τιν οὐ]δεῖ[ς]. ὁ δ' ἐ[φ' ὕδ]ωρ
 [εἰ]λη[χ]ῶς ἐπιλαμβάνει τὸν αὐλίσκον ὅταν ψήφισμα ἢ
 νόμον ἢ μαρ[τυρίαν] ἢ σύμβολον ὁ γραμμ]ατεὺς ἀνα- 10
 γι[γνώσκειν] μέλλῃ· ὅταν δὲ] ἢ [πρὸς] διαμεμετρη[μένην τὴν
 ἡμέραν] ὁ [ἀγών, τότε] δὲ οὐκ ἐπίλαμβ[άνει αὐτόν, ἀλλὰ
 δίδοται] τὸ [ἴσον] ὕδωρ τῷ τε κα[τηγοροῦντι] καὶ τῷ ἀπο]-
 4 λογ[ουμ]ένῳ. διαμετ[ρεῖται] δὲ πρὸς τὰς ἡμέρα[ς το]ῦ
 Ποσιδεῶνος [μηνός] αἶρο . . . νται 15
 χρῶντ[αι] ια[. . .] πενταις τα κλι[. . .
] ἀπο . . [. . .] ασω οἱ δικ]ασ[ταὶ . . .
] ολ . . [. . ε]ἰς ὃν ἕκαστοι λ[.
] γε . [. .] γὰρ ἔσπενδον [.
] πετ[. .] ρος ἐξωθεῖν τοὺς [. 20
 .] λει . . ν ὕδωρ λαμβαν[ν] εἰ[σίν, ὁ]
 μὲν ἕτερος τοῖς δ[ιώκουσιν], ὁ δὲ ἕτερος] τοῖ[ς φ]εύγου[σιν].
 5 ἐν δὲ τοῖς [.] αἶρο[. . .] ἐξείλε τῷ
 διαψη[φισμῶ] φ. δι[αιρ]εῖται δ' [ἢ ἡμ]έ[ρ]α

ἐπὶ τοῖς [. ἀγώ]νω[ν ὄ]σοις πρόσεστι
 δεσμ[ὸς ἢ θάνατος ἢ φυγὴ ἢ ἀτ]ιμία ἢ δήμευσις χρημάτ[ων
]μοις [ὄ] τι χρὴ παθεῖν ἢ ἀπο-
 τεῖσαι.

- 5 [Τὰ δὲ πολλ]ὰ τῶν δικαστηρίων ἐστὶ φ̄ [. 68
]σο . . [. .]ασιw· ὅταν δὲ δέ[η τὰς δημοσίας γραφ]ὰς
 εἰ[s ā εἰ]σαγαγεῖν, συν[έρχεται β̄ δικαστή]ρια εἰ[s] τὴν
 ἡλιαίαν. τὰ . [.]κῆρα[.] . εἰς φ̄ καὶ ā,
 τρία [δικαστήρια]. ψῆφοι δὲ εἰσιν χαλκαῖ, αὐλίσκον 2
 10 ἔχουσαι ἐν τῷ μέσῳ, αἱ μὲν ἡμίσειαι τετρυπημέναι, αἱ δὲ
 ἡμίσειαι πλήρεις. οἱ δὲ λαχόντες ἐπὶ τὰς ψήφους, ἐπειδὴν
 εἰρημένοι ὦσιν οἱ λόγοι, παραδιδόασιν ἑκάστῳ τῶν δικαστῶν
 δύο ψήφους, τετρυπημένην καὶ πλήρη, φανερὰς ὄραν τοῖς
 ἀντιδίκοις, ἵνα μήτε πλήρεις μήτε τετρυπημένας ἀμφοτέρας
 15 λαμβάνωσι. [τότε δ' ὁ ἐπὶ τοῦτο] εἰληχῶς ἀπολα[μβάνει
 τὰς βακτηρίας ἀνθ'] ὦ[ν] εἰς ἕκαστος ψηφίζ[όμενος λαμβάνει
 σύμβολο]ν χαλκοῦν [μετὰ] του γ̄ (ἀποδιδούς γὰρ γ̄ λαμβάνει),
 ἵνα ψηφίζωνται πάντες· οὐ γὰρ ἔστι λαβεῖν σύμβολον
 [οὐδεν]ὶ ἐὰν μὴ ψηφίζηται. εἰσὶ δὲ ἀμφορεῖς δύο κείμενοι 3
 20 ἐν τῷ δικαστηρίῳ, ὁ μὲν χαλκοῦς, ὁ δὲ ξύλιος, διαίρετοι
 ὅπως μὴ λ[άθ]η ὑποβάλλων [τις ψή]φους, εἰς οὓς ψηφίζονται
 οἱ δικασταί, ὁ μὲν χαλκοῦς κύριος, ὁ δὲ ξύλιος ἄκυρος,
 ἔχων ὁ χαλκοῦς ἐπίθημα διερρινημένον ὥστ' αὐτὴν μόνην
 χωρεῖν τὴν ψήφον, ἵνα μὴ δύο ὁ αὐτὸς [ἐμβάλλ]η. ἐπειδὴν 4
 25 δὲ διαψηφίζεσθαι μέλλωσιν οἱ δικασταί, ὁ κήρυξ ἀγορεύει
 πρῶτον, ἂν ἐπισκῆ[πτων]ται οἱ ἀντίδικοι ταῖς μαρτυρίαις.

οὐ γὰρ [ἔστιν] ἐπισκήψασθαι ὅταν ἄρξωνται διαψηφίζεσθαι. ἔπειτα πάλιν ἀνακηρύττει· 'ἡ τετρυπημένη τοῦ πρότερον λέγοντος, ἡ δὲ πλήρης τοῦ ὕστερον λέγοντος.' ὁ δὲ δικαστὴς λα[βὼν ἅμα] ἐκ τοῦ λυχνείου τὰς ψήφους, πιέζων τὸν [αὐλίσκον] τῆς ψήφου καὶ οὐ δεικνύων τοῖς ἀγωνιζομένοις 5 οὔτε τὸ τετρυπημένον οὔτε τὸ πλήρες, ἐμβάλλει τὴν μὲν κυρίαν εἰς τὸν χαλκοῦν ἀμφορέα, τὴν δὲ ἄκυρον εἰς τὸν ξύλινον.

- 69 Πάντες δ' ἐπειδὴν ὧσι διε[ψηφισ]μένοι, λαβόντες οἱ ὑπηρεταὶ τὸν ἀμφορέα τὸν κύριον ἐξερωσιν ἐπὶ ἄβακα τρυπή- 10 ματα ἔχοντα ὅσαιπερ εἰσὶν αἱ ψήφοι, καὶ ταῦτα ὄ[πως] αἱ κυρ(ίαι προ)κείμεναι εὐαρίθμητοι ὧσι, καὶ τὰ τρυπητὰ καὶ τὰ πλήρη, [[δηλονότι τοῖς ἀντιδίκοις]]. οἱ δὲ ἐπὶ τὰς ψήφους εἰληχότες δια[ριθμοῦσιν] αὐτὰς ἐπὶ τοῦ ἄβακος, [χωρὶς] μὲν τὰς πλήρεις, χωρὶς δὲ τὰς τετρυπημένας, καὶ ἀναγορεύει ὁ 15 κῆρυξ τὸν [ἀριθ]μὸν τῶν ψήφων, τοῦ μὲν διώκοντος τὰς τετρυπημένας, τοῦ δὲ φεύγοντος τὰς πλήρεις· ὁποτέρῳ δ' ἂν 2 πλείων γένηται, οὗτος νικᾷ, ἂν δὲ ἴσαι, ὁ φεύγων. ἔπειτα πάλιν τιμῶσι, ἂν δέη τιμῆσαι, τὸν αὐτὸν τρόπον ψηφίζόμενοι, τὸ μὲν σύμβολον ἀποδιδόντες, βακτηρίαν δὲ πάλιν παρα- 20 λαμβάνοντες. ἡ δὲ τίμησις ἐστὶν πρὸς ἡμίχουν ὕδατος ἑκατέρῳ. ἐπειδὴν δὲ αὐτοῖς ἢ δεδικασμένα τὰ ἐκ τῶν νόμων, ἀπολαμβάνουσιν τὸν μισθὸν ἐν τῷ μέρει οὗ ἕλαχον ἕκαστοι.

FRAGMENTA DEPERDITAE PARTIS PRIMAE

I.

Epit. Heraclidis 1 :

Ἀθηναῖοι τὸ μὲν ἐξ ἀρχῆς ἐχρῶντο βασιλεία, συνοική-
σαντος δὲ Ἴωνος αὐτοὺς τότε πρῶτον Ἴωνες ἐκλήθησαν.
Πανδίων δὲ βασιλεύσας μετὰ Ἐρεχθέα διένειμε τὴν ἀρχὴν
5 τοῖς υἱοῖς. καὶ διετέλουν οὗτοι στασιάζοντες.

Harpocration :

Ἀπόλλων πατρῶος ὁ Πύθιος. προσηγορία τίς ἐστὶ τοῦ
θεοῦ, πολλῶν καὶ ἄλλων οὐσῶν. τὸν δὲ Ἀπόλλωνα
κοινῶς πατρῶον τιμῶσιν Ἀθηναῖοι ἀπὸ Ἴωνος· τούτου γὰρ
10 (συν)οικήσαντος τὴν Ἀττικὴν, ὡς Ἀριστοτέλης φησί, τοὺς
Ἀθηναίους Ἴωνας κληθῆναι καὶ Ἀπόλλω πατρῶον αὐτοῖς
ὀνομασθῆναι.

Schol. Arist. Av. 1527 :

πατρῶον τιμῶσιν Ἀπόλλωνα Ἀθηναῖοι, ἐπεὶ Ἴων ὁ
15 πολέμαρχος Ἀθηναίων ἐξ Ἀπόλλωνος καὶ Κρεούσης τῆς
Ξούθου (γυναικὸς) ἐγένετο.

Cf. Bekk. An. 291 = Schol. Plat. Euthydem. 302 c.

2.

Plutarch. Thes. 25 :

ἔτι δὲ μάλλον αὐξῆσαι τὴν πόλιν βουλόμενος ἐκάλει

FRAGMENTA

πάντας ἐπὶ τοῖς ἴσοις, καὶ τὸ 'δεῦρ' ἵτε πάντες λεφ' κήρυγμα Θησέως γενέσθαι φασὶ πανδημίαν τινα καθίσταντος. οὐ μὲν ἄτακτον οὐδὲ μεμιγμένην περιεῖδεν ὑπὸ πλήθους ἐπιχυθέντος ἀκρίτου γενομένην τὴν δημοκρατίαν, ἀλλὰ πρῶτος ἀποκρίνας χωρὶς εὐπατρίδας καὶ γεωμόρους 5 καὶ δημιουργούς, εὐπατρίδαις δὲ (τὸ) γινώσκειν τὰ θεῖα καὶ παρέχειν (τούς) ἄρχοντας ἀποδοῦς καὶ νόμων διδασκάλους εἶναι καὶ ὁσίων καὶ ἱερῶν ἐξηγητάς, τοῖς ἄλλοις πολίταις ὥσπερ εἰς ἴσον κατέστησε, δόξῃ μὲν εὐπατριδῶν χρεία δὲ γεωμόρων πλήθει δὲ δημιουργῶν ὑπερέχειν δοκούντων. 10 ὅτι δὲ πρῶτος ἀπέκλινε πρὸς τὸν ὄχλον, ὡς Ἀριστοτέλης φησί, καὶ ἀφῆκε τὸ μοναρχεῖν, ἔοικε μαρτυρεῖν καὶ Ὅμηρος ἐν νεῶν καταλόγῳ μόνους Ἀθηναίους δῆμον προσαγορεύσας.

3.

Schol. in Plat. Axioch. 371 d (cf. Moeris att. p. 193. 16)
s. v. γεννήτη :

15

Ἀριστοτέλης φησὶ τοῦ ὄλου πλήθους διηρημένου Ἀθηνησιν εἰς τε τοὺς γεωργοὺς καὶ τοὺς δημιουργοὺς φυλάς αὐτῶν εἶναι τέσσαρας, τῶν δὲ φυλῶν ἐκάστης μοίρας εἶναι τρεῖς, ἅς τριπτύας τε καλοῦσι καὶ φρατρίας, ἐκάστης δὲ τούτων τριάκοντα εἶναι γένη, τὸ δὲ γένος ἐκ τριάκοντα 20 ἑκάστου ἀνδρῶν συνεστάναι. τούτους δὲ τοὺς εἰς τὰ γένη τεταγμένους γεννήτας καλοῦσι.

Lex. Demosth. Patm. p. 152 ed. Sakkelion s. v. γεννήται :

πάλαι τὸ τῶν Ἀθηναίων πλήθος, πρὶν ἢ Κλεισθένη διοικήσασθαι τὰ περὶ τὰς φυλάς, διηρεῖτο εἰς γεωργοὺς καὶ 25 δημιουργούς. καὶ φυλαὶ τούτων ἦσαν δ, τῶν δὲ φυλῶν ἐκάστη μοίρας εἶχε γ, ἅς φατρίας καὶ τριπτύας ἐκάλουν.

DEPERDITAE PARTIS PRIMAE

τούτων δ' ἐκάστη συνεισθῆκει ἐκ τριάκοντα γενῶν, καὶ
γένος ἕκαστον ἄνδρας εἶχε τριάκοντα τοὺς εἰς τὰ γένη
τεταγμένους, οἵτινες γεννῆται ἐκαλοῦντο, (ἐξ) ὧν αἱ ἱερω-
σύναι (αἱ) ἐκάστοις προσήκουσαι ἐκληροῦντο, οἶον Εὐμολ-
5 πίδαί καὶ Κήρυκες καὶ Ἐτεοβουτάδαι, ὡς ἱστορεῖ ἐν τῇ
Ἀθηναίων πολιτείᾳ Ἀ., λέγων οὕτως· φυλὰς δὲ αὐτῶν
συννεμεμῆσθαι δ, ἀπομιμησαμένων τὰς ἐν τοῖς ἐνιαυτοῖς
ῶρας, ἐκάστην δὲ διηρῆσθαι εἰς τρία μέρη τῶν φυλῶν,
ὅπως γένηται τὰ πάντα δώδεκα μέρη, καθάπερ οἱ μῆνες εἰς
10 τὸν ἐνιαυτόν, καλεῖσθαι δὲ αὐτὰ τριτῦς καὶ φατρίας· εἰς
δὲ τὴν φατρίαν τριάκοντα γένη διακεκοσμηθῆσθαι, καθάπερ
αἱ ἡμέραι εἰς τὸν μῆνα, τὸ δὲ γένος εἶναι τριάκοντα ἀνδρῶν.

Cf. Harp. et Suid. s. v. γεννῆται.

Harp. s. v. τριτῦς :

15 τριτῦς ἐστὶ τὸ τρίτον μέρος τῆς φυλῆς· αὕτη γὰρ
διήρηται εἰς τρία μέρη, τριτῦς καὶ ἔθνη καὶ φατρίας, ὡς
φησιν Ἀ. ἐν τῇ Ἀθ. πολ.

4.

Schol. Vatic. ad Eurip. Hipp. 11 :

Ἀ. ἱστορεῖ ὅτι ἐλθὼν Θησεὺς εἰς Σκῦρον ἐπὶ κατασκοπὴν
20 εἰκότως διὰ τὴν Αἰγέως συγγένειαν ἐτελεύτησεν ὡσθὲς
κατὰ πετρῶν, φοβηθέντος τοῦ Λυκομήδους τοῦ βασι-
λεύοντος . . . Ἀθηναῖοι δὲ μετὰ τὰ Μηδικὰ κατὰ μαντείαν
ἀνελόντες τὰ ὀστᾶ αὐτοῦ ἔθαψαν.

Cetera fragmenta quae ad Aristotelis rem publicam
25 Atheniensium a quibusdam relata sunt (vid. Rose, ed. Teub-
neriana, nos. 382, 386, 392, 394, 399, 401, 415, 456, cf.
K-W³, pp. 87-90) nunc videmus huic libello non pertinere.

EPITOMA HERACLIDIS

EPITOMA HERACLIDIS

In cod. Vatic. 997, nunc Paris. suppl. gr. 352 (saec. VIII), unde nonnulli alii sunt descripti, sub titulo ἐκ τῶν Ἡρακλείδου περὶ πολιτείας Ἀθηναίων (itemque de ceterarum nationum rebus publicis) servata est epitoma operis quod Aristotelicum hoc verbo tenus secutum est, nisi id ipsum fuit. aut enim 5 Heraclides ille librum Aristotelicum ipse excerpserit, aut epitomator Heraclidi sive Pontico sive alii alicui opus tribuit quod sub Aristotelis nomine cognovimus. Editionem V. Rose (ed. Teub., 1886) plerumque secutus sum. Clausulas disposuerunt K-W.

10

I. Ἀθηναῖοι τὸ μὲν ἐξ ἀρχῆς ἐχρῶντο βασιλείᾳ· συνοικησαντος δὲ Ἰωνος αὐτοὺς τότε πρῶτον Ἴωνες ἐκλήθησαν.

Πανδίων δὲ βασιλεύσας μετὰ Ἐρεχθέα διένειμε τὴν ἀρχὴν τοῖς υἱοῖς. καὶ διετέλουν οὗτοι στασιάζοντες.

Θησεὺς δὲ ἐκήρυξε καὶ συνεβίβασε τούτους ἐπ' ἴση καὶ 15 ὁμοίᾳ [[μοίρᾳ]].

οὗτος ἐλθὼν εἰς Σκῦρον ἐτελεύτησεν ὡσθὲς κατὰ πετρῶν ὑπὸ Λυκομήδους, φοβηθέντος μὴ σφετερίσῃται τὴν νῆσον. Ἀθηναῖοι δὲ ὕστερον μετὰ τὰ Μηδικὰ μετεκόμισαν αὐτοῦ τὰ ὄστᾶ.

20

ἀπὸ δὲ Κοδριδῶν οὐκέτι βασιλεῖς ἤρουντο διὰ τὸ δοκεῖν τρυφᾶν καὶ μαλακοὺς γεγονέναι. Ἰππομένης δὲ εἰς τῶν Κοδριδῶν βουλόμενος ἀπόσασθαι τὴν διαβολήν, λαβὼν ἐπὶ τῇ θυγατρὶ Λειμώνῃ μοιχόν, ἐκεῖνον μὲν ἀνείλεν ὑποζεύξας [[μετὰ τῆς θυγατρὸς]] τῷ ἄρματι, τὴν δὲ ἵππῳ συνέκλεισεν 25 ἕως (ἀν) ἀπόληται.

2. τοὺς μετὰ Κύλωνος διὰ τὴν τυραννίδα ἐπὶ τὸν βωμὸν



EPITOMA HERACLIDIS

τῆς θεοῦ πεφευγότας οἱ περὶ Μεγακλέα ἀπέκτειναν. καὶ τοὺς δράσαντας ὡς ἐναγεῖς ἤλαυνον.

3. Σόλων νομοθετῶν Ἀθηναίοις καὶ χρεῶν ἀποκοπὰς ἐποίησε, τὴν σεισάχθειαν καλουμένην.

5 ὡς δ' ἐνώχλουν αὐτῷ τινες περὶ τῶν νόμων, ἀπεδήμησεν εἰς Αἴγυπτον.

4. Πεισίστρατος τριάκοντα καὶ τρία ἔτη τυραννήσας γηράσας ἀπέθανε.

Ἴππαρχος ὁ υἱὸς Πεισιστράτου παιδιώδης ἦν καὶ ἐρωτικὸς
10 καὶ φιλόμουσος, Θέσσαλος δὲ νεώτερος καὶ θρασύς.

τοῦτον τυραννοῦντα μὴ δυνηθέντες ἀνελεῖν Ἴππαρχον ἀπέκτειναν τὸν ἀδελφὸν αὐτοῦ.

Ἴππίας δὲ πικρότατα ἐτυράννει.

καὶ τὸν περὶ ὀστρακισμοῦ νόμον εἰσηγήσατο, ὃς ἐτέθη
15 διὰ τοὺς τυραννιῶντας. καὶ ἄλλοι τε ὠστρακίσθησαν καὶ
Ξάνθιππος καὶ Ἀριστείδης.

5 [7]. Θεμιστοκλῆς καὶ Ἀριστείδης.

καὶ ἡ ἐξ Ἀρείου πάγου βουλή πολλὰ ἐδύνατο.

6 [5]. Ἐφιάλτης . . .

20 <Κίμων> τοὺς ἰδίους ἀγροὺς ὀπωρίζειν παρείχε τοῖς βουλομένοις, ἐξ ὧν πολλοὺς ἐδείπνιζε.

7 [6]. Κλέων παραλαβὼν διέφθειρε τὸ πολίτευμα. καὶ ἔτι μᾶλλον οἱ μετ' αὐτόν, οἱ πάντα ἀνομίας ἐνέπλησαν καὶ ἀνεῖλον οὐκ ἐλάσσους χιλίων φ̄.

25 τούτων δὲ καταλυθέντων Θρασύβουλος καὶ Ῥίνων προειστήκεσαν, ὃς ἦν ἀνὴρ καλὸς καὶ ἀγαθός.

8. καὶ τῶν ὁδῶν ἐπιμελοῦνται ὅπως μὴ τινες κατοικοδομῶσιν αὐτὰς ἢ δρυφάκτους ὑπερτείνωσιν.

ὁμοίως δὲ καθιστᾶσι καὶ τοὺς ἑνδεκα τοὺς ἐπιμελησο-
30 μένους τῶν ἐν τῷ δεσμωτηρίῳ.

EPITOMA HERACLIDIS

εἰσὶ δὲ καὶ ἐννέα ἄρχοντες. θεσμοθέται $\bar{\xi}$, οἱ δοκιμασθέντες ὁμνύουσι δικαίως ἄρξειν καὶ δῶρα μὴ λήψεσθαι ἢ ἀνδριάντα χρυσοῦν ἀναθήσειν.

ὁ δὲ βασιλεὺς τὰ κατὰ τὰς θυσίας διοικεῖ. καὶ (ὁ πολέμαρχος) τὰ πολέμια.

